







شکر ہے میں لیٹ آیا ہوں کیونکہ مجھے کسی سے بھی ملنے کا شوق نہیں۔۔۔۔۔۔۔ "وہ بیزاری سے"  
بولا جس پر زرش مسکرائی۔

اس بات پر تو مجھے بہت خوشی ہوتی ہے کہ تم لڑکیوں سے الرجک ہو ورنہ تو مجھے دھڑکا ہی لگا رہتا کہ  
کب تم میرے ہاتھ سے نکل جاؤ۔۔۔۔۔۔۔ "وہ اُس کے ساتھ اُس کے گھر چلی آئی۔

اتنا بے اعتبار سمجھ رکھا ہے کیا، اچھا میں فریش ہونے جا رہا ہوں اگر اس طرف آہی گئی ہو تو کھانا گرم"  
دو، امی جان تو یقیناً نماز میں مصروف ہونگی۔۔۔۔۔۔۔ "فر دین مصطفیٰ اُسے کہتا ہوا اپنے کمرے  
کی طرف بڑھ گیا جبکہ زرش جسے خود بھی بھوک لگ رہی تھی اُسی کے ساتھ لپچ کرنے کے خیال سے  
مسکراتی ہوئی کچن میں چلی گئی۔

"

"

novels lounge

اُف ٹائم تو بہت ہو گیا، ایویس نمل کی باتوں میں آگئی ورنہ ماما پاپا کے ساتھ ہی چلی جاتی"  
میں۔۔۔۔۔۔۔ "وہ کلانی پر بندھی گھڑی کی طرف نظر ڈال کر بڑبڑائی جہاں رات کے بارہ





اوہ صوری، اصل میں، میری گاڑی خراب ہو گئی چل نہیں رہی۔۔۔۔۔۔ "اشنہ اپنے دل کو"

سنبالتے ہوئے بولی جو بار بار اُسے دیکھتے رہنے کی خواہش کر رہا تھا۔

ق "آپ پیچھے ہٹیں میں دیکھتا ہوں۔۔۔۔۔۔" فردین مصطفیٰ نے اُسکی بلیک پجارو کی طرف نگاہ کی

اور پھر اس کے پیچھے ہو جانے پر وہ گاڑی کا بونٹ اٹھا کر دیکھنے لگا جبکہ اشنہ اعوان پھر سے اسے دیکھنے

میں مصروف ہو چکی تھی اُسکی گاڑی کے بونٹ پر وہ جھکا جس سے اُسکی پیشانی کے بال اُسکے ماتھے پر آ

گرے جن کو پیار سے پیچھے کرنے کی خواہش اشنہ اعوان کے دل نے کی جسے وہ بڑی طرح ڈپٹ گئی۔

کنٹرول اشنہ، یہ کیا کر رہی ہو کیا پہلے کبھی خوبصورت انسان نہیں دیکھا، پر دل کیوں اس کی طرف "

کھینچے جا رہا کیوں میرے اختیار سے باہر ہو رہا یہ، کیوں اس انسان کی طرف ہمک ہمک کر بڑھ رہا جس

کے نام سے بھی واقف نہیں میں، آخر کیوں یہ ایسے دھڑک رہا۔۔۔۔۔۔ "وہ خود سے ہمکلام

تھی اور اُسے دیکھنے میں اتنی محو تھی کہ اُسے اپنی طرف حیرانگی سے دیکھتے پا کر نہ چونکی اور نہ اُسے اپنے

قریب دیکھ کر حواسوں میں آئی۔

"آپکی گاڑی اب ٹھیک ہے، بس ایک چھوٹا سا مسئلہ تھا جو سولو ہو گیا۔۔۔۔۔۔"

اوہ شکر یہ آپ کا۔۔۔۔۔۔ "وہ مسکرائی حالانکہ دل دہائی دینے لگا تھا کہ کاش گاڑی ٹھیک نہ ہوتی۔"

ویکلم اینڈ بائے۔۔۔۔۔۔ "وہ اپنی گاڑی کی طرف بڑھنے لگا کہ بے اختیار اشنہ نے اُسے آواز دی " تھی۔

سنیں۔۔۔۔۔۔ "وہ مُڑ کر سوالیہ نظروں سے دیکھنے لگا جو اب ہاتھ مسلتے ہوئے کچھ سوچ رہی تھی " شاید الفاظ جمع کر رہی تھی۔

اب بولیں گی بھی کچھ کہ میں چلوں۔۔۔۔۔۔ "اب کی بار وہ کچھ جھنجھلایا تھا۔"

وہ کیا میں آپ کا نام پوچھ سکتی ہوں۔۔۔۔۔۔ "وہ جھجک کر پوچھنے لگی۔"

کیوں، میرا نام جان کر آپ کو کیا کرنا ہے، میں نے آپ کی پرابلم سولو کر دی اور آپ نے شکر یہ بھی کر " دیا اب بات ختم۔۔۔۔۔۔ "وہ جتنا خوبصورت تھا اتنا سٹرو بھی تھا اس لیے تو اشنہ اعوان کو کسی خاطر میں نہ لایا تھا جو خود حُسن میں کسی سے کم نہ تھی۔

کتنا ایڈیٹیوڈ ہے اس میں، اُف ظالم کو سُوٹ بھی تو کرتا ہے نہ۔۔۔۔۔۔ "وہ اُسکی پُشت کو دیکھتے "

ہوئے بولی جو گاڑی میں بیٹھ کر یہ جاوہ جا جبکہ اشنہ نے جلدی سے اسکی گاڑی کا نمبر نوٹ کر لیا تھا۔

تمہیں تو اب ڈھونڈنا ناگزیر ہو گیا ہے مسٹر۔۔۔۔۔۔ "وہ اپنی گاڑی میں بیٹھ کر گھر کو ہولی جتنا "

ناگوار یہ سفر اُسکو تھوڑی دیر پہلے لگ رہا تھا اتنا ہی اب وہ انجوائے کرتی جا رہی تھی۔



"وہاں کیوں-----"

مسز ہمدانی چھٹی پر ہیں اُنکی جگہ آج آپکو آفس کا ورک آؤٹ کرنا ہوگا، اوکے"  
بائے-----" وہ اپنی ساڑھی کا پلو ڈرست کرتے ہوئے جیننی کو اپنا بیگ اٹھانے کا اشارہ  
کرتے ہوئے چلی گئیں اُنکے پیچھے جیننی بھی چلی گئی۔

اُف ایک تورات بھر اُس مسٹر ایڈیٹیوڈ نے نیند اڑائے رکھی اور اب باقی کی بورنگ آفس"  
ورک-----" وہ جو س پیتے ہوئے خود سے ہم کلام ہوئی پھر جیسے کوئی دماغ میں جھمکا ہوا تھا۔  
مجھے یہ خیال پہلے کیوں نہیں آیا-----" وہ بڑبڑائی اور بھاگ کر اپنے کمرے میں آئی موبائل"  
پکڑ کر حیدر کا نمبر نکالا اور موبائل کان سے لگا کر دوسری طرف سے کال ریسیو ہونے کا انتظار کرنے  
لگی۔

ہاں بولو اشنہ خیریت-----" حیدر اُسکا نمبر دیکھ چکا تھا۔"

"تم اپنے آفس میں ہو کیا-----"

ہاں ابھی آیا ہوں، تم بتاؤ پولیس والے سے کام ہے کہ اپنے کزن سے-----" اُس کے"  
بولنے پر وہ مسکرائی۔

"پولیس والے سے۔۔۔۔۔"

"وہ کیا۔۔۔۔۔"

مجھے کسی کے بارے میں ساری ڈیٹیلز چاہئے، میرے پاس اُسکی گاڑی کا نمبر ہے، تم پولیس میں ہو پتہ " لگو اسکے ہو۔۔۔۔۔"

وہ تو لگو سکتا ہوں پر کون ہے وہ اور کیوں یہ کیا جان سکتا ہوں۔۔۔۔۔ "حیدر ایک پولیس والا تھا" یہ کیسے ہو سکتا تھا وہ بنا تفشیش کوئی کام کر دیتا اشنہ نے گھر اسانس بھرا اور گہرا جھوٹ بولنے کے لیے خود کو تیار کیا۔

وہ کل میری گاڑی خراب ہو گئی تھی تو میں نے اس گاڑی والے سے لفٹ لی تھی اور میرا ہینڈ بیگ اُسکی " گاڑی میں رہ گیا جو مجھے گھر آ کر یاد آیا اُس کے اندر میرا ڈائمنڈ کاسیٹ اور کچھ ضروری ڈاکو مینٹس تھے۔۔۔۔۔"

اوہ، اوکے تم نمبر سینڈ کرو میں پتہ کرواتا ہوں۔۔۔۔۔ "حیدر کے اتنی جلدی مان جانے پر" وہ شکر کرتی اُسے نمبر لکھوا گئی جو وہ طوطی کی طرح رٹ گئی تھی۔

اور پھر پندرہ منٹ بعد اُسے حیدر کے نمبر سے ایک میسج وصول ہوا جو اُسے چونکا گیا۔



آواشنہ، تمہارا ہی انتظار ہو رہا تھا مگر فیاض صاحب تو مان ہی نہیں رہے۔۔۔۔۔ "حیدر کے کہنے پر" دونوں نے بے ساختہ ایک دوسرے کی طرف دیکھا تھا فیاض چوہان کے ایکسرپیشنز میں کوئی خاص فرق نہیں آیا تھا مگر وہ منہ کھولے ہکا بکارہ گئی۔

میں تو ان میڈم کو دیکھ بھی پہلی مرتبہ رہا ہوں انسپکٹر صاحب۔۔۔۔۔ "فیاض کی بات پر حیدر" نے سوالیہ نظروں سے اشنہ کو دیکھا۔

ہاں یہ سچ کہہ رہے یہ وہ نہیں ہیں۔۔۔۔۔ "وہ پھیکے سے انداز میں بولتی گرسی پر ٹک گئی۔" "مگر گاڑی تو انکی تھی۔۔۔۔۔"

کیا پتہ انکی گاڑی میں کوئی اور ہو۔۔۔۔۔ "اشنہ کی بات پر فیاض نے سر نفی میں ہلایا۔" "میری گاڑی میرے پاس ہی رہتی ہے، اور کوئی کیسے لے کے جاسکتا ہے، ویسے کس دن کی بات ہے یہ" "محترمہ۔۔۔۔۔"

کل رات کی۔۔۔۔۔ "جواب حیدر کی طرف سے آیا تھا۔"

کل رات تو میرے ایک دوست نے مجھ سے گاڑی لی تھی وہ بھی اُسکی بائیک خراب ہوگئی تھی مگر میں " اُسکی گارنٹی کیا قسم بھی دینے کو تیار ہوں کہ وہ اس طرح کا کام کبھی نہیں کر سکتا۔۔۔۔۔" "اشنہ جو منہ لٹکا کر بیٹھ گئی تھی اُسکی بات پر پھر سے پُر جوش ہوا اُٹھی تھی۔

"ہاں آپکے اُسی دوست نے چُر ایامیر ابیگ۔۔۔۔۔"

"مگر میم وہ ایسا نہیں ہے۔۔۔۔۔"

جیسا بھی ہے مسٹر فیاض آپ اُسے ابھی یہاں بلائیے تاکہ یہ مسئلہ حل ہو جائے دیکھئیے آپ مجھے بہت " شریف انسان لگ رہے ہیں اس لیے میں یہ معاملہ ایسے ہی حل کر دینا چاہتا ہوں۔۔۔۔۔" "حیدر کے نرمی سے کہنے پر وہ سر ہلاتا اپنے موبائل کی طرف متوجہ ہوا تو اشنہ جلدی سے اُسے ٹوک گئی۔

نہیں نہیں آپ اُسے مت بلائیں یہاں میں خود اُن سے کنفرم کر لوں گی آپ بس اُنکا نمبر دے دیں " مجھے۔۔۔۔۔" "اُسکی بات پر دونوں حیران ہی رہ گئے جبکہ وہ گڑبڑا کر وضاحت دینے لگی۔

میرا کہنے کا مطلب ہے کہ انہوں نے ابھی کہا نہ کہ اُنکی گارنٹی یہ دیتے ہیں تو میں اپنی تسلی کے لیے " اُن سے خود پوچھ لیتی ہوں۔۔۔۔۔"

تو یہی سب کے سامنے بات ہو جائے تو زیادہ اچھا ہے، آپ بلائیے انکو۔۔۔۔۔۔۔۔۔۔ "حیدر کے کہنے پر"  
فیاض نے فردین مصطفیٰ کو ساری بات بتا کر آنے کا کہا جس پر وہ ششدر رہ گیا کہ ایک تو اتنی  
رات گئے اُس لڑکی کی مدد کی دوسرا اوپر سے یہ الزام کوئی بھی شریف آدمی یہ کیسے برداشت کر سکتا  
تھا۔

اور جب دس منٹ بعد وہ ان کے پاس آیا تو شرمندگی سے اشنہ اعوان سے سر ہی نہ اٹھایا گیا بس نگاہ اُسکے  
لیدر کی چپل سے نکلتے سفید پاؤں پر ہی جمائی رکھی۔

تو جی مس اب فرمائیے، کب لفٹ دی میں نے آپکو اور کب آپ اپنا بیگ میری گاڑی میں بھول کر"  
گئیں۔۔۔۔۔۔۔۔۔۔ "فردین مصطفیٰ نے بھیچے ہوئے لہجے میں کہا تھا جس پر وہ سر اٹھا کر اُسے دیکھنے لگی  
جس کی گرے آنکھوں سے برہمی صاف دیکھی جاسکتی تھی وہ اس وقت سادہ سی شلوار قمیض میں  
ملبوس تھا اور یہ سادہ سالباس بھی اُسکی شخصیت میں چار چاند لگا رہا تھا جو بات دن کے اُجالے میں اُسے  
روبرو دیکھنے کی تھی وہ رات کے اندھیرے میں کہا تھی وہ اُسکی سحر انگیز شخصیت سے بمشکل خود کو نکال  
پائی تھی۔

یہ، یہ بھی وہ نہیں ہیں وہ کوئی اور تھا۔۔۔۔۔۔۔۔۔۔ "اشنہ حیدر سے بولی جو گہرا سانس لیتا اٹھ کھڑا ہوا۔"

"اشنہ کیا ہو گیا ہے تمہیں، گاڑی کا نمبر انکا تھا اور ان میں سے کوئی بھی نہیں ہے۔۔۔۔۔۔۔"

آئم صوری اصل میں مجھے غلط فہمی ہو گئی تھی انکی گاڑی کا نمبر دیکھا تو سب گھل مل گیا، آئم صوری فیاض صاحب اور مسٹر۔۔۔۔۔۔۔" وہ اُسکے سپاٹ چہرے کی طرف دیکھ کر لب کاٹ کر رہ گئی جس نے ایک تپتی نگاہ اس پر ڈال کر قدم باہر کو بڑھا دیئے تھے۔

اٹس اوکے مس، ہو جاتا کبھی کبھی ایسے، اوکے انسپکٹر صاحب اب اجازت ہے۔۔۔۔۔۔۔" فیاض نے اس سے کہہ کر حیدر کی طرف ہاتھ بڑھایا جسے اُس نے خوشدلی سے تھام لیا۔

"میں معذرت چاہتا ہوں آپکو ایسے تکلیف دی۔۔۔۔۔۔۔"

اٹس اوکے، کوئی بات نہیں، بائے۔۔۔۔۔۔۔" فیاض کہہ کر باہر چلا گیا تو حیدر نے غصے سے اُسے گھورا جو کہ پلٹ کر باہر کی طرف دیکھ رہی تھی۔

آئم صوری حیدر، بس غلطی ہو گئی پلینز تم ماموں یا ممالوگوں سے کوئی بات نہ کرنا، باقی بات کال پہ ہو گی ابھی زرا جلدی ہے۔۔۔۔۔۔۔" وہ اُسکے روکنے کے باوجود باہر آئی جہاں اُسے وہ فیاض کی گاڑی

میں بیٹھتا ہوا دکھائی دیا اشنہ نے گاڑی اُنکی گاڑی کے پیچھے کر کے اُنکو اپنے فوکس میں رکھا جنہوں نے دس منٹ بعد ہی اپنی گاڑی کسی کیفے کے سامنے روکی تھی پھر دونوں اُتر کر اندر چلے گئے جبکہ اشنہ

اعوان نے وہی دھوپ میں کھڑے ہو کر کبھی گاڑی کے اندر بیٹھ کر دو گھنٹے اُنکا انتظار کیا ایک عام سے انسان مڈل کلاس سے تعلق رکھنے والے فر دین مُصطفیٰ کا انتظار اشنہ اعوان نے کیا جس کی ماں تہمینہ اعوان سے ملاقات کرنے کے لیے لوگ دس دن پہلے وقت لیتے تھے جس کے باپ صغیر اعوان سے ملنے کے لیے سب دُعائیں مانگتے تھے اُنکی اکلوتی بیٹی اشنہ اعوان نے ایک مرد کا انتظار اُس سڑک پر کھڑے ہو کر کیا جسکا اگر وہ اپنے بابا کو کہتی تو وہ پورا کیفے ہی اسے خرید کر دے دیتا۔۔۔ پر یہ محبت تھی جو یوں عام سے خاص اور خاص سے عام بنا دیتی ہے۔

"

"

آج پھر وہ اُسی شور و م کے سامنے تھی جس کے سامنے کل اُس نے اُن دونوں کو اندر جاتے دیکھا تھا اور اسے یہ پتہ لگ چکا تھا کہ یہ اُنکی ملکیت ہے آج بھی وہ یہاں آئی تو فیاض کو شور و م سے باہر نکلتے دیکھ کر وہ شکر کا کلمہ پڑھتی اُسے گاڑی میں جاتا دیکھ کر وہ شور و م کے اندر آئی جہاں ہر طرح کی گاڑیاں ڈسپلے کی ہوئی تھیں وہ اندر گئی تو ایک لڑکا بھاگتا ہوا اسکے قریب آیا۔

ویلم میم، آپکو کوس طرح کی گاڑی چاہیے۔۔۔۔۔۔ "اُس کے پوچھنے پر اشنہ نے ادھر ادھر دیکھا"  
اور پھر بولی۔

مجھے سوک چاہیے نیو ماڈل، اصل میں، میں فیاض کی کزن ہوں تو اُس نے مجھے کہا کہ آج آنا پر وہ خود تو لگتا چلا گیا۔۔۔۔۔۔ "اُسکے جھوٹ پر وہ لڑکا جلدی سے چوکس ہوا۔

ارے میم آپ نے پہلے کیوں نہیں بتایا کہ آپ سر کی کزن ہیں، آئیے نہ اُن کے آفس میں، سر کسی "کام سے باہر گئے ہیں گھنٹے تک آئیں گئے۔۔۔۔۔۔"

"اوہ اچھا، کوئی بات نہیں میں یہی کمفر ٹیبیل ہوں، کیا نام ہے آپکا۔۔۔۔۔۔"  
"جی ثقلین۔۔۔۔۔۔"

نائس نیم۔۔۔۔۔۔ "اُسکے سہرانے پر وہ خوش ہوا۔"

تو ثقلین آپکے سر فیاض کا وہ دوست کیا نام تھا اُف بھول گئی جو کل تین بجے فیاض کے ساتھ آیا تھا"  
"بلیک کپڑوں میں، کیا نام تھا اُسکا۔۔۔۔۔۔"

فردین صاحب۔۔۔۔۔۔ "وہ جو ایکٹنگ کر رہی تھی اُسکے بتانے پر خوشگوار مسکراہٹ اُسکے لبوں پر"  
پھیلی۔

ہاں وہی فردین۔۔۔۔۔" اُس نے اپنے خُو بصورت لبوں سے یہ نام کسی ساز بجاتی دُھن کی طرح ادا کیا تو خُو شبو کی طرح وہ اُسکے اندر تک پھیل گیا۔

تو آپکے پاس اُنکا نمبر تو ہوگا، اصل میں ابھی فیاض نے بتایا کہ وہ فردین کے ساتھ ہے اور اب فیاض کا "نمبر بند جا رہا ہے تو میں نے سوچا اُنکو کال کر لوں۔۔۔۔۔"

فردین صاحب کا نمبر میرے پاس تو نہیں ہے۔۔۔۔۔" اُسکی بات پر اشنہ مایوسی سے گہرا سانس "بھر کر رہ گئی کہ جس چیز کو حاصل کرنے کے لیے اتنے جھوٹ اور ڈرامے کر رہی تھی وہ تو اُسکے پاس تھی نہ۔"

"پر مینیجر صاحب کے پاس ضرور ہوگا، وہ بھی اُنکے کالج فرینڈ رہ چکے ہیں۔۔۔۔۔"

ارے تو جانیے نہ، جلدی سے نمبر لے کر آئیے۔۔۔۔۔" اُس کے کہنے پر وہ چلا گیا اور پانچ منٹ بعد آیا تو اُس نے ایک چٹ اشنہ اعوان کی طرف بڑھائی جس نے کسی خزانے کی طرح اُسے بے تاباں سے پکڑا تھا۔

اوکے شکر یہ مسٹر ثقلین، بائے۔۔۔۔۔" وہ جلدی میں کہتی اُسکا جواب سُنے بغیر باہر اپنی گاڑی "میں آئی اور کاغذ پر لکھے فردین کے نام اور نمبر کو لبوں سے لگا لیا۔"



وہ آفس سے نکلتا اپنی بانیک کی طرف ابھی بڑھ ہی رہا تھا کہ اُس کے سیل فون کی بجتی ٹون نے اُسے اپنی طرف متوجہ کیا اُس نے پاکٹ سے سیل نکال کر دیکھا جہاں کوئی اجنبی نمبر جگمگا رہا تھا اُس نے یس کا بٹن پُش کر کے سیل کان سے لگایا۔

"فردین مُصطفیٰ ازا سپیکنگ-----"

شُکر ہے تمہاری آواز تو سُننے کو ملی، اتنی دیر سے میں ٹرائی کر رہی تھی مگر نمبر آف جا رہا تھا" کیوں-----" دوسری کسی نسوانی آواز پر نہ صرف وہ حیران ہوا تھا بلکہ اُس کے لب و لہجے پر بھی حیرانگی سے بول اُٹھا۔

"ایکسیوزمی محترمہ، کون ہیں آپ-----"

اشنہ اعوان، بھول گئے مجھے، حالانکہ میں تو اس رات کے بعد ایک پل کو بھی آپکو بلا نہیں پائی" ہوں-----"

اشنہ اعوان-----"وہ زیر لب بولا پھر جیسے دماغ میں ایک جھمکا ہوا تھا اور لب سختی سے ایک" دوسرے میں پیوست ہو گئے تھے۔

"کال کرنے کا مقصد-----"

آتمِ صوری، ایک تو تم نے میری اُس رات ہیلپ کی اور الٹا میری وجہ سے تمہیں شرمندگی بھی اٹھانا"

"پڑی۔۔۔۔۔"

"اوکے ہو گیا، میں نے آپکی صوری قبول کر لی اب۔۔۔۔۔"

"اب، اب اگر تم نے مجھے معاف کر دیا ہے تو ہماری دوستی ہو جانی چاہیے۔۔۔۔۔"

واٹ، لیکن مجھے آپ سے دوستی تو دُور کی بات ہے، بات بھی نہیں کرنی اوکے"

بائے۔۔۔۔۔ "وہ فون بند کرنے لگا۔"

"ارے سُنو، رُو کو تو۔۔۔۔۔"

دیکھئے مس اعوان میں آپکو نرمی سے کہہ رہا ہوں کہ مجھے آپ میں کسی قسم کی دلچسپی نہیں تو آپ "مجھے یوں پریشان مت کریں۔۔۔۔۔" فردین نے سپاٹ انداز میں نہ صرف کہا تھا بلکہ کال بند کر کے اُسکا نمبر بھی بلاک لسٹ میں ڈال دیا تھا دوسری طرف اشنہ تو بلبلا کر رہ گئی۔

تمہیں نہیں تو کیا کروں مجھے تو تم میں دلچسپی ہے نہ فردین بلکہ محبت، ہاں محبت ہو گئی ہے مجھے تم سے "فردین۔۔۔۔۔" وہ مُسکرائی تھی پھر اُسکا اظہار اگلے دن اس نے اُس کے سامنے بھی کر دیا تھا جہاں وہ اسے اپنے سامنے دیکھ کر حیران ہی تو ہو گیا تھا۔





ہاں ابھی تک تو اپنے ہوش و حواس میں ہوں آگے کا پتہ نہیں مجھے، پر یہ سچ ہے فردین کہ مجھے تم سے " محبت ہو گئی ہے میں ان چار دنوں سے مسلسل تمہیں ہی سوچ رہی ہوں، آنکھیں بند کرتی ہوں تو تمہارا چہرہ ہی آنکھوں میں آسماتا ہے، میں نے بڑی کوشش کی خود کو روکنے کی مگر تمہاری پہلی نظر کا تیر میرے دل میں ایسا پیوست ہوا ہے کہ مجھے تمہارے علاوہ کوئی اور نظر ہی نہیں آتا۔۔۔۔۔" کیا کچھ نہیں تھا اُسکی آنکھوں میں محبت، والہانہ پن اور چاہت کے پیام اور اُسکا لہجہ اور انداز ہر چیز سے محبت چھلک رہی تھی یہاں کوئی عام سامرد ہوتا تو اُسکی لودیتی آنکھوں کی گرمی سے ہی پگھل جاتا جو اپنی عزت نفس اور انا مجروح کر کے اپنا دل اُسے دے نہیں رہی تھی بلکہ اُس کے قدموں میں رکھ رہی تھی مگر یہاں سامنے فردین مُصطفیٰ تھا جسے بے باک لڑکیاں زہر لگتی تھیں اور اس ٹائم اشنہ اعوان بھی اُسے زہر سے کم نہ لگ رہی تھی۔

میرے خیال میں بہت فضول بول لیا آپ نے اب آپکو چلے جانا چاہئے۔۔۔۔۔" وہ سرد انداز میں بولا تو اشنہ اعوان کی آنکھوں میں اپنی محبت کی ناقدری پر نمی چمکنے لگی۔

یہ میری محبت میرے جذبات یہ سب تمہیں فضول لگ رہا ہے فردین۔۔۔۔۔" وہ جیسے بے یقین تھی۔

ہاں میری نظر میں یہ سب فضول ہے کیونکہ آپ جسے محبت کہہ رہی ہیں وہ صرف وقتی کشش کے " علاوہ کچھ نہیں آپ ایک بندے سے اگر متاثر ہوئے ہیں تو اُس کا یہ مطلب نہیں کہ آپ کو اس سے محبت بھی ہو گئی ہے، یہ سب ذہنی خرافات ہیں، خود کو کسی اور کام میں مصروف رکھیں

آپ----- "اب کی بار وہ کچھ نرمی سے سمجھانے لگا تھا کیونکہ وہ اس عمر کی لڑکیوں کے جذباتی پن سے اچھی طرح واقف تھا جو وقتی اُبال کو زندگی سمجھنے لگتی ہیں۔

ایک دن، دو دن یا تین دن کتنے دن ہم کسی کو اٹریکشن میں یاد رکھ سکتے ہیں، چار دنوں سے تم میرے " دل پر میرے حواسوں پر چھائے ہوئے ہو اور تم کہتے ہو وقتی کشش؟ وقتی اٹریکشن کسی کو یوں بے چین نہیں کرتی یوں راتوں کی نیند نہیں چھین لیتی، صرف تم ہی نہیں بہت سارے مرد میری زندگی سے گزرتے ہیں جن کو دیکھا ہے اُن کے لیے ایسا کیوں نہیں محسوس ہوا، صرف تم ہی کیوں میرے دل میں بسے ہو، تمہارے لیے کیوں میرے دل نے دروازہ کھولا ہے صرف تم ہی کیوں جس کے لیے یہ دھڑکتا ہے تمہاری طلب میں ہی کیوں پاگل ہو رہا۔----- "اُسکی آنکھوں سے آنسو پھسلے تھے جن پر فردین نے لب بھینچ کر خود کو کچھ بھ سخت کہنے سے روکا تھا۔

آپ جائیں یہاں سے، میں اس وقت اپنے آفس میں کوئی تماشائے نہیں چاہتا، یہ سب آپ کی ذہنی خرافات " ہیں اسے خود ہی سلجھائیے، میرے پاس آپ کے کسی مرض کا کوئی علاج نہیں، جاسکتی ہیں

آپ-----"وہ درشت لہجے میں باہر کی طرف اشارہ کرتا اپنا رخ موڑ گیا اشہ اعوان پانی سے بھرے نین کٹوروں سے اُسکی پشت کو دیکھتی اُس کے روم سے نکلی تھی جو اسکے جانے پر تشکر کا سانس بھرتا گرسی پر ٹکا تھا۔

فضول لڑکی-----"وہ بڑبڑایا تھا۔"

"-----"

اور پھر جب شام کو وہ اپنا کام نبٹا کر باہر نکلا تو یہی فضول لڑکی اُسے باہر کھڑی نظر آئی ایک لمحے کو تو اُسکا دماغ بھک سے اڑا تھا کہ وہ اس کے آفس میں اُسکی عزت خراب کر کے ہی رہے گی۔

آپ، آئی کانٹ بلیواٹ کہ آپ میری سوچ سے بھی زیادہ چیپ اور گرمی ہوئی نکلیں گئیں، جتنا زیادہ" آپ ایسی حرکتیں کر رہی ہیں اتنا زیادہ آپ میری نظروں سے گر رہی ہیں-----"وہ اُسکے قریب آتا حقارت سے بولا مگر وہ اسکے حقارت بھرے لہجے کو بھی مُسکرا کر ہضم کر گئی۔

اور میری محبت وہ نظر نہیں آرہی تمہیں، یہ کیوں نہیں سوچ رہے تم کہ میں اگر یہ چیپ حرکتیں کر

"رہی ہوں تو کیوں، تمہاری محبت میں نہ۔۔۔۔۔۔۔۔"

بھاڑ میں گئی میرے نزدیک ایسی بیہودہ محبت جو یوں ذلیل و خوار کرے آپکو کسی کی نظروں

"میں۔۔۔۔۔۔۔۔"

تو کیوں کر رہے ہو مجھے اور میری محبت کو یوں ذلیل، قبول کیوں نہیں کر لیتے تم۔۔۔۔۔۔۔۔ "وہ بھی"

اُسی کے انداز میں بولی اُسکی بات فردین مُصطفیٰ کے چہرے پر بلا کی سختی آئی تھی۔

قبول کی بات کر رہی ہو، محبت وہ بھی تم سے، تمہیں پسند کرنا تو دور کی بات میرا دل تم پر ایک نظر

ڈالنے کو نہیں کرتا شنہ اعوان۔۔۔۔۔۔۔۔ "نفرت کی انتہا تھی اُسکی آنکھوں اور لہجے میں بھی وہ نفرت

کے ان تیروں سے گھائل تو ہوئی تھی مگر پھر لبوں پر مُسکراہٹ اور آنکھوں میں نمی لیے بولی۔

اور میرا دل تم سے نگاہ ہٹانے کو نہیں کرتا فردین، ساری زندگی بھی یوں ذلیل کرتے رہو گئے تو اُف"

نہیں کرونگی۔۔۔۔۔۔۔۔ "وہ محبت کی پجارت تھی فردین نے ایک نظر اپنے پاس سے گزرتے اپنے

آفس کے لوگوں پر ڈالی جو روتی لڑکی اور اسے کافی حیران نظروں سے دیکھ رہے تھے۔

تم مجھے میرے آفس میں ذلیل کروا کر ہی دم لوگی کیا، کتنی دفعہ کہوں کہ مجھے تم میں کوئی دلچسپی " نہیں کیونکہ نہ صرف میں شادی شدہ ہوں بلکہ اپنی بیوی سے محبت بھی کرتا ہوں۔۔۔۔۔۔ " اشنہ اعوان کے لیے اُسکا یہ سچا ناقابل برداشت تھا ایک پل کو تو گم صُم ہو گئی تھی مگر دوسرے لمحے ہی کچھ سوچ کر مسکرائی اُسکی مسکراہٹ پر فردین حیران ہوا تھا۔

جھوٹ بول رہے ہو تم، مجھے پتہ ہے تم مجھ سے جان چھڑوانے کے لیے ایسا بول رہے ہو مگر میں " تمہارے اس جھوٹ پر یقین نہیں کرونگی جس میں تم اپنے اور میرے درمیان تھوڑا سا فاصلہ بھی ڈالنے کی کوشش کرو گئے۔۔۔۔۔۔ "

اوکے تو رہو اپنی خوش فہمیوں میں، مگر آج کے بعد مجھے اپنی شکل مت دکھانا۔۔۔۔۔۔ " وہ کہتا " ہو اپنی بانیک پر بیٹھتا اُسے کک لگاتا چلا گیا تھا اشنہ اعوان جو اُس کے سامنے خود کو مضبوط ثابت کر رہی تھی اپنی گاڑی میں بیٹھتے ہی صبر ہار گئی تھی۔

" \_\_\_\_\_ "











"

"

آخر آپکو ہو کیا گیا تھا اشنہ، اس بات کا جواب کیوں نہیں دے رہی آپ۔۔۔۔۔۔ "تہمینہ اعوان کو" جب جینی کے ذریعے اسکی حالت کا پتہ لگا وہ اپنی میٹنگ کینسل کرتی پہلی فرصت میں گھر آئیں تھیں اس کے ذخمی ہاتھوں ہر مرہم پٹی کروا کر جینی کو اسکا کمرہ ٹھیک کرنے کا بول کر اسے اپنے روم میں لے کر آئیں۔

آخر اس فرسٹریشن کا مطلب کیا تھا اشنہ، اپنی حالت دیکھ رہی ہیں آپ، کیا کسی نے کچھ کہا" ہے۔۔۔۔۔۔ "وہ اسکے سلکی بالوں کو سلجھاتے ہوئے نرمی سے بولیں تو اشنہ نے سر نفی میں ہلایا۔ کچھ نہیں ماما، بس پتہ نہیں کیا ہوا، سب بُرا لگنے لگا سب کچھ ماما، یہ گھر میرا روم اور اپنا آپ، دل کر رہا" ہے ختم کر دوں خود کو۔۔۔۔۔۔

اشنہ۔۔۔۔۔۔ "وہ اسکی جنونیت اور شدت پسندی پر حیران ہی تو رہ گئیں۔"

کیا کسی نے کچھ کہا ہے آپ سے، یونی میں بد تمیزی کی کسی نے، آپ اُسکا نام بتاؤ میں سب ہینڈل کر" لوں گی، آپ ایسا کرو اپنی خالہ کے پاس پیرس چلے جاؤ، آپ کا دل بہل جائے گا۔۔۔۔۔۔

"نہیں مجھے کہیں نہیں جانا اور یونی میں بھی مجھے کسی نے کچھ نہیں کہا ہے ماما۔۔۔۔۔"

تو ہوا کیا ہے پھر آپکو، کچھ پتہ بھی تو چلے، کیوں اپنی ماما کو پریشان کر رہے ہو، ابھی تو آپکے پاپا کو نہیں پتہ چلا اور نہ اُنکا تو پتہ ہے آپکو۔۔۔۔۔" تہمینہ اعوان نے پیار سے اُسکی پیشانی پر بوسہ دیا تھا۔

مما یہاں تکلیف ہو رہی ہے بہت، بے حد، مجھ سے برداشت نہیں ہو رہی۔۔۔۔۔" وہ اُنکا ہاتھ "دل پر رکھ کر رودی تھی جبکہ وہ پریشان سی ہو کر جیننی کو آواز دینے لگیں۔

جی میم۔۔۔۔۔" وہ دوڑی آئی۔"

ڈاکٹر انفال کو کال کرو جلدی، بولو پانچ منٹ میں آئیں۔۔۔۔۔" اُنکے حکم پر وہ سر ہلاتی چلی گئی۔"

اشنہ میری جان۔۔۔۔۔" وہ اس کے آنسو صاف کرنے لگیں جو پھلستے ہی جا رہے تھے اشنہ بے "بس ہو کر روئے چلی جا رہی تھی۔

novels lounge

"

"

یہ کسی بات کی سٹریس لے رہی ہے، اسے اس گھٹن زدہ ماحول سے نکالو کچھ دن کے لیے ورنہ یہ "ٹینشن اسکے نروس سسٹم کو ویک کر سکتی ہے۔۔۔۔۔۔۔۔" ڈاکٹر انفال اشہ کو انجیکشن لگاتے ہوئے بولیں جس سے تہمینہ اعوان پریشان سی ہو کر اشہ کو دیکھنے لگیں جو نیند میں چلی گئی تھی مگر اسکے رخساروں پر آنسوؤں کے نشان اُنکا دل چیر گئے تھے۔

پتہ نہیں کیا ہو گیا ایک دم سے اسے، پہلے تو کبھی ایسا نہیں کیا اس نے، اسکے بابا آتے ہیں تو اسے ورلڈ "ٹور پر لے کر جانے کا پروگرام بناتے ہیں۔۔۔۔۔۔۔۔" وہ گہرا سانس بھر کر بولیں تو ڈاکٹر انفال سر ہلا گئیں۔

اور پھر رات تک اشہ نے خود کو کافی حد تک سمجھنا لیا تھا اس لیے تہمینہ اعوان اور صغیر اعوان کو مطمئن کرتی وہ اپنے کمرے میں آئی ذخمی ہاتھ سے موبائل کو پکڑتی فردین مُصطفیٰ کا نمبر ری ڈائل کر گئی جو دوسری بیل پر ہی کال پک کر لی گئی تھی۔

فردین مُصطفیٰ از ہیر۔۔۔۔۔۔۔۔ "اُسکی گھمبیر آواز اشہ کی آنکھیں نم کر گئی۔"

کوئی بولے بھی تو۔۔۔۔۔۔۔۔ "اب کہ جھنجھلائی آواز اسکے کانوں میں پڑی تھی اشہ نے کال بند کر دی اور ایک سسکی لیتی آنکھیں بند کر گئی۔"





یہ تم کیا کہہ رہی ہو، یہ۔۔۔۔۔" اُسے سمجھ نہیں آ رہا تھا کہ وہ کیا کہے جو اُس کے سامنے اُس کے " شوہر سے اظہارِ محبت کا اعتراف کر رہی تھی۔

"مجھے پتہ ہے یہ سب تکلیف دہ ہے تمہارے لیے مگر میں۔۔۔۔۔"

جب یہ جانتی ہو کہ یہ سب تکلیف دہ ہے میرے لیے تو پھر کیوں آئی ہو میرے پاس۔۔۔۔۔" اب " کہ بار اُسکا لہجہ کچھ تلخ ہوا تھا جسکو اشنہ نے محسوس کیا تھا۔

"کیا تم اپنا شوہر میرے ساتھ شیئر کر سکتی ہو۔۔۔۔۔"

کیا۔۔۔۔۔" زرش تو بھونچکی رہ گئی تھی بے یقینی سے اُسے دیکھنے لگی جو پُر امید نظروں سے اسے دیکھ رہی تھی۔

ہوش میں تو ہو تم اشنہ اعوان، وہ میرا شوہر ہے کوہی کتاب نہیں جسے تم شیئر کرنے کی بات کر رہی " ہو، ایسا کہتے ہوئے بھی تمہیں شرم آنی چاہیے۔۔۔۔۔"

شرم آئی تھی زری، آ بھی رہی ہے پر کیا کروں زری یہ درد سہا نہیں جا رہا، پلیز تم فردین کو کہو گی تو وہ " مجھ سے بات کرے گا میری طرف دیکھے گا بھی ورنہ میں مر جاؤنگی۔۔۔۔۔"

تو مر جاؤ اشنہ اعوان، ویسے بھی کسی دوست سے اُسکا سہاگ مانگتے ہوئے تمہیں مر ہی جانا چاہیے " تھا، پر تم مری نہیں کیونکہ تم ڈھیٹ ہو، مجھے تو خود سے بھی شرم محسوس ہو رہی ہے تمہیں اپنا دوست کہتے ہوئے، نکل جاؤ میرے گھر سے مجھے اب تم سے کوئی واسطہ نہیں رکھنا۔۔۔۔۔۔ "زرلش سپاٹ انداز میں کہتی رُخ موڑ گئی تھی اشنہ نے سختی سے اپنے لب بھینچ لیے۔

تم جو مانگوگی میں تمہیں دینے کو تیار ہوں بس تم فردینِ مُصطفیٰ مجھے دے دو، مکمل نہ سہی آدھا تو دے سکتی ہونہ، ہم دونوں اُسکے ساتھ رہ سکتی ہیں تم چاہے چھ دن اُسے اپنے پاس رکھنا ایک دن "بس۔۔۔۔۔۔

یہاں کوئی اور لڑکی ہوتی تو اُسکا منہ میں تھپڑوں سے لال کر دیتی مگر تم دوست تھی اس لیے کہہ رہی " ہوں دفعہ ہو جاؤ میری نظروں سے اور ہماری زندگیوں سے۔۔۔۔۔۔ "زرلش چیخ کر اسکی بات کاٹ گئی اور پھر روتے ہوئے اُسکے گھر سے بھاگ گئی تھی۔

"

"

اور زرش نے یہ بات جب فردین مصطفیٰ کے گوش و گزار کی تو کچھ لمحوں کے لیے وہ بھی بولنے کے قابل نہ رہا تھا۔

"تم مجھ سے کیوں یہ سب چھپایا فردین۔۔۔۔۔۔۔۔۔۔"

اتنی خاص بات نہ تھی زری، پر مجھے نہیں پتہ تھا وہ اس حد تک آجائے گی۔۔۔۔۔۔۔۔۔۔ "وہ ابھی" بھی بے یقین تھا۔

یہ امیر لوگ ہوتے ہی ایسے ہیں انکو نہ تو اپنی عزت کی پرواہ ہوتی نہ دوسروں کی، بس آج سے کبھی "بھی تم اُسے ملو گئے نہیں۔۔۔۔۔۔۔۔۔۔"

پہلے کونسا میں جا کر ملتا تھا اسے۔۔۔۔۔۔۔۔۔۔ "فردین نے ناگواری سے کہا تھا۔"

ہاں پر اب وہ ملنے بھی آئے تو مت ملنا، میں تو پچھتا رہی اُس سے دوستی کر کے، دیکھو تو اوپر سے تمہیں "شئیر کرنے کی بات کر رہی ہے، اتنی گری ہوئی بات وہ کر کیسے سکتی ہے۔۔۔۔۔۔۔۔۔۔"

اُس سے کوئی بھی گری ہوئی حرکت ایکسپٹ کی جاسکتی ہے، تم یہاں رہو میں کسی کام سے جا رہا ہوں "ابھی آتا ہوں۔۔۔۔۔۔۔۔۔۔" فردین اُسے کہہ کر وہ باہر آیا اور موبائل نکال کر اشنہ اعوان کا نمبر ملایا۔

نمبر تو پہچان چکی ہو گئی تم اور آواز بھی، میں تم سے ملنا چاہتا ہوں اپنے گھر کا ایڈریس سینڈ کرو" مجھے۔۔۔۔۔ "اتنا کہہ کر اُس نے کال کاٹ دی جبکہ اشنہ اعوان حیران ہوتی اُسے ایڈریس سینڈ کر گئی جو دس منٹ کے بعد اُس کے گھر اُس کے سامنے تھا۔

فردین تم یہاں۔۔۔۔۔ "وہ خوشگواریت سے کہتی مسکرائی تھی مگر اُس کے چہرے کے پتھر یلے" تاثرات پر ٹھٹھک کر دیکھنے لگی۔

جب کہا تھا کہ مجھ سے دور رہو تو تم کیوں گئی زری کے پاس، جب مجھے تم میں کوئی دلچسپی نہیں تو اُس " سے یہ سودا کرنے کیوں گئی تم۔۔۔۔۔

تم زری سے پیار کرتے ہو اُسے چھوڑ نہیں سکتے تو نہ چھوڑو میں کب کہہ رہی ہوں کہ تم اُسے چھوڑو" یہی کہنے میں زری کے پاس گئی تھی کہ ہم دونوں ایک ساتھ رہ سکتی ہیں ہیں بہت سے لوگ دو دو بیویوں کے ساتھ رہتے ہیں۔۔۔۔۔

شرم آنی چاہیے تمہیں ایسا سوچتے ہوئے بھی پر افسوس تمہارے اندر تو شرم ہے ہی نہیں اگر تم میں " شرم ہوتی تو تم یوں اپنی دوست کا گھر برباد کرنے کا نہ سوچتی اشنہ

اعوان-----"فردین مصطفی نے اُسے شرم دلانی چاہی تھی مگر وہ ڈھیٹ تھی اور اُسکی اگلی بات نے یہ ثابت بھی کر دیا تھا کہ فردین مصطفی کی باتوں کا اُس پر کوئی اثر نہیں ہوا تھا۔ شرم کس بات کی، میرے نزدیک اپنی محبت کو حاصل کرنے کے لیے کچھ بھی کرنا پڑے تو کر دینا" "چاہئے-----"

چاہے بغیر تیری کی آخری حد کو بھی کر اس کرنا پڑے ہے نہ مس اعوان-----"فردین مصطفی کے" طنزیہ لب و لہجے میں ایک کاٹ تھی جس سے اشنہ اعوان کا چہرہ سُرخ ہوا تھا مگر وہ ہضم کر گئی تھی آخر محبوب جو تھا اُسکا اور محبوب کے مُنہ سے نکلی ہر بات اُس کے لیے کسی امرت سے کم نہ تھی۔ تم اسے کچھ بھی کہو، بے شرمی یا بغیر تیری میرے نزدیک یہ محبت ہے جو میں تم سے بہت زیادہ" کرتی ہوں اور تمہیں اتنا اندازہ تو ہو گیا ہو گا کہ تمہیں پانے کے لیے میں کسی حد تک بھی جاسکتی ہوں "فردین-----"

اور بہت افسوس کے ساتھ مجھے کہنا پڑ رہا ہے اشنہ اعوان کہ تم ہر حد کو پھلانگ کر بھی فردین مصطفی" کو پانہیں سکو گی یہ میرا وعدہ ہے تم سے-----"وہ اُنکی اٹھا کر سخت لہجے میں بول کر پھر وہاں رُکا نہیں تھا جبکہ اشنہ اعوان جلتا دل لیے سر نفی میں ہلاتی چلانے لگی تھی۔



ایسا مت کر و فردین میں کب تمہیں اس سے چھین رہی ہوں، جہاں اتنی محبت اُسے دو گئے وہی کچھ "

"پل میری جھولی میں ڈال دینا، پلینز فردین سمجھنے کی کوشش کرو میں مر جاؤنگی۔۔۔۔۔"

تو مر جاؤ میری طرف سے۔۔۔۔۔ "غصے سے کہتا کال بند کر گیا۔"

فردین کو پروموشن مل چکی تھی جس کے ساتھ اُسے گھر اور گاڑی بھی ملی تھی اُس نے اپنے گھر والوں

کو شادی کا کہہ دیا تھا پہلے تو وہ زرش کے ایگزائمز کی وجہ سے چُپ تھا مگر اب اشنہ اعوان کی بڑھتی

دیوانگی سے اُسے نامعلوم سا خوف محسوس ہو رہا تھا جس کی وجہ سے وہ جلدی سے زرش کی رخصتی چاہتا

تھا اور زرش کو اُس نے سختی سے منع کیا تھا اُسے بتانے سے وہ کسی قسم کی بھی ڈسٹربنس نہیں چاہتا تھا۔

" \_\_\_\_\_ "

novels lounge

آؤ زرش۔۔۔۔۔ "فردین اُسے دروازے میں ایستادہ دیکھ کر بولا جس پر وہ گہرا سانس بھرتی "

کمرے میں داخل ہوئی اور ایک نظر اپنے خوبرو ہمسفر پر ڈالی جو بلیک جینز پر وائٹ شرٹ ذیب تن کیے

اپنی مردانہ وجاہت کا منہ بولتا ثبوت تھا ایوں تو نہیں امیر باپ کی اکلوتی بیٹی اشنہ اعوان اس پر مر مٹی

تھی وہ ہے ہی اتنا پُرکشش تھا کہ زرش ہر روز رب کا شکر بجالاتی تھی جس نے بنا مانگے اس کی جھولی میں فردین مُصطفیٰ ڈال دیا تھا۔

خیر تھی زری۔۔۔۔۔ "وہ اُسے گم صُم اپنی طرف تکتا پا کر حیران ہوا۔"

تُم کہیں جا رہے ہو۔۔۔۔۔ "اُلٹا وہ پوچھنے لگی۔"

ہاں ایک دوست کی طرف جا رہا ہوں۔۔۔۔۔ "وہ والٹ اور موبائل جیب میں رکھنے لگا۔"

وہ اشنہ اعوان مُجھ سے ملنے آئی تھی۔۔۔۔۔ "اُسکی بات پر فردین مُصطفیٰ نے چونک کر سوالیہ "نگاہوں سے دیکھا جیسے کہہ رہا ہو پھر۔"

"اُسے اماں نے بتا دیا کہ اگلے ہفتے میری رخصتی ہو رہی ہے۔۔۔۔۔"

تو اس میں اتنا گھبرانے والی کونسی بات ہے زری، اچھا ہے اُسے پتہ چل گیا کم از کم جان تو"

چھوڑے گی۔۔۔۔۔ "وہ نارمل انداز میں بولا۔"

وہ کہہ کر گئی تھی کہ وہ خود کشی کر لے گی۔۔۔۔۔ "زرش نے پریشانی سے بتایا جس پر وہ گہرا "سانس بھر کر کہنے لگا۔"

ایسے لوگوں کے لیے سوسائٹیڈ بھی ایک کھیل سے زیادہ نہیں ہوتی اس لیے تم اس بات کا سٹریس نہ  
لو، خود کشی کرتی ہے تو ہماری بلا سے سو بار کرے۔۔۔۔۔۔ "فردین مصطفیٰ کندھے اچکا کر بولا اپنی  
طرف سے اُسے ریلیکس کرنے لگا مگر اُسکی اگلی بات پر خود سکت ہوا تھا۔

اُس نے سوسائٹیڈ کمٹ کر لی ہے فردین۔۔۔۔۔۔ "زرلش نے اُسکی طرف دیکھا جس کا چہرہ بے تاثر  
تھا۔

مجھے لیٹ ہو رہی ہے، چلتا ہوں میں۔۔۔۔۔۔ "وہ بنا اُسکی طرف دیکھے لمبے لمبے ڈگ بھرتا گاڑی کے "  
پاس آیا تھا اور پھر رُک کر دو گہرے سانس بھرے تب بھی سکون نہ ملا تو گاڑی میں بیٹھ کر گاڑی فیاض  
کے گھر کے راستے میں ڈال دی مگر وہاں جا کر بھی ایک پل کے لیے بھی اُس کے زہن سے اشنہ اعوان  
مخو نہیں ہوئی تھی طبیعت میں چھایا اضطراب تھا کہ بڑھتا چلا جا رہا تھا۔

"

"



"مجت ہو گئی میں مان جاتا ہوں پر یوں یہ سب تو محبت میں نہیں کرتے۔۔۔۔۔"

مجت میں یوں بے رُخی بھی نہیں دکھاتے فردین، اور اب تم فکر نہ کرو میں نے ایک فیصلہ کر کے ہی " تم سے رابطہ کیا تھا کہ میں یہ ملک چھوڑ کر چلی جاؤنگی اور یہ میری طرف سے پُر سکون زندگی کا تحفہ ہو گا تمہارے اور زری کے لیے۔۔۔۔۔" آنسو ہمیشہ کی طرح آنکھوں سے چھلک پڑے تھے جن کو بے دردی سے صاف کرتی وہ مُسکرائی تھی اور پہلی دفعہ فردین کو اپنے ان الفاظ پر شدید ملامت ہوئی تھی جن کی بدولت وہ اس لڑکی کو کئی دفعہ چوٹ پہنچا چکا تھا۔

مجھے معاف کر دینا میں نے تمہیں بہت تنگ کیا ہے فردین۔۔۔۔۔" وہ آہستہ سے اُٹھ کر بیٹھنا " چاہتی تھی فردین اُس کے قریب ہو اتھا تا کہ اُسے اُٹھنے میں مدد دے سکے اُس نے اُسے سہارا دے کر بٹھایا تھا تبھی دروازہ کھلا تھا اور آنے والی شخصیت کو دیکھ فردین مُصطفیٰ چونکا تھا وہ کوئی اور نہیں اُس کا باپ مُصطفیٰ کمال تھے جو ایسی نظروں سے اُسے دیکھ رہے تھے کہ وہ جلدی سے اُس سے دُور ہٹا تھا۔

اعوان صاحب مجھے پُورا یقین ہے آپ کی بات پر، قصور آپ کی بیٹی کا نہیں میرے خون کا ہے اس لیے آج " ابھی اسی وقت میں آپ کی بیٹی کو اپنی بہو بنا کر لے کے جانا چاہتا ہوں، آپ مولوی صاحب کا بندوبست

کریں۔۔۔۔۔۔" اُنکی بات تھی کہ کرنٹ جو فردین کو کسی الیکٹریک شاک کی طرح لگی تھی بے یقینی کی کیفیت میں تو اشنہ بھی رہ گئی تھی جو آنے والے انجان آدمی کو یک ٹک دیکھ رہی تھی۔

اگر چاہتے ہو کہ میں تمہیں اپنا مر اہوا منہ نہ دکھاؤں تو فردین مُصطفیٰ بنا کسی سوال جواب کے نکاح" نامے پر سائن کر دو، ورنہ مجھ میں اتنی برداشت نہیں کہ اتنے سال کی اپنی بنائی گئی عزت کا یوں جنازہ "نکتے دیکھوں۔۔۔۔۔۔"

مُصطفیٰ کمال نے اُسے شش و پنج اور مزاحمت کرتے دیکھ کر سپاٹ انداز میں کہہ کر اُسے بے بس کر دیا تھا وہ پھٹی پھٹی نگاہوں سے اپنے باپ کے چہرے کے پتھر یلے تاثرات کو دیکھتا نکاح نامے پر سائن کر گیا تھا۔

فردین مُصطفیٰ کا دماغ بالکل سُن تھا نکاح کو ایک گھنٹہ گزر چکا تھا مگر وہ ابھی تک اس سچویشن کو سمجھ نہیں کر پار ہا تھا بلکہ اُس کا دماغ اس چیز کو ابھی تک قبول بھی نہیں کر پار ہا تھا کہ اُس کے ساتھ یہ سب ہو گیا اور کیسے ہو گیا وہ اتنا بے بس کیسے ہو گیا کہ یوں اُسے کھٹ پتلی بنا کر اپنا من پسند فیصلہ کروا لیا سب سے زیادہ حیرت تو اسے مُصطفیٰ کمال کی انٹری اور اُنکی باتوں پر ہو رہی تھی کہ وہ کیسے اپنے بھائی کی بیٹی زرش پر سوتن لے آئے جسکی سات دن بعد رخصتی تھی۔

نکاح کرتے ہی وہ وہاں سے اٹھا اور بنا کسی کی طرف دیکھے فیاض کی طرف چلا گیا جو اس کی رام کہانی سن کر خود بھونچکا رہ گیا تھا وہ بھی حیرت سے اسے دیکھنے لگا جو غم و غصے میں پاگل ہو رہا تھا فیاض جو خود بھی مصطفیٰ کمال کی اس حرکت پر بے یقین سا تھا مگر اُسے ٹھنڈا کرنے لگا تھا۔

رات کا ایک بج رہا تھا جب وہ گھر میں داخل ہو ایلٹ آنے کا مقصد مصطفیٰ کمال سے ناراضگی اور زرش کا سامنا نہ کرنا تھا اس لیے چابی سے گیٹ کھولتا وہ اندر داخل ہوا گاڑی کو اندر لا کر گیٹ بند کر تا وہ ہال کے دروازے کو کھولتا اندر داخل ہوا پورا گھر اندھیرے میں ڈوبا ہوا تھا بس کچن کی لائٹ آن تھی وہ کچن کے پاس سے گزرتا آگے بڑھ جانا چاہتا تھا کہ کچن سے نکلتی سُلطانہ بیگم کو دیکھ کر نہ چاہتے ہوئے بھی رُک گیا تھا۔

اتنا پریشان کیا تم نے آج مجھے فردین، نمبر تمہارا بند تھا فیاض فون اٹھاتا نہیں تھا، کہاں تھے " تم۔۔۔۔۔

کیوں آپکے شوہر نے آپکو بتایا نہیں تھا کہ کس جہنم میں دھکیل کر آئے ہیں مجھے، اُس کے بعد کس مُنہ سے یہاں قدم رکھتا میں بتائیے مجھے، اب بھی صرف آپکا سوچ کے آیا ہوں ورنہ والد محترم تو شاید اب میری شکل بھی دیکھنا پسند نہ کریں آخر انکی برسوں کی بنائی گئی عزت کو خراب جو کر دیا ہے پر بخدا

مجھے ابھی تک پتہ نہیں چلا کہ آخر میں نے کیا کیا ہے، آپکو پتہ ہے۔۔۔۔۔" اُسکے سوالیہ انداز پر سلطانہ بیگم نے نظریں چرائیں تھیں۔

"کھانا کھالو، صُبح کا ناشتہ کیا ہوا ہے تم نے۔۔۔۔۔"

کیا کھانے کی گنجائش ابھی باقی رہ گئی ہے، آپ پریشان نہ ہوں میرا پیٹ بہت زیادہ فُل ہو چکا ہے دو" دن بھی نہ کھاؤں کچھ تو فرق نہیں پڑتا، آپ سو جائیں۔۔۔۔۔" اُنکو کہتا وہ اپنے کمرے کی طرف بڑھا جبکہ سلطانہ بیگم جو اُس سے کچھ کہنے کے لیے الفاظ ڈھونڈ رہی تھیں اُسے جاتا دیکھ کر گہرا سانس بھرتیں اپنے کمرے کی طرف بڑھ گئیں۔

فردین مُصطفیٰ اپنے کمرے میں داخل ہوا تو اُسے عجیب سے احساس نے اپنی گرفت میں لیا تھا لائٹ آن کر کے اُس نے ایک نظر اپنے کمرے میں دوڑائی اور اگلے لمحے اُسکی نگاہ ایک منظر پر ساکت ہوئی تھی اور وہ منظر تھا اُسکے بیڈ پر اطمینان سے محو خواب وجود اشنہ اعوان کا جو کچھ دیر پہلے ہی اشنہ فردین مُصطفیٰ بن چکی تھی مگر اتنی جلدی اس رشتے کی آڑ میں اس کے بیڈ روم تک آجائے گی یہ تو اس کے وہم و گمان میں بھی نہ تھا اس لیے تو بُت بنا اُس کے کمرے میں دُکے وجود کو دیکھ رہا تھا۔

جب ہوش و حواس واپس آئے تو چہرے پر چھائی بے یقینی کی جگہ غصے اور نفرت نے لے لی وہ طیش کے عالم میں اُسکی طرف بڑھا تھا اور کمبل کھینچ کر دوسری طرف اُچھال دیا تھا وہ جو ابھی کچھ دیر پہلے ہی سوئی تھی ہڑبڑا کر اُٹھی تھی فردین کو لال سُرخ آنکھوں سے اپنی طرف دیکھتے بلکہ گھورتے دیکھ کر اُسکی تو جیسے روح فنا ہو گئی تھی۔

تم یہاں میرے کمرے میں کس حق سے آئی ہو نکلو یہاں سے، مجھے نہیں پتہ تھا کہ تم اتنی بے شرم " نکلو گی اتنی جلدی اُس اقرار نامے کی آڑ لے کر آ جاؤ گئی جو صرف کچھ لمحوں کی مجبوری تھی۔

"میں، میں۔۔۔۔۔"

کوئی بکو اس نہیں سُننی مجھے نکلو میرے روم سے، مجھے تمہاری شکل بھی نہیں دیکھنی اور جس خوش " فہمی کی بنا پر تم اس گھر میں میرے کمرے تک آئی ہو نہ وہ بھی میں آج ہی ختم کر دوں گا۔۔۔۔۔ " اس سے پہلے کہ وہ اپنی صفائی میں کچھ کہتی وہ درشت لہجے میں بولتا اُسکی بولتی بند کروا گیا تھا۔



تمہاری ہمت کیسے ہوئی اس کے ساتھ یہ سلوک کرتے ہوئے۔۔۔۔۔۔ "وہ روتی ہوئی اشنہ کو" صوفے پر بٹھا کر اُسکی طرف پلٹے تھے جو کھا جانے والی نظروں سے اشنہ کو دیکھ رہا تھا۔ یہ اسی سلوک کی مستحق ہے بلکہ اس سے بھی بدتر کی، آپکو نہیں پتہ کس قماش کی عورت ہے یہ انتہائی "تھرڈ کلاس۔۔۔۔۔۔"

بس خاموش، اپنی زبان کو یہی لگام دو فردین ورنہ میں بھول جاؤنگا کہ تم میرے بیٹے" ہو۔۔۔۔۔۔ "وہ غصے سے دھار اٹھے تھے فردین نے لب بھیج کر سلطانہ بیگم کی طرف دیکھا جو اسے چپ رہنے کا اشارہ کر رہی تھیں۔

یہ تو آپ رات کو ہی بھول گئے تھے کہ میں آپکا بیٹا ہوں ورنہ آپ کبھی بھی اس مکار لڑکی کے "بہکاوے میں آکر مجھے وہ کروا گھونٹ پینے کو نہ کہتے۔۔۔۔۔۔"

میں تم سے اس وقت کوئی فضول بحث نہیں کرنا چاہتا تم جاؤ یہاں سے۔۔۔۔۔۔ "مُصطفیٰ کمال" نے رُخ بدلاتھا فردین نے سر کو نفی میں ہلایا تھا۔

ایسے نہیں پاپا، اس لڑکی کو میرے گھر سے ابھی اسی وقت دفعہ ہونا پڑے گا، آخر یہ کس حق سے "میرے گھر اور میرے کمرے تک آئی۔۔۔۔۔۔"





باقی کی ساری رات اُسکی آنکھوں میں ہی کٹی تھی سلطانہ بیگم سے بینڈ تاج کروا کر وہ اُسی کمرے میں پھر سے آگئی تھی مگر اب سونے کے بجائے وہ صوفے پر بیٹھ کر فردین مُصطفیٰ کے اتنے شدید درد عمل کو سوچتی رہ گئی تھی جو کچھ ہوا تھا اس میں تو وہ بھی حیران تھی مُصطفیٰ کمال کا اس کے بابا صغیر اعوان کے ساتھ ہسپتال جانا نکاح اور پھر اُسکا مُصطفیٰ کمال کے ساتھ اس گھر میں آنا سب اسے بھی چکر کے رکھ رہا تھا۔

موبائل کی بجتی ٹون پر وہ اپنے خیالوں سے نکلی اور موبائل کی طرف دیکھا جہاں ماما کالنگ کے الفاظ جگمگا رہے تھے گھر اسانس لے کر کال پک کی اور یہاں کے بارے میں سب جھوٹ بول کر اُنکی تسلی کرواتی کال بند کر گئیں جو اس کے یوں یہاں آنے پر پریشان سی تھیں کہ اجنبی لوگ اُنکی نازوں پلی بیٹی کے ساتھ بُرا برتاؤ نہ کریں۔

واش روم سے فریش ہو کر اس نے ٹائم کی طرف دیکھا جہاں نونج رہے تھے وہ دروازے کی طرف دیکھنے لگی اور لب کاٹنے لگی کہ وہ باہر جائے یا نہ کیونکہ صبح سے کسی نے اُسکے دروازے پر دستک بھی نہ دی تھی ایک نظر اپنے کپڑوں پر ڈالی کل کے پلازا اور شرٹ میں ملبوس تھی جب کمرے سے نکلی تو پہلی نظر ہال میں بیٹھی سلطانہ بیگم، زرش کی ماما فردین اور زرش پر پڑی جو رو رہی تھی اور فردین اُسے چُپ کروانے کی کوششوں میں تھا۔



رُوم میں رہتے ہوئے۔۔۔۔۔۔۔۔ "وہ بھڑک گئی تھی فردین نے اُسے بازو سے پکڑ کر صوفے پر بٹھایا تھا جبکہ اشنہ آنکھوں میں آنسو لیے کمرے میں چلی آئی اور دروازہ بند کرتی وہی بیٹھتی چلی گئی۔

تُم نے اسے رات بھر میرے کمرے میں رکھا فردین۔۔۔۔۔۔۔۔ "زری نے شکوہ کنناں نگاہوں سے " اُسے دیکھا تو وہ سلطانہ بیگم کی طرف دیکھتالاب بھیج گیا۔

"میرے بس میں ہوتا تو ایک منٹ نہ اُسے یہاں رہنے دیتا۔۔۔۔۔۔۔۔"

تایا ابو سے تو میں خود بات کرونگی میں اس لڑکی کو اور تمہارے آس پاس برداشت نہیں کر سکتی یہ " ڈائن میری ساری خوشیاں چھین لے گی مجھ سے۔۔۔۔۔۔۔۔ " وہ رونے لگی تھی فردین نے اسکا ہاتھ پکڑ کر اُسے دلا سے دیا تھا۔

"\_\_\_\_\_ ~~~~~|~~|~~~|~~~|~~~|\_\_\_\_\_"

وہ باہر ہال میں بیٹھی اپنے موبائل کے ساتھ لگی تھی جب اُس نے گلاس ونڈو سے تہینہ اعوان کی گاڑی پورچ میں رکتی دیکھی تھی۔

مما۔۔۔۔۔ "وہ بوکھلا کر اٹھی اور بھاگتی ہوئی اپنے کمرے میں آئی اچھی طرح منہ ہاتھ دھو کر بالوں میں برش کر کے اُنکو کھلا چھوڑا اور چہرے پر کریم لگا کر ایک نظر اپنے کپڑوں پر ڈالتی باہر جانے کو ابھی پلٹی تھی کہ تہینہ بیگم اُسکے کمرے میں داخل ہوئیں۔

میری جان۔۔۔۔۔۔۔ "انہوں نے بائیں واکیں تھیں جن میں اشنہ ساگئی تھی۔"

کیسی ہے میری جان۔۔۔۔۔۔۔ "اُسکی پیشانی چوم کر وہ پوچھنے لگیں۔"

آپکو کیسی نظر آرہی ہوں۔۔۔۔۔۔۔ "وہ مسکراتے ہوئے اُلٹا پوچھ بیٹھی انہوں نے ایک نظر اُسکے مسکراتے چہرے کی طرف دیکھا پھر بولیں۔

"ٹھیک مگر کچھ بجھی ہوئی۔۔۔۔۔۔۔"

آپ لوگوں سے دُوری کی وجہ سے اور تو کوئی بات نہیں۔۔۔۔۔۔۔ "نگاہ چرائی تھی۔"

خُوش ہونہ۔۔۔۔۔۔۔ "ماں تھیں تسلی چاہتی تھیں۔"

فردین مُصطفیٰ کو پا کر بھی خُوش نہ رہوں تو کافر ہوں پھر، جس کے پاس وہ ہے اُسے اور کیا چاہیے۔۔۔۔۔۔۔ "وہ عشق میں جھلی بن گئی تھی۔"

ایسا بھی کیا ہے اُس میں اشنہ جو تم اس قدر پاگل ہو رہی ہو۔۔۔۔۔۔ "وہ اُسکی خوبصورتی سے تو واقف" تھیں مگر دُنیا میں صرف وہ ہی تو خوبصورت نہیں تھا پھر اشنہ اعوان کی نگاہ اس پر کیوں ٹکیں۔

مما آپ نے کبھی فردین کو دیکھا ہے، جب وہ مُسکراتا ہے تب اُس کے دائیں گال پر پڑتا ڈمپل اور "جب غصے میں بات کرتا ہے تب ماتھے کے بل اور جب پیار سے دیکھتا ہے تو گرے آنکھوں کی چمک کچھ بھی تو نظر انداز نہیں ہوتا ماما۔۔۔۔۔۔" وہ دیوانگی سے بولتی دیوانی لگ رہی تھی۔

اب میں فردین کو اُس نظر سے دیکھتی اچھی لگوں گی، میرا داماد میرا بیٹا ہے وہ۔۔۔۔۔۔ "تہمینہ" اعوان شرارت سے بولیں تو اشنہ گھل کر ہنس دی تھی۔

میرے علاوہ اس نظر سے کوئی دیکھے تو بھلا۔۔۔۔۔۔ "وہ کہتی ہوئی دروازے کی طرف دیکھنے لگی" جہاں سلطانہ بیگم ٹی ٹرائی سمیت اندر داخل ہوئیں۔

ارے آپ نے کیوں تکلف کیا، مجھے کسی چیز کی طلب نہیں۔۔۔۔۔۔ "تہمینہ اعوان نے ٹی ٹرائی پر" سب مختلف قسم کے لوازمات دیکھ کر کہا تو سلطانہ کمال مُسکرا دیں۔

آپ پہلی مرتبہ اپنی بیٹی کے سُسرال میں آئی ہیں اتنا تو حق بنتا ہے اور ویسے بھی تکلف تو آپ نے کیا " ہے اتنا کچھ لا کر۔۔۔۔۔۔ "سلطانہ کمال کا اشارہ اُن فروٹس اور مٹھائی کے ٹوکروں کی طرف تھا جو ابھی وہ کچن میں رکھوا کر آئیں تھیں۔

"میں بھی تو پہلی مرتبہ اپنی بیٹی کے گھر آئی ہوں یوں خالی ہاتھ اچھا نہیں لگتا۔۔۔۔۔۔"

آنٹی آپ یہاں آئیں۔۔۔۔۔۔ "اشنہ اٹھ کر سلطانہ بیگم کو بیٹھنے کا کہنے لگی۔"

نہیں آپ لوگ بیٹھو، مجھے ابھی عصر کی نماز پڑھنی ہے پھر آتی ہوں۔۔۔۔۔۔ "وہ کہتے ہوئے چلی گئیں تو اشنہ تہمینہ اعوان کے لیے چائے کپ میں ڈالنے لگی۔

کمرہ تو کافی اچھا ہے تمہارا۔۔۔۔۔۔ "وہ کمرے میں نظر دوڑانے لگیں جہاں ایک طرف بیڈ اور " ڈریسنگ تھا ایک طرف صوفے اور ٹیبل تھا جہاں وہ خود بر اجمان تھیں اٹیچڈ ہاتھ اور پنک کرٹن سے سجا کمرہ کافی کشادہ تھا۔

اور میرا گھر۔۔۔۔۔۔ "وہ مسکرا کر پوچھنے لگی۔"



جس دن تم نے سوسائٹیڈ کمٹ کی تھی اُس دن زرش کی کال آئی تھی میں نے اٹینڈ کی تو میرے بولنے سے پہلے ہی وہ شروع ہو گئی کہ تم میرے شوہر کا پیچھا چھوڑ دو، میں نے اُسے بتایا کہ تم نے سوسائٹیڈ اٹیپ کر لی ہے، میں نے جب تمہارا سیل چیک کیا تو فردین کے نمبر پر سینڈ کیے ہوئے تمہارے میسج سب انکشاف کر گئے میں نے تمہارے پاپا سے بات کی پھر وہ فردین کے گھر گئے اُس کے پاپا سے بات کی تو وہ مان گئے بس۔۔۔۔۔۔ "تہینہ بیگم خالی کپ ٹیبل پر رکھتے کچھ باتیں گول کر گئیں۔

"اس لیے تو فردین غصے میں ہیں۔۔۔۔۔۔"

تم اُسکا غصہ ختم کرنے کی کوشش کرو، اچھا میں اب چلتی ہوں تمہارے پاپا ساتھ کسی دن آؤنگی وہ بھی بہت مس کرتے تمہیں، میں کل ڈرائیور کے ہاتھ تمہارے کپڑے اور گاڑی بھجوا دوں گی۔۔۔۔۔۔ "وہ اٹھ کھڑیں ہوئیں۔

"کپڑے بھجوادیتے گا مگر گاڑی ابھی نہیں، فردین کو اچھا نہیں لگے گا۔۔۔۔۔۔"

وہ بھی اُنکے ساتھ ہی اٹھ کھڑی ہوئی۔

فردین کو جلدی ٹھیک کرو، سب مجھ سے سو سو سوال کر رہے کہ ایسے کیسے تمہیں رخصت کر دیا، سو بہانے بنا رہی ہوں اس لیے فردین ٹھیک ہو اور تمہارا یہ ذخم بھی تو دوبارہ سے ساری رسمیں کر کے







اشنہ جب کھانا کھا کر اپنے کمرے میں آئی تو وہ واشروم سے نکل رہا تھا اشنہ جھجک کر چھوٹے چھوٹے قدم اٹھاتی بیڈ پر ٹک گئی اور کن انکھیوں سے اُسے دیکھا جو بالوں میں برش کر رہا تھا پھر برش ڈریسنگ ٹیبل پر رکھتا وہ صوفے کی طرف بڑھا اور لائٹ آف کر تالیٹ گیا۔

فردین۔۔۔۔۔ "وہ پکار گئی مگر وہ ان سنی کر گیا۔"

تم یہاں بیڈ پر آ جاؤ۔۔۔۔۔ "وہ لائٹ آن کرتی اُس کے قریب آئی تھی۔"

کیوں تمہیں کیا تکلیف ہے میرے یہاں لیٹنے پر۔۔۔۔۔ "وہ ماتھے پر تیوری چڑھا کر بولا۔"

"صوفہ چھوٹا ہے تم آرام سے نہ سو پاؤ گے۔۔۔۔۔"

میرے آرام کی تمہیں اتنی فکر ہوتی تو اس وقت یہاں نہ ٹک کر بیٹھی ہوتی، اگر دو دن بعد میں یہاں آ گیا ہوں تو ذلیل مت کرو، اور نہ مجھے بار بار اپنی شکل دکھاؤ۔۔۔۔۔ "سرد لہجے میں کہتا کروٹ بدل گیا تو وہ آنسو پتی بیڈ پر آ کر لیٹ گئی مگر ساری رات اُس نے صرف اسے دیکھنے میں گزارا جو پوری رات سکون سے نہ سو پایا تھا۔"

"

"

صبح اُسکی آنکھ کھلی تو سات بج رہے تھے وہ کمبل پیچھے ہٹاتا جلدی سے اُٹھا تھا وہ تو بہت صبح خیز تھا کیسے اتنی دیر تک سویا رہا حالانکہ ساری رات اس چھوٹے صوفے پر وہ بے سکون رہا تھا کمبل کو پیچھے کرتے اُس کے دماغ میں جھمکا ہوا کہ اُس نے تورات کو کمبل لیا ہی نہیں تھا تو پھر کس نے دیا کیونکہ وہ غصے میں ویسے ہی سو گیا تھا اُس کی نظر بے اختیار سامنے اُٹھی جہاں اشہ بنانگچھ لیے سُکڑی سمٹی لیٹی ہوئی تھی فردین نے تکیہ اُٹھایا اور غصے سے اُس کے اوپر پھینکا تھا مقصد اُسکی پُر سکون نیند میں خلل ڈالنا تھا جس میں وہ کامیاب بھی ہوا تھا وہ ہڑبڑا کو تو نہیں پر درد سے کراہ کر اُٹھی تھی کیونکہ تکیہ سیدھا جا کر اُس کے زخم پر لگا تھا۔

کیا ہوا ہے، تم نے میرا زخم دکھا دیا۔۔۔۔۔۔ "وہ اُٹھ کر بیٹھ گئی اور کلانی پکڑ لی۔"  
تو تم سے کس نے کہا تھا دونوں نسیں کاٹ لو، تمہارا کام تو ایک سے بھی چل جاتا تھا۔۔۔۔۔۔ "وہ"  
اسکے دونوں کلانیوں پر لگی بینڈیج پر چوٹ کرتے ہوئے بولا۔

اگلی دفعہ ایک سے ہی کام چلا لوں گی۔۔۔۔۔۔ "اُسکی بات پر وہ حیرانگی سے پلٹا۔"  
مطلب تمہارا پھر سے ایسا کرنے کا ارادہ ہے تو مائینڈاٹ اشہ اعوان وہ تمہارے باپ کا گھر تھا"  
جہاں تمہیں بچا لیا گیا، یہاں سے ایسی کوئی توقع مت رکھنا میں ہر گز بھی ایسا کوئی قدم نہیں اُٹھ آؤنگا

جس میں تمہاری جان بچ جانے کا زرا سا بھی چانس ہو۔۔۔۔۔۔۔۔۔۔" وہ خود تو جلا ہوا تھا مگر اسے جلانے میں بھی کوئی کسر نہ چھوڑ رہا تھا اشنہ نے اسکی بات کو تھوک نکلتے ہوئے ہضم کیا تھا۔

"کیا میرے مرنے سے تمہیں کوئی فرق نہیں پڑے گا۔۔۔۔۔۔"

پڑے گا نہ زندگی پُرسکون ہو جائے گی سب سے بڑی بات تم سے جان چھوٹ جائے گی۔۔۔۔۔۔۔۔۔۔" وہ بہت سخت دل تھا اس لیے تو باتیں بھی سخت کرتا تھا اشنہ کی آنکھوں میں آنسو جھلملانے لگے جن پر ایک نظر ڈالتا وہ وار ڈرب کی طرف بڑھا۔

اس سب میں میرا کوئی تصور نہیں فردین سوائے یہ کہ مجھے تم سے محبت ہوگئی تھی، بنا سوچے سمجھے کہ تم کون ہو کس کے شوہر ہو، میرا دل تمہاری طرف کھینچ رہا تھا میں کیسے روکتی، کیا کوئی روک سکا ہے دل کو۔۔۔۔۔۔۔۔۔۔" وہ اسکا دل صاف کرنا چاہتی تھی کہ وہ غلط نہیں تھی۔

ایسے کیسے ہوگئی تمہیں مجھ سے محبت، میں نہیں مانتا اس محبت کو جو کسی اور کی خوشیاں برباد کر کے حاصل کی جائے۔۔۔۔۔۔۔۔۔۔" وہ کپڑے نکال کر اسکی طرف پلٹا تھا۔

تمہیں میری محبت پر یقین کب آئے گا فردین جب میں تم سے تمہاری زندگی سے دور چلی جاؤنگی کیا" تب۔۔۔۔۔۔۔۔۔۔" اسکی پلکوں کے بند توڑ کر آنسو بہنے لگے تھے۔







چھوڑ دے گا پلینز، مجھ سے اُس کے بغیر نہیں جیا جائے گا۔۔۔۔۔۔ "اُس کے تڑپنے اور بلکنے پر سلطانہ بیگم دم سادھے بیٹھیں تھیں وہ محبت میں ماری اس لڑکی کو دیکھ رہی تھیں جس کے لبوں پر صرف فردین کا ورد جاری تھا یہی محبت ہوتی ہے جو بندے کو کیا سے کیا بنا دیتی ہے یہی محبت عشق مجازی سے عشق حقیق کی طرف لے جاتی ہے محبت کی یہی تڑپ تو بندے کو عاشق بنا کر گلیوں میں نچا دیتی ہے یہی تو ہے محبت کی وہ آخری حد جو بندے کے دل سے ہر طلب مٹا دیتی ہے صرف محبوب کا در ہو اور عاشق کا سر یہی تو عشق ہے جو کسی کو دنیا بھلا دیتا ہے اور کسی کو خدا کسی کو غلط اور سہی کہ پہچان بھلا دیتا ہے تو کسی کو فقیر بنا دیتا ہے اس میں بندے کا کیا اختیار کے وہ اس سے بچ پائے اگر بچ پانا ممکن ہو تا تو ہیر اور سوہنی کا قصہ ہمیں کہانیوں میں نہ ملتا اگر بچ جانا آسان ہو تا تو محبت میں جان دینے والے بھی خود کو بچا لیتے پر یہ تو بندے کو اندر سے نچوڑ لیتی ہے۔

سلطانہ بیگم نے آنسو سے بھری آنکھیں فردین مُصطفیٰ پر ڈکادیں تھیں جو لب بھینچ کر اُسے اپنی ماں سے لپٹا روتا دیکھ رہا تھا پھر اپنے قدم واپسی کو ہی موڑ لیے تھے مگر اسکی سسکیاں ابھی بھی اُس کے کانوں میں گونج رہی تھیں۔

"

"

نہا کر اُس نے سیلو کلر کا ڈریس پہنا شکر تھا کہ تمہینہ اعوان نے اسکے سُسرال والوں کا ماحول دیکھ کر سارے نفیس اور کمفر ٹیبل ڈریس ہی بھیجے تھے مرر میں خود کو ایک نظر دیکھتی وہ بالوں کو کیچر میں مقید کر کے وارڈر کی طرف بڑھی تاکہ کوئی ڈوپٹہ نکال سکے وہ سلطانہ بیگم کو ڈوپٹہ اوڑھے دیکھ کر شرمندہ سی ہو جاتی تھی اس لیے وہ خود کو اس ماحول کے مطابق ڈھالنا چاہتی تھی تاکہ فردین کی پسند پر پوری اتر سکے۔

آج اُسکی بینڈ تاج بھی کھل گئی تھی اس نے کلاسیوں کو دیکھا جہاں بس نشان ہی رہ گئے تھے ڈوپٹے کو گلے میں ڈال کر وہ باہر جانے لگی تھی کہ فردین مصطفیٰ کو اندر آتا دیکھ کر رُک گئی وہ اس پر ایک نظر ڈالتا کپڑے نکالنے لگا شاید کہیں جانے کا ارادہ رکھتا تھا اشہ اُسکو دیکھتے رہنے کے لالچ میں وہی صوفے پر بک لیے بیٹھ گئی ویسے بھی وہ گھر ٹکرا کہاں تھا جو وہ اس کو فرصت سے دیکھ پاتی کتاب کی اوٹ سے اُسے دیکھنے لگی جو کپڑوں کو بیڈ پر رکھتا پینٹ کی جیب سے موبائل اور والٹ نکال کر ٹیبل پر رکھ رہا تھا پھر شرٹ اتار تا کپڑے اٹھا کر واش روم میں چلا گیا۔

یہ چُپ کیوں ہے آج، مجھے بھی اس رُوم میں برداشت کر رہا ہے۔۔۔۔۔۔۔۔۔۔ "وہ سوچنے لگی پانچ" منٹ بعد وہ بلیک جینز پر وائٹ شرٹ پہن کر باہر نکلا تھا اشنہ نے دل ہی دل میں اُسکی نظر اُتاری تھی جو خود پر پر فیوم چھڑ کتاب بالوں کو سنوار رہا تھا وہ خود پر اُسکی نظروں کا ارتکاز محسوس تو کر چکا تھا مگر اگنور کیے اپنے کام میں لگا رہا تھا۔

تُم کہیں جا رہے ہو۔۔۔۔۔۔۔۔۔۔ "وہ اُسے بلانے سے خود کو روک نہ پائی تھی مگر وہ چُپ رہا تھا۔"

فردین، تُم سے کچھ پوچھا ہے میں نے۔۔۔۔۔۔۔۔۔۔ "وہ اب کہ بارز را تیز آواز میں بولی تھی۔"

سُن رہا ہوں بہرہ نہیں ہوں میں۔۔۔۔۔۔۔۔۔۔ "وہ بیڈ پر بیٹھ کر شوز پہننے لگا۔"

"تو پھر جواب کیوں نہیں دیتے ہو۔۔۔۔۔۔۔۔۔۔"

میں تمہیں جواب دینے کا پابند نہیں ہوں، اس گھر کو تو اپنے نام کروا چکی ہو مگر مجھے تُم اپنی مرضی سے "استعمال نہیں کر سکتی۔۔۔۔۔۔۔۔۔۔"

میں نے کب تمہیں استعمال کیا، اور گھر کا تو مجھے بھی پتہ نہیں تھا کب یہ انکل نے کیا اس کا تو زمعدار "مجھے مت ٹھہراؤ تُم، بلکہ میں تمہیں اپنا حق مہر بھی معاف کرنے کو تیار ہوں یہ گھر بھی تمہارے یازری

کے نام کرنے کو تیار ہوں پر میری ایک شرط ہے۔۔۔۔۔۔ "وہ کتاب رکھتی اُس کے قریب آئی تھی  
جو شوز پہن کر اُٹھ کھڑا ہوا۔

"مجھے تمہاری کوئی شرط نہیں ماننی۔۔۔۔۔۔"

"سُن تو لو کیا پتہ فائدے میں ہو۔۔۔۔۔۔"

تمہاری ہر بات ہر شرط میری ذات کے ارد گرد ہی گھومے گی اس لیے مجھے کچھ نہیں "   
سننا۔۔۔۔۔۔ "وہ گھڑی پکڑتے ہوئے بولا اشنہ اُسکی بات پر زیر لب مُسکراتی اُس کے ہاتھ سے گھڑی  
پکڑ گئی۔

پھر مانتے ہو نہ میری محبت کو، تمہارے سوا کچھ نہیں چاہیے مجھے۔۔۔۔۔۔ "وہ اُسکا بازو پکڑ کر گھڑی "   
پہنانے لگی۔

تم تو پاگل ہو۔۔۔۔۔۔ "وہ اسکے چہرے پر چھلکتے خوشی کے رنگوں سے نظریں چُرا گیا جو اتنے "   
سے حق پر ہی خوش ہو رہی تھی۔



جیسے اشنہ بھا بھی کرے گی ویسے ہی۔۔۔۔۔۔۔۔۔۔ "فیاض کی بات پر وہ اُسے دیکھنے لگا جیسے اُسکی بات کا"

مطلب جاننا چاہ رہا ہو۔

وہ تو اپنے شوق اور مجبوری کی وجہ سے برداشت کرے گی پر زری کو ایسی کوئی مجبوری یا شوق نہیں "

ہے۔۔۔۔۔۔۔۔۔۔

اچھا تو کیا زرش بھا بھی کو تم سے محبت نہیں ہے، وہ بھی اپنی محبت کی مجبوری سے برداشت کر لیں اُنکو "

"اور تمہارے ساتھ ساری زندگی رہنے کے شوق سے کر لیں۔۔۔۔۔۔۔۔۔۔"

تم زری کو اُس کے ساتھ کیوں کمپیئر کر رہے ہو۔۔۔۔۔۔۔۔۔۔ "فردین اُسکی بات پر حیران ہوا تھا۔"

میں تو محبت کو کمپیئر کر رہا ہوں کہ دونوں تم سے محبت کرتی ہیں تمہارے ساتھ رہنا چاہتی ہیں تو پھر "

"دونوں ہی اپنی اپنی محبت کی خاطر کمپر ومانز کریں۔۔۔۔۔۔۔۔۔۔"

دونوں کی محبت کو کمپیئر کیسے کر سکتے ہو، زری کی محبت اپنے شوہر سے ہے جبکہ اُسکی محبت کسی کے "

"شوہر سے جو غلط ہے۔۔۔۔۔۔۔۔۔۔"

اچھا۔۔۔۔۔۔۔۔۔۔ "اُسکی بات پر فیاض مسکرایا تھا۔"

محبت غلط نہیں ہوتی ہے فردین، ہاں محبت غلط وقت پر یا غلط بندے کے ساتھ ضرور ہو جاتی ہے جیسے " کہ بد قسمتی سے اشنہ بھابھی کو تم سے ہو گئی ورنہ کیا اتنی امیر زادی کو جس نے آدھی دُنیا کو دیکھ رکھا ہے کیا وہ تم پر دل ہار جاتی، اگر اُس کے بس میں ہوتا تو وہ اپنی آسائشوں کو چھوڑ کر یوں تمہاری ایک نظر کے لیے تڑپ رہی ہوتی بلکل نہیں فردین۔۔۔۔۔"

تو تمہاری نظر میں وہ ٹھیک ہے۔۔۔۔۔ "فردین نے ناگواری سے دیکھا تھا جس نے سر نفی میں " ہلایا تھا۔

اگر ٹھیک نہیں تو میری نظر میں وہ غلط بھی نہیں ہیں، پہلی بات تو انکو پتہ ہی نہیں تھا کہ تم شادی شدہ " ہو اگر پتہ ہوتا تو وہ پاگل نہیں تھیں جو تم سے محبت کرتی ویسے بھی محبت تو خود بخود ہو جانے والا فعل ہے اس میں تو ہم کسی بندے پر یہ الزام لگا ہی نہیں سکتے کہ اُس نے جان بوجھ کر کی ہے، وہ خود کو نہیں روک سکیں تبھی تو اس مقام تک آپہنچی ہیں، اور تم اپنے نکاح شدہ ہونے کی بات کر رہے ہو اس معاشرے میں، میں نے مرد اور عورتوں کو اپنے پانچ پانچ بچے بھی چھوڑتے دیکھا ہے محبت کے نام پر، لوگوں کو اپنی بیویوں کو طلاق دیتے یا چار چار شادیاں کرتے بھی دیکھا ہے، کوئی محبت کے نام پر قتل کر رہا اور کوئی ہو رہا ہے، کسی کو اپنی منگیتر چھوڑتے دیکھا ہے تو کسی کو اپنا گھر اپنے والدین چھوڑتے دیکھا ہے محبت کے نام پر، اب یہ کہنا کہ اشنہ بھابھی غلط ہیں کسی کا شوہر تھا تو کیا ہوا، کہاں لکھا ہے کہ کسی کے





اُسے دیکھے گیا کہ آخر یہ لڑکی اتنے پاگل پن پر کیوں اتر آئی تھی ساتھ ہی فیاض کی کہیں باتیں زہن میں چلنے لگی پھر گہرا سانس بھرتا سیدھا ہو کر لیٹ گیا اور کچھ ہی لمحوں بعد وہ نیند کی وادیوں میں کھو چکا تھا۔

اشنہ کی آنکھ فجر کے وقت کھلی تھی کانوں میں اذان کے الفاظ پڑے تو بے اختیار اٹھ بیٹھی بیڈ کی طرف دیکھا جہاں فردین سکون سے سویا ہوا تھا اُسے سویا دیکھ کر وہ مسکرا دی اور اٹھ کر اس کے بیڈ پر اسکے نزدیک بیٹھ گئی اُس کے چہرے سے کسبل اتر اہوا تھا وہ آسانی سے اُسے دیکھ سکتی تھی اس نے کیا بھی ایسا ہی تھا پیار سے اُس کے ایک نقوش کو دیکھتی دل میں اتارنے لگی پھر اپنے دل میں آتے خیال پر مسکراتی جھکی اور اُسکی روشن پیشانی پر اپنے لب رکھ دیئے فردین نیند میں کسمکسا یا تھا ہڑ بڑا کر اٹھ کھڑی ہوئی اور چلتے ہوئے صوفے پر بیٹھ کر اُسے دیکھنے لگی باہر سے بولنے کی آواز آئی تو باہر آئی جہاں مصطفیٰ کمال مسجد جا رہے تھے اور سلطانہ بیگم جائے نماز فرش پر بچھا رہی تھیں اشنہ واپس اپنے کمرے میں آئی اپنا ڈوپٹہ اٹھایا اور واش روم چلی گئی وضو کرنے کے بعد باہر آئی اور جائے نماز ڈھونڈنے لگی جو اُسے مل گئی تھی نماز پڑھ کر دُعا مانگی تو صرف فردین کا ساتھ مانگا دُعا مکمل کر کے جائے نماز کو اُسکی جگہ پر رکھ کر فردین کے قریب آئی اور اُس پر پھونک ماری۔

بہت مانگ لیا تمہیں دُنیا سے فردین مُصطفیٰ، اب اپنے اللہ سے مانگوں گی اُسی نے تمہاری محبت " میرے دل میں ڈالی ہے نہ، وہ ہی اب تمہیں میرا کرے گا۔۔۔۔۔۔ " وہ زیر لب بولی ڈوپٹہ گلے میں ڈال کر اُسکا کندھا ہلایا جس نے فٹ سے آنکھیں کھولیں۔

نماز کا ٹائم ہو گیا۔۔۔۔۔۔ " وہ جانتی تھی کہ وہ فجر کی نماز کا پابند تھا باقی کی کبھی کبھار چھوٹ جاتیں " تھیں۔

تُم کیسے اُٹھ گئی آج۔۔۔۔۔۔ " اُس نے اسکے دُھلے چہرے کی طرف نگاہ کی۔ "

" وہاں مجھے نیند نہیں آرہی تھی اس لیے تمہیں اُٹھایا کہ تُم جاؤ اب میرا حق ہے اس بیڈ پر۔۔۔۔۔۔ "

کیوں جہیز میں لے کر آئی تھی تُم اسے۔۔۔۔۔۔ " وہ بیڈ سے اُٹھ گیا۔ "

تُم مجھے جہیز نہ لانے کا طعنہ دے رہے ہو۔۔۔۔۔۔ " وہ اسکے کمرے میں گھس گئی تھی کمرے سے " پھوٹی اُسکی خوشبو نے اُسے اپنے احصار میں لے لیا تھا۔

یہ جو میری وارڈ روم کو کباڑ خانہ بنا کر رکھا ہوا ہے اسکے بعد بھی تمہیں اپنے جہیز کی پڑی ہوئی "

ہے، خبردار اگر آئندہ سے تمہارے ماں باپ کے گھر سے کوئی چیز آئی تو پھر دیکھنا، مجھے اپنی امیریت

سے امپریس کرنے کی تمہاری کوشش بیکار ہے۔۔۔۔۔۔ " وہ سپاٹ انداز میں کہتا چلا گیا اشنہ

نے سونے کا ارادہ ترک کیا اور ڈرب سے اپنی تمام چیزیں نکال کر انکو بیگ میں رکھا باہر لان میں آکر چہل قدمی کرنے لگی اور ساتھ صفائی والی کا انتظار کرنے لگی سلطانہ بیگم کھانا وغیرہ خود ہی بناتی تھیں بس صفائی والی آکر صفائی اور کپڑے دھو جاتی تھی وہ اور لوگوں کے گھروں میں بھی جاتی تھی اس لیے پہلے ان لوگوں کے گھر آتی تھی۔

جب وہ آئی تو اس نے پورا بیگ اُسے تھما دیا۔

اس میں کپڑے جوتے اور کچھ اور چیزیں ہیں اپنے گھر لے جاؤ۔۔۔۔۔۔۔۔۔۔" کہتے ہوئے وہ اپنے کمرے میں چلی آئی۔

جب فردین نماز پڑھ کر معمول کی واک کر کے اپنے کمرے میں آیا تو اشنہ کو اپنے کپڑوں میں دیکھ کر حیرت زدہ رہ گیا اس کی پینٹ کو پائنتوں سے فولڈ کیا ہوا تھا اور بیلوٹی شرٹ میں وہ عجیب ہی لگ رہی تھی۔

میرے کپڑے کیوں پہنے ہیں۔۔۔۔۔۔۔۔۔۔" وہ بُرے تیوروں سے پوچھنے لگا۔"

میرے پاس کپڑے ہی نہیں تھے۔۔۔۔۔ "وہ سکون سے بولی فردین غصے سے وارڈرب کی طرف " بڑھا مگر اسے خالی دیکھ کر حیران ہوا پھر نگاہ ڈرینگ ٹیبل پر پڑی جہاں اسکا میک اپ کا سامان بھی موجود نہ تھا۔

میں نے سب کچھ ہاجراں کو دے دیا، کیونکہ سب ماما پاپا کی طرف سے تھا اور مجھے تم پر اپنی امیریت " جتانے کی کوئی ضرورت نہیں، اب میرے پاس نہ کوئی ڈریس اور نہ کوئی جوتا ہے، لا دو گئے تو ٹھیک ورنہ میں ایسے ہی کام چلا لوں گی۔۔۔۔۔ " وہ آرام سے کہتی کمرے سے نکل گئی جبکہ وہ ابھی تک ہکا بکا کھڑا تھا۔

یہ شرمندہ کروائے گی اماں اور بابا سامنے۔۔۔۔۔ " وہ بڑبڑایا "

تیار ہو کر جب ناشتے کی ٹیبل پر آیا اشہ سلطانہ بیگم کا ڈوپٹہ اوڑھے بیٹھی تھی۔

بابا چلے گئے۔۔۔۔۔ " وہ سلطانہ بیگم سے پوچھنے لگا وہ گورنمنٹ آفیسر تھے جلدی چلے جاتے " تھے۔



"

"

کہاں جا رہی ہو زری۔۔۔۔۔۔ "صفیہ بیگم اُسے جاتا دیکھ کر پوچھنے لگیں۔"

"اپنے گھرا می۔۔۔۔۔۔"

کونسا تمہارا گھر، جو اُس کے نام کر دیا، کس حق سے تمہارا گھر بن گیا، دیکھو تو بھائی صاحب کو حق مہر میں ہی لکھ دیا، تمہیں تو نہیں لکھ کر دیا تھا۔۔۔۔۔۔ "صفیہ بیگم کی بات میں سچائی بھی تھی جس کو مانتے ہوئے وہ لب بھینچ گئی۔"

اگر میں ایسے ہی منظر سے غائب رہی تو جس طرح اُس نے میرے گھر کو اپنا بنا لیا فردین کو بھی بنالے گی، سب کچھ تو ہے اُس کے پاس دولت، حُسن اور لب و لہجہ بہت میٹھی چھڑی ہے وہ، کوئی بھی اُسکی "باتوں میں آسکتا۔۔۔۔۔۔"

سلطانہ بہن اُس پر مر مٹی ہیں، دو دن ہو گئے انہوں نے تمہارا آکر پوچھا کوئی اور بھائی صاحب تو امیر "بہو کو پا کر جیسے سب بھول ہی گئے ہیں۔۔۔۔۔۔" صفیہ بیگم نے جلتے دل کی بھڑاس نکالی تھی۔

اس لیے تو جا رہی ہوں، میں اتنی آسانی سے اُسے سب حاصل نہیں کرنے دُونگی، فردین کی طرف " سے مجھے کوئی خطرہ نہیں وہ میرا ہے اور میرا ہی رہے گا۔۔۔۔۔۔۔۔

مردزات کا کوئی بھروسہ نہیں ہوتا زری، تم فردین کو بولو کہ بھائی صاحب سے دو ٹوک بات کریں، نہ " صرف گھر واپس لیں بلکہ اُس بلا کو بھی یہاں سے چلتا کریں۔۔۔۔۔۔۔۔ "صفیہ کی بات کو سمجھتی وہ سر ہلا گئی۔

میں چلتی ہوں، فردین بھی گھر ہو گا۔۔۔۔۔۔۔۔ "وہ اُن سے کہتی یہاں آئی تو پہلی نگاہ اشہ پر پڑی جو " فردین کے کپڑوں میں بیٹھی ٹی وی دیکھنے میں مصروف تھی اور سلطانہ بیگم پاس بیٹھیں مٹرنکال رہی تھیں۔

ارے زری بیٹا، آؤ نہ۔۔۔۔۔۔۔۔ "سلطانہ کمال کی اس پر نظر پڑی تو مُسکراتے ہوئے بولیں اُن کے " بولنے ہر اشہ نے بھی اسے دیکھا تھا جو کھا جانے والی نظروں سے اسے دیکھ رہی تھی۔

کیسی ہیں آپ تائی جان، دودن ہو گئے آپ بھول گئیں اپنی بیٹی کو۔۔۔۔۔۔۔۔ "وہ شکوہ کرتی اُن " کے پاس ٹک گئی۔

"ارے کون تمہیں بھول سکتا ہے، بس گھر کے کاموں سے ہی فرصت نہیں نکلتی۔۔۔۔۔۔۔۔"

سارے کام جو آپ کو کرنے پڑتے ہیں پہلے تو میں آپکا ہاتھ بٹا دیتی تھی، کوئی نہیں آپ فکر نہ کریں " میں روزانہ آکر بٹا دیا کرونگی۔۔۔۔۔۔ "اُسکے کہنے پر اشہ نے غور سے اُسکے چہرے کی طرف دیکھا تھا پھر کہہ اُٹھی۔

روز آنے کی کیا ضرورت ہے زری، تم آ جاؤ نہ یہی ہمیشہ کے لیے۔۔۔۔۔۔ "اشہ کی بات پر دونوں " چو نکلیں تھیں۔

میرے منہ کی بات چھین لی اشہ بیٹی نے۔۔۔۔۔۔ "سُلطانہ بیگم مسکرائیں۔"

جب تم ہمیشہ کے لیے یہاں سے دفعہ ہو جاؤ گی تو میں بھی آ جاؤنگی، یہ کہہ کر آخر کتنی دیر تک ان " سب کی نظروں میں اچھی بنتی رہو گی کہ تم بہت مہمان ہو تم قربانی دے رہی ہو کس چیز کی جو تمہاری ہے ہی نہیں تم نے کونسا فردین کو پایا ہے جو اُسے قربان کر رہی ہو وہ تو میں جانتی ہوں جسکا وہ ہے اور تم چھین رہی ہو، میرا گھر تو چھین بھی چکی ہو شرم نہ آئی تمہیں میرا گھر لیتے ہوئے۔۔۔۔۔۔ "زری تو اسکی بات پر ہی جل بھن گئی تھی۔

زری اُسکا یہ مطلب تو نہیں تھا۔۔۔۔۔۔ "سُلطانہ بیگم اُسکی آنکھوں میں نمی دیکھ کر بول پڑیں۔"

بہت اچھی طرح میں اس کے مطلب جان گئی ہوں تائی امی، آپ اس کے معصوم چہرے پر نہ جائیں " صرف دھوکہ ہے یہ، آپ لوگوں کا پیار اور دل جیتنے کا۔۔۔۔۔

تم غلط سوچ رہی ہو زری، میرا ایسا کوئی مطلب نہیں ہے، میں تو خود تم سے بہت شرمندہ ہوں اور " انکل نے یہ گھر کب میرے نام کیا مجھے کچھ نہیں پتہ، بلکہ میں تو فردین کو بھی کہہ چکی ہوں کہ میں یہ گھر تم لوگوں کو واپس کرنے کو تیار ہوں۔۔۔۔۔ " اشہ نے نرمی سے اپنی صفائی دی تھی۔

اوہ رینی، تو کب لوٹا رہی ہو یہ گھر اور فردین مجھے واپس۔۔۔۔۔ " وہ طنز مسکرائی۔ "

یہ گھر تو تمہیں لوٹا دوں گی پر فردین تو میرا ہوا ہی نہیں وہ کیسے لوٹا سکتی ہوں۔۔۔۔۔ " اشہ کے لبوں " پر ذخمی مسکراہٹ تھی جسے دیکھ کر زری کو بہت سکون ملا تھا جبکہ سلطانہ بیگم نے تاسف سے اُسے دیکھا تھا۔

یہی تو میں کہہ رہی ہوں تم سے اشہ اعموان کے یہاں سے دفعہ ہو جاؤ، ہماری زندگیوں سے اپنا منحوس " سایہ لے کر، بہت دے لیے تم نے ہمیں دکھ اب چلی جاؤ، سب کچھ یہی چھوڑ کر یہاں تک کہ فردین کا نام بھی۔۔۔۔۔ " زری کے بریلے لہجے پر وہ سر نفی میں ہلا گئی اور پھر روتے ہوئے اپنے کمرے کی طرف بھاگی تبھی فردین نے ہال میں قدم رکھا وہ اُسے روتا جاتے دیکھ چکا تھا۔

کیسی ہو ذری۔۔۔۔۔" وہ زرش کو دیکھ کر مسکرایا پورے چھ دن بعد اُس نے اس گھر میں قدم " رکھا تھا ورنہ فردین ہی اس سے ملنے اُدھر جاتا تھا۔

میں ٹھیک ہوں، تم لیٹ آئے ہو آج۔۔۔۔۔" وہ گھڑی کی طرف دیکھتے ہوئے بولی۔"

ہاں کسی دوست کو ڈراپ کرنا تھا، تم بیٹھو۔۔۔۔۔" فردین کے کہنے پر وہ بیٹھ گئی جبکہ سلطانہ بیگم اُس " دوران کچن میں جا چکی تھیں۔

میں فریش ہو کر آتا ہوں۔۔۔۔۔" نہ جانے کیوں وہ کمرے میں جانا چاہتا تھا۔"

"بعد میں ہو لینا، ابھی تو بیٹھو نہ۔۔۔۔۔"

صرف دس منٹ، تم چائے بنا کر لاؤ میں تب تک آتا ہوں۔۔۔۔۔" وہ بولتا ہوا اپنے کمرے میں " آیا جہاں وہ کبل میں دُکی ہوئی تھی اُسکا ہلتا وجود اس بات کی علامت تھا کہ وہ رورہی ہے فردین نے لب بھینچ کر اُسے دیکھا پھر وارڈرب سے اپنے کپڑے نکالے تبھی اشہ کا موبائل بجنے لگا اُس نے ایک پل انتظار کیا کہ وہ اُٹھے گی مگر جب نہ اُٹھی تو فردین نے اُسکا موبائل پکڑا ماما کالنگ کے الفاظ جگمگا رہے تھے۔

تمہاری ماما کی کال ہے، اُٹھ جاؤ۔۔۔۔۔" وہ اُسے اُٹھانا چاہتا تھا مگر وہ ٹس سے مس نہ ہوئی۔"

او کے نہ اٹھو، میں اُن سے کہہ دیتا ہوں تم اُنکی یاد میں ٹسوے بہا رہی ہو۔۔۔۔۔۔ "فردین کا تیر بلکل" صحیح جگہ لگا تھا وہ ایک جھٹکے سے کمبل پڑے کرتی اُٹھی تھی فردین نے دیکھا رونے کے باعث جسکاناک اور آنکھیں سُرخ ہوئیں تھیں اُسکا دل مٹھی میں آیا تھا۔

جی ماما، میں سوئی ہوئی تھی، جی ذکام لگا ہوا ہے، گئی تھی ڈاکٹر کے پاس، جی فردین کے ساتھ ہی، او کے پھر بات ہوتی ہے۔۔۔۔۔۔ "وہ جھوٹ بولتی جلدی سے کال بند کرتی موبائل سائیڈ ٹیبیل پر رکھ کر پھر سے پہلے والی پوزیشن میں چلی گئی۔"

فردین، تم ابھی تک فریش نہیں ہوئے۔۔۔۔۔۔ "زرلش حیرانگی سے اسے دیکھتی بولی جو ہاتھ میں کپڑے لیے کھڑا تھا۔"

ہاں وہ اب ارادہ کینسل کر دیا، تم چلو۔۔۔۔۔۔ "وہ کپڑے صوفے پر رکھتا اسکی طرف پلٹا۔"

مانا کہ ابھی فلحال میرے کمرے پر کچھ لوگوں نے اپنی گھٹیا سازشوں سے قبضہ کیا ہوا ہے پر تھا تو میرا نہ اور رہے گا بھی میرا۔۔۔۔۔۔ "وہ اُسکے کمبل میں چھپے وجود کو دیکھتی جتنا نہیں بھولی تھی۔"

چھوڑو تم چلو میرے ساتھ۔۔۔۔۔۔ "فردین اُسکا ہاتھ پکڑ کر اُسے وہاں سے لے گیا۔"

"

"

زرلش پھر رات تک یہاں رہی تھی ڈنر بھی فردین کے ساتھ کر کے گئی جس نے بے دلی سے کھانا کھایا تھا اور نگاہ بار بار اپنے کمرے کی طرف اٹھتی تھی۔

زرلش کے جانے کے بعد وہ کمرے میں آیا جو صوفے پر بیٹھی ایل ڈی پر ڈرامہ دیکھ رہی تھی۔

تم نے کھانا کھانے سے کیوں انکار کیا۔۔۔۔۔ "وہ بیڈ پر بیٹھا پوچھنے لگا۔"

"مجھے بھوک نہیں تھی۔۔۔۔۔"

بھوک نہیں تھی کہ مجھے اور زری کو ایک ساتھ بیٹھا دیکھنے کی ہمت نہ تھی۔۔۔۔۔ "وہ اسکے سُرخ چہرے کو دیکھتا چوٹ کر گیا۔"

تم لوگوں کو ساتھ دیکھنے کی ہمت ہے پر کوئی تمہیں مجھ سے الگ کرنے کی بات کرے یہ سننے کی نہ تو ہمت ہے اور نہ برداشت۔۔۔۔۔ "وہ صاف بول گئی تھی۔"

"تو نہ سنو چلی جاؤ یہاں سے۔۔۔۔۔"

"تمہارا نام لے کر جاؤنگی۔۔۔۔۔"

"بس نام پر گزار لوگی ساری عمر۔۔۔۔۔"

ہاں گزار لوگی، میں تو تمہیں دیکھ کر ہی ساری عمر بتا سکتی ہوں۔۔۔۔۔ "اُسکا لہجہ مضبوط تھا۔"

"تو کر لیتے ہیں پھر کوئی ایسی ڈیل تمہارے ساتھ، بس زری کو منانا ہو گا۔۔۔۔۔"

میں بات کروں اُس سے۔۔۔۔۔ "اشنہ خوش ہوئی تھی کہ کم از کم یہ چھوڑنے کے خوف سے تو" وہ آزاد ہوگی۔

"جیسی آج کی تھی، پھر اتنی ہمت ہے کہ روتے ہوئے بھاگ جاتی ہو۔۔۔۔۔"

اُسکی تلخ باتوں پر مجھے کوئی افسوس نہیں وہ اُسکا حق ہے، پر اُسے بولو کہ وہ تمہیں مجھ سے الگ کرنے کی بات نہ کرے، ورنہ میرا دل بند ہو جائے گا کسی دن۔۔۔۔۔

کیا مر جاؤگی۔۔۔۔۔ "وہ بیڈ پر لیٹ گیا اور کروٹ کے بل اسے دیکھنے لگانے کی بات تھی کہ وہ" آج اس سے مسلسل بات کر رہا تھا جس سے اشنہ بھی خوش ہو رہی تھی۔

"ایک بار تو تم پر مر گئی ہوں کہو تو ہزار بار بھی مر سکتی ہوں۔۔۔۔۔"

"نہیں مجھے تمہاری جان نہیں چاہیے۔۔۔۔۔"

"کیا چاہیے۔۔۔۔۔"

تم۔۔۔۔۔ "اشنہ اُسکی بات پر چونکی تھی۔"

تم سے چھٹکارا۔۔۔۔۔ "بات مکمل کرتے ہوئے فردین نے اُسکی ساری خوش فہمی ختم کر دی تھی" وہ منہ لٹکا گئی۔

ٹی وی بند کرو، مجھے سونا ہے اور پلیز میرے کپڑے کل اتار دینا زری ناراض ہو رہی" تھی۔۔۔۔۔ "وہ کہتا ہوا کبیل اوڑھ گیا جبکہ اشنہ اُسکی بات پر افسردہ ہو گئی۔"

"

"

novels lounge

تمہینہ اعوان اور صغیر اعوان نے کال کی تھی کہ وہ اس سے ملنے کے لیے رات کو آرہے ہیں اشنہ تب سے پریشانی سے ادھر سے ادھر چکر لگاتی اپنے حلیے کے بارے سوچ رہی تھی کہ وہ اب اُن کے سامنے فردین کے کپڑوں میں کیسے جائے دوسرا وہ اُن سے ساری سچویشن بھی چھپانا چاہتی تھی۔

اگر زری آگئی تو اُس نے کوئی لحاظ نہیں کرنا، اور پہنوں کیا؟ آنٹی کا ڈریس توفٹ نہیں آنا، کیا" کروں۔۔۔۔۔۔" وہ سوچ میں پڑ گئی دروازہ کھلا اور فردین کمرے میں داخل ہوا اُس کے ہاتھ میں دو تین شاپنگ بیگز تھے جو اُس نے صوفے پر رکھے۔

امی نے کال کی تھی کہ تمہارے گھر والے آرہے، اس لیے نہ چار مجھے یہ کڑوا گھونٹ پینا" پڑا۔۔۔۔۔۔" فردین کی بات پر وہ خوشی اور حیرت سے دم بخود رہ گئی۔

اب کیا سکتے میں چلی گئی ہو۔۔۔۔۔۔" وہ اُسے حیرت کابت بنے دیکھ کر کہنے لگا جو مسکراتی ہوئی شاپنگ " بیگز میں سے چیزیں نکالنے لگی۔

واؤ فردین مصطفیٰ تمہاری چوائس تو بہت کمال کی ہے۔۔۔۔۔۔" وہ پنک کلر کے برینڈ ڈسٹ کو اپنے ساتھ لگاتے ہوئے زیر لب مسکرائی فردین اسکے مسکرانے پر ریلیکس ہوتا کپڑے چینج کرنے چلا گیا اشنہ نے جو تا پہن کر چیک کیا جو تھوڑا سا ساڑھ میں ان فٹ تھا کیونکہ وہ اپنے حساب سے لے کر آیا تھا۔



مُشکل کچھ بھی نہیں، کباب بنا کر فریج میں رکھ دیتی ہوں ڈنر کے ٹائم فرائی کر لیں گئے، بیٹھے میں رس " ملائی بنا کے رکھ لی ہے، اب بس مٹن اور بریانی بنانے لگی ہوں، باقی فردین کے بابا کو لسٹ سینڈ کر دی ہے وہ بازار سے لے آئیں گئے۔۔۔۔۔ " اُنکے بتانے پر اسکی آنکھیں حیرت سے پھیل گئیں۔

" اتنا کچھ، ابھی اور لسٹ بنا کر دی ہے۔۔۔۔۔ "

کیوں تمہارے گھر میں اتنے کھانے مہمانوں کے سامنے نہیں رکھتے۔۔۔۔۔ " اُن کے سوال پر وہ " سوچ میں پڑ گئی واقع اُس نے کبھی نوٹ ہی نہ کیا تھا۔

بہت پیاری لگ رہی ہو، میں نے تو شکر کیا جب فردین نے بتایا کہ وہ تمہارے لیے شاپنگ کر کے لایا " ہے، مجھے کہنے کی ضرورت ہی نہیں پڑی اُس سے۔۔۔۔۔ " سلطانہ بیگم کی بات پر وہ چونک اُٹھی۔

"... آپ نے کال کر کے بتایا تھا فردین کو ماما پاپا کے آنے کے بارے میں۔۔۔۔۔ "

نہیں تو، کس نے کہا؟ اُسے تو ابھی بتایا میں نے۔۔۔۔۔ " اُنکی بات پر اشنہ کو خوشگوار جھٹکا لگا۔ "

امی نے کال کی تھی تمہارے گھر والے آرہے ہیں اس لیے مجھے یہ کڑوا گھونٹ بھرنا"  
پڑا۔۔۔۔۔ "فر دین کا کہا جملہ اُس کے کانوں میں گونجا وہ خوشی سے مُسکرائی تھی اپنا آپ اُسے  
ہوا میں اڑتا محسوس ہوا۔

ہال میں لگے دیوار گیر آئینے میں اپنے سر آپ کو دیکھتی وہ مسلسل مُسکرائے جا رہی تھی اور پھر رات  
تک اس کے ہونٹوں سے مُسکراہٹ جُدا نہ ہوئی تھی۔

رات کو جب تہینہ اعوان اور صغیر اعوان آئے تب بھی وہ مُسکراتے ہوئے اُن سے ملی جو اسے خوش  
دیکھ کر پُر سکون ہو گئے تھے۔

تمہارے ساس اور سُسر تو بہت اچھے ہیں فر دین کیسا ہے اب۔۔۔۔۔ "تہینہ اعوان نے پوچھا"  
تھا۔

وہ بھی بہت اچھے ہیں۔۔۔۔۔ "وہ مُسکرائی۔"

زر لش کو کب کروا رہے یہ رخصت؟ مجھے تو بہت تکلیف ہو رہی تمہارے لیے بیٹا بہت مُشکل ہے "  
"سو کن کے ساتھ رہنا۔۔۔۔۔"



بولو کیا کہنا ہے۔۔۔۔۔" زری نے بیٹھنے کا بھی نہیں کہا تھا۔"

"میں جانتی ہوں تم مجھ سے بہت ناراض ہو میں۔۔۔۔۔"

اس سے اگلی بات کرو، جو بات کرنے آئی ہو۔۔۔۔۔" وہ سپاٹ لہجے میں اسکی بات کاٹ گئی۔

میں یہی کہنے آئی ہوں کہ تم فردین کو پریشان نہ کرو اور نہ خود میری وجہ سے سٹریس لو، میں چلی"

"جاؤنگی یہاں سے۔۔۔۔۔"

طلاق لے کر۔۔۔۔۔" زرلش کے سوالیہ انداز پر اشہ نے کادل تھما تھا یہ تو سوچنا بھی سوہان روح" تھا۔

نہیں بس فردین کا نام لے کر، میں ساری زندگی اشہ نے فردین بن کر گزارنا چاہتی ہوں بس اتنا سادہ حق" دے دو زری یہ جو میری سانس چل رہی ہے نہ صرف فردین کی وجہ سے، جس دن وہ دور ہو گیا یہ

"سانس کی ڈوری ٹوٹ جائے گی۔۔۔۔۔"

اور مجھے یہ کسی صورت گوارا نہیں اشہ اعوان۔۔۔۔۔" اس نے چبا کر کہتے ہوئے اسکی حقیقت" جتائی تھی کہ وہ ابھی تک اشہ اعوان ہے اور رہے گی۔

سچ کہتے ہیں ایک عورت ہی دوسری عورت کا گھر برباد کرتی ہے۔۔۔۔۔" زری تنفر سے کہہ گئی۔"

"میں نے تمہارا گھر برباد نہیں کیا زری، میں تب برباد کرتی اگر تم سے سب چھین لیتی۔۔۔۔۔"

"چھینا ہی تو ہے میرا گھر، میرا شوہر۔۔۔۔۔"

"میں تمہارا گھر تمہیں دینے کو تیار ہوں، فردین بھی تمہارا، کوئی حق کوئی ڈیمانڈ نہیں ہوگی میری، میں اپنے ماما پاپا کے ساتھ رہوں گی تم لوگوں کی زندگی کو ڈسٹرب بھی نہیں کرونگی اس چیز کا وعدہ کرتی ہو میں۔۔۔۔۔۔۔۔۔۔"

او کے نام لے کر جانا چاہتی ہو تو چلی جاؤ پر اُس کے بعد تم دوبارہ ہماری زندگی میں نہیں آؤ گی بولو"

منظور ہے۔۔۔۔۔۔۔۔۔۔" زرلش نے ہامی بھرتے ہوئے یقین دہانی چاہی تھی اشنہ تو جیسے پھر سے جی اٹھی تھی۔"

ہاں مجھے قبول ہے۔۔۔۔۔۔۔۔۔۔" وہ مسکرائی تھی جس پر زرلش نے کچھ حیرت سے دیکھا تھا کہ صرف"

نام پہ کیسے وہ ساری زندگی گزار سکتی ہے۔"

اُس کے جانے کے بعد جب زرلش نے صفیہ بیگم کے گوش و گزار سارا معاملہ کیا تو وہ زری کی عقل پر ماتم کرنے لگیں۔"

"پاگل ہو گئی ہو تم زری، کتنی آسانی سے مان گئی ہو تم۔۔۔۔۔"

"وہ گھر بھی میرے نام کرنے کو تیار، فردین کو بھی چھوڑ کر جا رہی ہے باقی کیا رہ گیا۔۔۔۔۔"

طلاق لے کر تو نہیں نہ جا رہی وہ، ساری زندگی وہ تمہارے سر پر خوف کی طرح سوار رہے"

گی۔۔۔۔۔"

کیا مطلب کیسا خوف۔۔۔۔۔ "زری نا سمجھی سے پوچھنے لگی۔"

اب مان مان لیا کہ وہ چلی جائے گی تم دونوں کی زندگی سے، مگر آنے والے کل کا کسے پتہ، ہو سکتا کل"

کو پھر سے آجائے یا فردین کے دل میں اُس کے لیے لچک پیدا ہو جائے، مرد ذات کا کیا بھروسہ کب

بدل جائے اگر کل کو کوئی بچہ ہو گیا تو، پھر روتی رہنا تم اُسے، اتنی امیر ہے وہ کل کو سارا کچھ اُسکا ہو گا تو وہ

سب کچھ فردین کو دے گی، فردین پھر اُسے اور اُسکی دولت کو سمنبھالے گا اور تم اپنے تایا اور تائی کو

"بس۔۔۔۔۔"

"یہ تو سوچا ہی نہیں تھا میں نے۔۔۔۔۔"

پاگل جو ہو تم، وہ بہت تیز اور مکار لڑکی ہے، اُسے پتہ ابھی فردین زری زری کر رہا اس لیے کچھ دیر"

قربانی دے کر سب کی نظروں میں اچھی بن جائے گی اور وقت گزرنے کے ساتھ فردین کو اپنا بھی بنا

لے گی، بھائی صاحب اور بھابھی کو تو وہ پہلے ہی اپنا بنا چکی ہے، تم بس فردین سے بولو کہ گھر پہلے ہویشاری سے اپنے نام کروائے پھر اُسے طلاق دے کر گھر سے باہر کرے۔۔۔۔۔۔" صفیہ بیگم کی باتوں پر وہ متفق ہوتی سر ہلا گئی۔

"

وہ بہت خوشی خوشی زری کے گھر سے واپس آئی تھی کہ زری انکے رشتے کو برقرار رکھنے پر مان گئی تھی اور رخصتی کروانے پر بھی رضامند ہو گئی تھی یہی بات آ کر جب اس نے فردین مصطفی سے کی تو وہ حیرانگی سے اس کے چہرے پر چھائی خوشی کو دیکھنے لگا۔

"تم تو ایسے خوش ہو رہی ہو جیسے اُس نے ساری عمر تمہیں سوکن کے روپ میں برداشت کرنے کا صندیسہ دے دیا ہو۔۔۔۔۔" فردین مصطفی کو اُسکی خوشی ایک آنکھ نہ بھائی تھی۔

"تمہارا نام مجھ سے وہ چھین نہیں رہی کیا یہ کم خوشی ہے فردین، تم نہیں سمجھو گئے۔۔۔۔۔" وہ بیڈ پر آلتی پاتی مار کر بیٹھ گئی۔

"تمہارا پاگل پن تو میں سمجھ بھی نہیں سکتا۔۔۔۔۔" وہ اُسے گھورتا بیڈ پر آکر لیٹ گیا اشنہ اسے بیڈ پر لیٹے دیکھ کر اٹھنے لگی۔

"کہاں جا رہی ہو۔۔۔۔۔" فردین بولے بنانا رہ سکا۔

"اپنے بستر پر۔۔۔۔۔"

"کچھ دنوں کی مہمان ہو کیا بے آرام کروں تمہیں یہی سو جاؤ۔۔۔۔۔" اشنہ تو اُسکی بات پر بھونچکی ہی رہ گئی جواب کروٹ بدل گیا تھا وہ کنارے پر لیٹی اُسکی پشت دیکھنے لگی جو دوسری طرف منہ کیے لیٹا تھا وہ اٹھ کھڑی ہوئی۔

"کیا ہوا۔۔۔۔۔" فردین نے دوبارہ اسے صوفے پر لیٹے دیکھ کر پوچھا۔

"کیا فائدہ تمہارے قریب لیٹنے کا جب تم یوں چہرہ موڑ کے لیٹو گئے، اس سے تو بہتر یہ صوفہ ہے کم از کم نظروں کے سامنے تمہارا چہرہ تو ہوتا ہے نہ۔۔۔۔۔" اشنہ کے جواب پر وہ ساکن ہوا تھا بے خود سا ہو کر اسے دیکھنے لگا جو آنکھوں میں محبت کی قد لیں لیے اسے آنکھوں سے دل میں اتار رہی تھی۔

"زہر لگتی ہو تم مجھے۔۔۔۔۔" فردین اپنی نظروں کی لگن کے برعکس بولا تھا۔

"اگر امرت لگتی تو کیا پی جاتے تم۔۔۔۔۔" وہ کہاں آگے سے سیدھی تھی فوری جواب دے گئی

فردین نے بھنویں اچکا کر اسے سر سے پاؤں تک دیکھا تھا۔

"اس بات کا مطلب سمجھتی ہو تم۔۔۔۔۔"

"نہیں، تم بتا دو۔۔۔۔۔"

"اس طرح کی باتوں کے مطلب بتائے نہیں عمل کر کے سمجھائے جاتے ہیں۔۔۔۔۔" وہ معنی خیز

لہجے میں بولا تھا مگر اشنہ اسکے جملے زیر غور کرتی اُسکی آنکھوں کی انوکھی چمک کو فراموش کر گئی تھی جو

اب گہرا سانس بھرتا سونے کی تیاری کرنے لگا تھا۔

"

novels lounge

فردین مصطفیٰ نے جب زرش سے بات کی تو وہ مگر گئی۔

"ایک نمبر کی جھوٹی ہے وہ فردین، دیکھو تو اب تمہیں مجھ سے بدظن کرنے کے لیے جھوٹوں پر اتر آئی بھلا میں تمہارا سودا کر سکتی ہوں کسی بھی قیمت پر نہیں۔۔۔۔۔۔۔۔۔۔" زرش نے اس کے ہاتھ پر اپنا ہاتھ رکھتے ہوئے یقین دلا یا تھا فردین بے ایک نظر اُس کے چہرے پر ڈالی تھی جہاں اُس کے چہرے کا پھیکا رنگ اُسکے لہجے کی چغلی کھاتا فردین کو اصل بات سمجھا گیا تھا۔

"وہ تو کہہ رہی تھی کہ تم اس بات پر راضی ہو، خیر میں بھی اب اس بات پر متفق ہوں کہ اُس کی بات مان لی جائے، وہ میرے نام پر ساری زندگی گزارنا چاہتی ہے تو ٹھیک ہے گزار لے۔۔۔۔۔۔۔۔۔۔" فردین کے کہے پر وہ چونکی۔

"یہ کیا کہہ رہے ہو تم، ہم کیسے اُسے عذاب کی طرح اپنے سر پر رکھ سکتے ہیں۔۔۔۔۔۔۔۔۔۔"

"کیسا عذاب زری، جب وہ کہہ رہی کہ وہ ہماری زندگی سے دُور چلی جائے گی، کوئی حق کوئی طلب نہیں ہوگی اُسکی تو ہمیں پھر کس بات کی پریشانی۔۔۔۔۔۔۔۔۔۔" وہ کہہ رہا تھا اور زری حیران پریشان اُسکی طرف دیکھ رہی تھی کہ کچھ دن پہلے تک اُسکا نام نہ سننے والا آج اُسکی حمایت میں بول رہا تھا اُسکے دماغ میں صفیہ کی کہیں باتیں گونجنے لگیں۔

"وہ صرف ڈرامہ کر رہی فردین کہ تم اُسے طلاق نہ دو، تم خود سوچو کہ صرف نام پر وہ ساری زندگی کیسے گزار سکتی ہے بلکہ کوئی بھی نہیں گزار سکتا۔۔۔۔۔"

"وہ گزار سکتی ہے زری، بلکل پاگل ہے یار وہ بلکل، سر پھری ہے۔۔۔۔۔" اُس کے پاس سے اٹھتا ہوا کہہ گیا۔

"تو نام کہ بغیر بھی گزار لے، کوئی فرق تو نہیں پڑنا، تم بس طلاق کے پیپر زبواؤ میں تیا جان سے خود بات کر لو گی، اس سے پہلے تم اُس سے گھر اپنے نام کروالینا۔۔۔۔۔" زرش کی بات پر وہ مڑ کر اُسے دیکھنے لگا۔

"گھر تو حق مہر میں لکھ دیا گیا ہے وہ کیسے واپس لے سکتا ہوں میں۔۔۔۔۔"

"اُسکی شرط مان کر ہم اُس سے گھر واپس لکھوا لیتے ہیں، پھر اُسے طلاق کے پیپر زدے کر چلتا کر دیں گئے، وہ ہے بھی اسی لائق، اُسے بھی پتہ چلے کسی کا گھر اور شوہر چھیننا کیا ہوتا

ہے۔۔۔۔۔" زرش زہر خند لہجے میں بولی تھی یہ نوٹ کیے بنا کہ فردین کے چہرے پر اُسکی بات سے کس قدر ناگواری آگئی تھی۔

"

"

وہ کمرے میں آیا تو اشنہ کمرے میں نہیں تھی وہ واپس ہال میں آیا مگر وہ اُسے کہیں دکھائی نہ دی۔

"کہاں چلی گئی یہ۔۔۔۔۔" وہ اسکی تلاش میں باہر جانے لگا کہ وہ اسے مُصطفیٰ کمال کے کمرے سے نکلتی دکھائی دی ہاتھ میں کوئی فائل تھی۔

"آگئے تم، انکل تمہارا پوچھ رہے تھے۔۔۔۔۔" اسے دیکھ کر بولی جو بنا جواب دیئے کمرے میں چلا گیا اشنہ اس کے انداز پر غور کرتی کمرے میں آئی وہ صوفے پر بیٹھا تھا۔

"کیا ہوا ہے۔۔۔۔۔"

"کچھ نہیں تم کیا لینے گئی تھی زری کے پاس، خبر دار اگر آج کے بعد تم اُس کے پاس گئی تو۔۔۔۔۔" اُسکی انوکھی بات پر وہ حیرانگی سے دیکھنے لگی۔

"کیا زری نے کچھ کہا ہے۔۔۔۔۔؟ وہ اسکے خواہ مخواہ کے غصے سے اندازہ لگانے لگی۔



"کیا اس سے بہتر جگہ نہیں ملی تھی رونے کے لیے۔۔۔۔۔" فردین کی آواز پر وہ بے دردی سے آنسو صاف کرتی رُخ موڑ گئی۔

"میں تو ایک عذاب میں مبتلا ہو گیا ہوں، اُدھر جاؤں تو اُس کے آنسو ادھر آؤں تو تمہاری آنکھوں سے بہتا جھرنا۔۔۔۔۔" وہ اسکے ساتھ گرسی گھسیٹ کر بیٹھ گیا۔

"چھوٹ جائے گی تمہاری اس عذاب سے جان۔۔۔۔۔" آنسو لڑیوں کی صورت بننے لگے تھے جنکو فردین نے ہاتھ بڑھا کر شرف مقبولیت بخشا تھا اشنہ اسکی جسارت پر اُسے دیکھنے لگی فردین اسکی بھیگی پلکوں کو دیکھ کر بے خود ہوا تھا پھر اسی بے خودی میں جھکتے ہوئے اُسکی بھیگی آنکھوں کو چومتا سب فراموش کر گیا تھا اشنہ تو دم بخود رہ گئی تھی۔

"مجھے نہیں لگتا اب مجھے معافی مانگنے کی ضرورت ہے۔۔۔۔۔" فردین کے لبوں پر مُسکراہٹ چمکی تھی جس سے نظریں چراتی وہ اٹھ کھڑی ہوئی اور بنا دیکھے کمرے میں چلی آئی اُسکی دھڑکن ابھی بھی معمول سے ہٹ کر چل رہی تھی۔

"یہ کیا ہے۔۔۔۔۔" فردین کے ہاتھ میں وہ فائل تھی جو کچھ دیر پہلے وہ مُصطفیٰ کمال کے رُوم سے لے کر نکلی تھی۔

"یہ گھر کے پیپر ز ہیں، میں نے یہ گھر زری کے نام کر دیا ہے۔۔۔۔۔" اشنہ کے بتانے پر وہ چونکا تھا اُس کے زہن میں زری سے ہوئی باتیں گونجنے لگیں اُس کے ماتھے پر آئے دو گہرے بل اشنہ صاف محسوس کر سکتی تھی۔

"تمہیں اتنی اچھی بننے کی کوئی ضرورت نہیں۔۔۔۔۔" اُس نے پیپر ز پھاڑ دیئے۔

"یہ کیا کیا۔۔۔۔۔" اُسکا منہ حیرت سے گھل گیا۔

"یہ گھر تمہیں حق مہر میں ملا ہے نہ تو اب اسے واپس کرنے کی کیا ضرورت۔۔۔۔۔"

"پر زری۔۔۔۔۔"

"اُس کے لیے اور گھر بن جائے گا۔۔۔۔۔" فردین نے کہتے ہوئے لائٹ آف کی تھی جسکا مطلب تھا اب کوئی اور بات نہیں کرنی ہے۔

novels lounge

"

"

فردین مصطفی عجیب سے دوڑا ہے پر آکھڑا ہوا تھا اُس کا دل ایک الگ ہی راگ الاپنا شروع ہو گیا جسکو وہ سمجھ کر بھی سمجھنا نہ چاہتا تھا۔

مصطفی کمال اور سلطانہ بیگم رخصتی کی ڈیٹ فائل کر آئے تھے مگر زرش فردین کو مسلسل اشنہ کو چھوڑنے پر زور دے رہی تھی اور اشنہ سب سے اپنا غم چھپاتی اپنے دل کو سمجھانے میں مصروف تھی۔ آج سارا دن آفس میں بھی اُس کا سوچتے ہوئے ہی نکل گیا تھا اس لیے جب رات کو گھر آیا تو کسی سے بات اور ڈنر کیے بغیر ہی اپنے کمرے میں گھس گیا۔

اشنہ بھی چند لقمے زہر مار کرتی کمرے میں آئی پر اُسے پینٹ کوٹ میں ہی بیڈ پر لیٹے دیکھ کر کچھ حیران ہوتی اُسکے پاس آئی۔

"کیا ہو فردین، تم ٹھیک ہو؟ کھانا بھی نہیں کھایا تم نے۔۔۔۔۔" وہ اُس کے پاس ٹک گئی جو آنکھیں بند کیے لیٹا تھا اس کی آواز پر بھی آنکھیں نہیں کھولیں تھیں۔

"فردین۔۔۔۔۔" اشنہ نے اُسکے کندھے پر ہاتھ رکھا تھا جو اُس نے بُری طرح جھٹک دیا تھا اشنہ جو پہلے ہی اس سے دُور جانے کے خیال سے غمگین تھی اس کے طرز عمل پر آبدیدہ ہونے لگی اس کے

آنسو چھلکنے لگے جن کو چھپانے کو وہ اٹھنے لگی مگر فردین نے ہاتھ بڑھا کر نہ صرف اُسے روکا تھا بلکہ اپنے قریب کھینچ لیا تھا وہ جو پہلے ہی تڑپ رہی تھی اُسکی باہنہوں کا سہارا پاتے ہی پگھل گئی تھی۔

"میں تم سے بہت پیار کرتی ہوں فردین بے حد بے حساب، تم سے دور جانا بہت مشکل ہے، تمہیں دیکھے بنا رہنا بہت تکلیف دہ ہوگا، تمہاری آواز سُننے بغیر وقت گزارنا عذاب لگے گا فردین۔۔۔۔۔۔" وہ اُس کے سینے میں سر چھپائے سسک رہی تھی۔

"میں غلط تھی پر میری محبت غلط نہیں تھی فردین، میں بے بس تھی اور آج بھی بہت بے بس ہوں پر میں اپنے کیے کی سزا زری کو یا تمہیں نہیں دُونگی، میں خود چلی جاؤنگی تم سے تمہاری زندگی سے دور، پر یہ سب جان لیوا ہے سو چتی ہوں تو جان نکلتی محسوس ہوتی ہے۔۔۔۔۔۔" اُس کا دل نوحہ کناں تھا فردین سُرخ آنکھیں لیے بس سُن رہا تھا جو اپنا دل اپنا دکھ اپنی بے بسی سب اُسکے سامنے کھول کر رکھ رہی تھی۔

"بہت چاہتی ہوں تمہیں، تمہیں پانا چاہتی تھی زری سے چھیننا نہیں، پر یہ بھی بہت ہے اب کہ میں تمہاری ہوں تمہارے نام سے جانی جاؤنگی، اشنہ فردین بن کر رہونگی اب، تمہارے ساتھ گزارا ایک پل بھی میرے لیے پوری زندگی ہے اور میں تمہارے ساتھ گزارے ہر پل میں سو سو بار جیتی





"تو کیا چھوڑنا چاہتے ہو اشنہ کو۔۔۔۔۔" انہوں نے اسکے منہ سے سُننے کے لیے پوچھا۔

"چھوڑنا چاہوں بھی تو چھوڑ نہیں پاؤنگا۔۔۔۔۔" وہ بے بسی سے بولتا اقرار کر گیا تھا اگر اشنہ یہ

سُن لیتی تو پتھر ہو جاتی فردین مسکرایا تھا اُسکو یاد کر کے جب وہ سُننے گی کیاری ایکٹ کرے گی۔

"دو کو سنھمال پاؤگئے۔۔۔۔۔"

"کوشش پوری کرونگا، آپ جیلس تو نہیں ہونگے آپکو اس عمر تک بھی دوسری نہ ملی اور

مجھے۔۔۔۔۔" شرارت سے فردین نے بات اُدھوری چھوڑی تھی مُصطفیٰ کمال قہقہہ لگا گئے۔

"میں تمہارے ہونے والے حال سے ہی مستفید ہوتا رہوں گا۔۔۔۔۔"

"بابا، اُس رات کیا کہا تھا صغیر اعوان نے آپکو۔۔۔۔۔" وہ اس اُلجھن کو بھی سلجھانا چاہتا تھا۔

"اب جاننا ضروری تو نہیں فردین۔۔۔۔۔" وہ اُٹھ کر اپنے بیڈ کی طرف بڑھے۔

"میں سب کلئیر کرنا چاہتا ہوں۔۔۔۔۔"

"میرے پاس آیا تھا، رورہا تھا اپنی بیٹی کی زندگی کے لیے، یہاں تک کہ میرے پیروں کو بھی پکڑ گیا تھا اور میں کسی باپ کی اتنی بے بسی نہیں دیکھ سکتا تھا، جس کی بیٹی زندگی اور موت کی کشمکش میں مبتلا تھی، ایک جھوٹ بھی بولا تھا اُس نے۔۔۔۔۔۔۔۔۔۔"

"کیا۔۔۔۔۔۔۔۔۔۔؟؟؟"

"یہی کہ فردین نے اُنکی بیٹی کو ہرے باغ دکھا کر چھوڑا تھا، یہ بھی کہ تم اُسے پسند بھی کرتے تھے مگر ہماری وجہ سے اُسے چھوڑنے پر مجبور ہو۔۔۔۔۔۔۔۔۔۔"

"آپکو لگتا تھا کہ میں ایسا کر سکتا ہوں۔۔۔۔۔۔۔۔۔۔"

"بلکل نہیں تم میرے بیٹے ہو، پر اُس دن ہسپتال میں تمہیں اشہ کے ساتھ پا کر لگا شاید کچھ ایسا ہو، اور دیکھ لو ویسا ہی ہوا، چلو چھوڑو یہ بتاؤ دونوں کو ساتھ رکھو گئے۔۔۔۔۔۔۔۔۔۔"

"آپکو لگتا ہے دونوں ساتھ رہ سکتی ہیں بلکل بھی نہیں، زری یہی رہے گی اور اشہ جو آفس کی طرف سے گھر ملا ہے فحال۔۔۔۔۔۔۔۔۔۔" وہ رات کو سب پلان کر چکا تھا۔

وہ اشہ کو سر پر اتر دینا چاہتا تھا اُس کے آنے کا انتظار کرنے لگا جو سلطانہ بیگم کے ساتھ گئی ہوئی تھی۔

"آبھی جاؤ مس پاگل۔۔۔۔۔" وہ زیر لب بولتا مسکرایا تھا اُسکا دماغ اب بالکل ریلیکس تھا وہ دونوں کو ساتھ رکھنا چاہتا تھا اور خود کو اس چیز کے لیے تیار کر چکا تھا کہ وہ دونوں کے حقوق خوش اسلوبی سے پورے کرے گا۔

اپنے موبائل کی بجتی ٹون پر وہ خیالوں سے نکلا تھا سکرین کی طرف دیکھا جہاں اشنہ کالنگ لکھا تھا۔  
"کہاں ہو تم۔۔۔۔۔" وہ موبائل کان سے لگاتا بولا مگر دوسری طرف سے سلطانہ بیگم کی روتی آواز پر ساکت ہوا تھا۔

"فردین جلدی آؤ، اشنہ، اشنہ کا ایکسڈنٹ ہو گیا، وہ روڈ کر اس کر رہی تھی، تم جلدی آؤ، وہ ٹھیک نہیں ہے۔۔۔۔۔"

"

---

"

وہ سب فوری ہسپتال پہنچے تھے جہاں اُسے ایمر جنسی وارڈ میں شفٹ کر دیا گیا تھا اُسے گاڑی ٹکراتی گزر گئی تھی اُس کے سر پر گہری چوٹ لگی تھی خون بہت زیادہ بہہ جانے کی وجہ سے ڈاکٹر زنا امید تھے صفر

اعوان اور تہینہ اعوان بھی پہنچ چکے تھے سب اپنی اپنی جگہ گھبرائے ہوئے دُعاؤں میں مشغول تھے فردین کو تو اپنی جان نکلتی ہوئی محسوس ہو رہی تھی اُسکی یہ تڑپ زری کی آنکھوں سے مُخفئی نہ رہ سکی۔

"صغیر صاحب ادھر آئیے۔۔۔۔۔۔۔۔۔۔" دو گھنٹے بعد ایک ڈاکٹر روم سے نکلتا صغیر اعوان کو لیے

واپس روم میں چلا گیا وہی ڈاکٹر دس منٹ بعد کمرے سے نکلتا سب کے حواسوں پر بم گرا گیا۔

"آتمِ صوری۔۔۔۔۔۔۔۔۔۔" ڈاکٹر کے الفاظ اُسے ساکت کر گئے تھے اُس کے پیچھے کھڑیں سلطانہ بیگم

اور تہینہ اعوان بھی دل پر ہاتھ رکھے وہی گرتی چلی گئیں تھیں اور زرش تو پھٹی پھٹی نگاہوں سے کبھی

روتیں سلطانہ بیگم کو دیکھتی تو کبھی ساکت تہینہ اعوان کو پھر اُسکی نگاہ فردین مُصطفیٰ پر ٹکی تھی جو پتھر کا

مجسمہ لگ رہا تھا بس اُس کی آنکھوں سے گرتے آنسو ہی اُس کے زندہ ہونے کی نشان دہی کر رہے

تھے۔

"مجھے پاگل کہتے ہو تم فردین مُصطفیٰ یہ بھی تو سوچو یہ بگلی ہوئی بھی تو تمہاری چاہت میں ہے

نہ۔۔۔۔۔۔۔۔۔۔"

"تمہیں میری محبت پر یقین کب آئے گا فردین جب تم سے تمہاری زندگی سے دُور چلی

جاؤنگی۔۔۔۔۔۔۔۔۔۔"



فردین مصطفی اپنے ساکن وجود کو حرکت میں لاتا اٹھاتا اور اشنہ کو دیکھنے شاید آخری نظر دیکھنے کے لیے وہ اُس کے پاس جانا چاہتا تھا مگر صغیر اعوان نے اُسکی یہ آرزو پوری نہ ہونے دی تھی۔

"جو اندر ہے وہ میری بیوی ہے، مجھے دیکھنا ہے اُسے۔۔۔۔۔" وہ سخت لہجے میں بولا تھا۔

"بیوی تھی فردین، اب وہ تمہاری کچھ نہیں لگتی اور ویسے جتنے دُکھ تم نے اُسے جیتے جی دیئے ہیں نہ اُس کے بعد تو تمہیں اُسکا نام بھی نہیں لینا چاہیے، آزادی چاہتے تھے نہ تم اُس سے، اُس زبردستی کے رشتے سے یہ لو آج سے آزاد ہو تم، ہر بندھن سے اور اشنہ اعوان کے پاگل پن سے بھی۔۔۔۔۔" صغیر اعوان لہورنگ آنکھوں سے اُسے دیکھتے بولے جو لب بھینچ گیا تھا مصطفی کمال نے اُسے کندھے سے پکڑا اور ساتھ لے کر جانا چاہا۔

"ایسے کیسے روک سکتے ہیں یہ مجھے، اُس کے پاس جانے سے مجھے کوئی بھی نہیں روک سکتا۔۔۔۔۔" وہ بھڑکا تھا۔

"میں روک سکتا ہوں، میں باپ ہوں اُسکا اور میری اجازت کے بغیر تم اُس تک نہیں جاسکتے، مجھے یہ سمجھ نہیں آرہی آخر کونسی کثر رہ گئی جو اب پوری کرنا چاہتے ہو، جاؤ جا کر خوشیاں مناؤ اشنہ اعوان سے جان چھوٹ گئی تم سب کی، مر گئی ہے وہ، اپنا آپ قربان کر دیا میری بچی نے تم لوگوں کی خوشیوں کے



وجودا گریوں بچھڑ جائے تو اُس غم کی شدت کا اندازہ وہی لگا سکتے ہیں جو ان مراحل سے گزر رہے ہوں جیسا کہ فردین مصطفیٰ جس کے اعصاب ابھی تک اُس کے غم کی شدت کو قبول نہ کر پارہے تھے اُسے دودن ہو گئے تھے کمرہ بند کیے پڑے اس کے دل کی کیفیت کو سمجھتے ہوئے مصطفیٰ کمال اور سلطانہ بیگم نے بھی فلحال اس کے حال پر چھوڑ دیا تھا اگر سچ پوچھا جائے تو وہ خود اشنہ کی موت کے غم سے نڈھال تھے۔

فردین صوفی کی پشت سے آنکھیں موندھے لیٹا ہوا تھا جب اپنے پاس کسی کی موجودگی کا احساس کرتے وہ آنکھیں کھول کر آنے والے کو دیکھنے لگا۔

"کیسے ہو؟ دودن سے نہ کوئی فون کال نہ کوئی ملاقات۔۔۔۔۔" فیاض نے اسکے قریب ٹکتے ہوئے ہلکے بھلکے لہجے میں پوچھا تھا پھر ایک نظر اُس پر ڈالی جو دودنوں کے ملگجے شکن زدہ لباس میں بکھرے بال اور سُرخ سوجی ہوئی آنکھیں لیے اس بات کا منہ بولتا ثبوت تھا کہ پچھلے دن اس پر غم کا پہاڑ ٹوٹا تھا جو اُسکی راتوں کی نیند بھی لے چکا تھا۔

"میں ٹھیک، تم کیسے آگئے۔۔۔۔۔" وہ اپنے بالوں کو ہاتھوں سے سنوارتا ہوا بولا۔

"تم کال پک نہیں کر رہے تھے، تو میں نے سوچا چلو مل آتا ہوں۔۔۔۔۔"

"ہممم۔۔۔۔۔" وہ سر ہلا گیا۔

"جوگ لے رہے ہو۔۔۔۔۔" فیاض کی بات پر وہ لب بھینچ کر سر نفی میں ہلاتا اٹھ کھڑا ہوا۔

"بلکل بھی نہیں، میں پاگل تھوڑی ہوں، مجھے کیا ضرورت اُس پاگل کے لیے جوگ لینے کی، بلکل سر پھری تھی وہ، مانا کہ زبردستی لائف میں گھسنے والی دل میں گھس گئی تھی پر اُسکا مطلب یہ تو نہیں کہ میں اُس کے پاگل پن کو یاد کر کے روؤنگا یا اُس پگلی کے لیے اپنی راتوں کی نیند اڑاؤنگا بلکل نہیں

فیاض۔۔۔۔۔" وہ کھڑکی کے پاس کھڑا ہوتا جتنے مضبوط لہجے میں بولا تھا اُسکا دل اتنی ہی نرمی سے

پگھلتا چلا گیا پر نم آنکھیں بھینچے ہونٹ اور سُرخ چہرہ وہ ضبط کی انتہا پر تھا فیاض بھی دل مسوس کر رہ گیا۔

"کتنی پُر سکون تھی زندگی، ہر فکر سے آزاد، پھر وہ آگئی کیا کچھ نہیں کیا اُس نے، ٹینشن دی فکر دی بے

سکونی بے آرامی اور شاید اُسے گوارا نہیں تھا کہ اس کے جانے کے بعد بھی ہم سکون سے رہیں اس لیے

تو جاتے ہوئے بھی دل کو ایک انوکھا سا روگ لگا گئی کہ یہ لو فردین مُصطفیٰ اب ترسو گئے تم سکون و

راحت کے لیے، میں نے جتنی اذیت اُسے دی ان چند دنوں میں مانتا ہوں پر وہ تو مجھے زندگی بھر کی بے

قراری سونپ گئی۔۔۔۔۔" فردین نے ہاتھ سے آنکھوں میں آیا پانی صاف کیا تھا۔

"اور ایک یہ ظالم محبت، تم تو بہت لیکچر دیتے تھے نہ محبت یہ محبت وہ، دیکھو محبت کیا کر گئی، محبت نے ہی اُسے اس مقام تک لا پہنچایا تھا کہ وہ اسی محبت کے ہاتھوں مجبور ہو کر ہر روز اپنی عزت نفس کو کچل کر میرے آگے ہاتھ پھیلاتی تھی، کیا کیا نہیں کروایا اس محبت نے اُس سے، اُسے رولایا بھی تڑپایا بھی اور آخر اُسکی جان لے لی، ایسا ہی یہ میرے ساتھ کرے گی دیکھنا تم، چھبیس سالوں سے میں اس محبت نامی مرض سے بچتا آیا تھا اور دیکھو تو کب میں اس مرض میں مبتلا ہوا جب میرا دل بالکل خالی ہو گیا

تب----- "فردین اُسکی طرف پلٹا تھا فیاض ششدر سا اُسے دیکھ اور سُن رہا تھا جو واقع میں تب محبت کو قبول کر پایا جب محبت اُس سے دور جا چکی تھی اشنہ مر کر بھی بازی جیت گئی تھی جاتے ہوئے فردین مُصطفیٰ کو وہ سزا دے گئی تھی جس کی قید سے وہ ساری عمر رہائی نہ پاسکتا تھا۔

"کیا تمہیں اشنہ بھا بھی سے محبت ہو گئی ہے فردین-----" فیاض کو یہ پوچھنے کی ضرورت تو نہ تھی مگر وہ پھر بھی پوچھ گیا اُسکی بات پر فردین کے لبوں پر ایک ذخمی سی مُسکراہٹ آئی تھی۔

"نہیں تو مجھے محبت کہاں ہوئی؟؟؟؟ اُسکی محبت میرے اندر تک اتر گئی ہے اُسے نکالنے کے لیے مجھے شاید اپنی روح کو نکالنا پڑے-----" اُسکا لہجہ بھاری تھا۔

"تمہیں یقین نہیں آرہا، مجھے بھی خود پر یقین نہیں آرہا کہ میں اُسکی محبت سے نفرت کرتا تھا تو پھر محبت بیچ میں کہاں سے آگئی، مجھے کیسے اُس کے پاگل پن سے پیار ہو گیا جسکو دیکھ مجھے غصہ آتا تھا چڑتا تھا میں اُس کی حرکتوں سے، پر پتہ نہیں یہ دل اُسکی کونسی ادا میں اُلجھ گیا کہ مجھے پتہ بھی نہ چلا اور اُسکا ہو گیا۔۔۔۔۔" وہ رُکاتا پھر گہرا سانس بھرتا اُسکے حیران چہرے کی طرف دیکھنے لگا۔

"تمہیں سب عجیب لگ رہا ہو گا ہے نہ، فردین مصطفیٰ جس نے چھبیس سالوں سے خود کو اس مرض سے بچا کر رکھا تھا وہ کیسے اچانک سے اُس میں مبتلا ہو گیا، سمجھ تو مجھے بھی نہیں آرہا، حالانکہ زری سے نکاح کو دو سال ہو گئے وہ بھی بیوی تھی مگر پھر بھی دل کبھی معمول سے ہٹ کر نہیں چلا، مجھے وہ پسند ہے اُسکی عادتیں اُسکا کردار سب کچھ پر پھر بھی اُسے دیکھ کر دھڑکنیں یوں ساڈ نہیں جاتی تھیں، آنکھیں بند کرتا تھا تو اُسکا چہرہ آنکھوں میں آکر سماتا نہیں تھا، پتہ نہیں کیوں یہ سب اب ہو رہا ہے پتہ نہیں کیوں، کیسے دل دغا دے گیا کیسے وہ بھی تب جب وہ میری پہنچ سے میری دسترس سے دُور ہو گئی ہے تب، جب میں چاہوں بھی تو اُسے اپنے پاس نہیں بلا سکتا چاہوں بھی تو اُسے دیکھ نہیں سکتا۔۔۔۔۔" وہ سر ہاتھوں میں تھام کر بیٹھا تھا فیاض نے گہرا سانس بھرتے ہوئے اُسکے کندھے پر ہاتھ رکھا تھا وہ چاہ کر بھی یہ نہیں کہہ سکتا تھا کہ اب اُسکا جنون اُسکی محبت بے معنی ہے جب وہ زندہ تھی اسکے پیچھے بھاگ رہی تھی تب اس نے اُسکی قدر نہ جانی تھی اور جب جانی تھی تب وہ تھی کہاں؟؟

"

"صاحب جی صغیر صاحب اور بیگم صاحبہ تو کچھ ماہ کے لیے لندن چلے گئے۔۔۔۔۔" فردین اگلے دن صغیر اعوان کے گھر آیا تھا مگر چوکیدار سے سُن کر دوپل کے لیے چُپ ہوا تھا۔

"کیا آپ بتا سکتے کہ اُنکی بیٹی اشنہ کی قبر کہاں ہے۔۔۔۔۔" یہ پوچھتے ہوئے اُسکا دل سو بار کٹا تھا ایک تکلیف پورے وجود میں سرایت کر گئی تھی۔

"جی نہیں مجھے نہیں معلوم صاحب۔۔۔۔۔" اُس کے سر نفی میں ہلانے پر وہ لب بھینچ کر اپنی گاڑی میں بیٹھا اب اُسکا رُخ نزدیکی قبرستان کی طرف تھا۔

"تین دن پہلے یہاں کوئی جنازہ آیا ہو، اُسکی قبر کا بتا سکتے آپ۔۔۔۔۔؟ وہاں موجود چوکیدار سے اُس نے پوچھا تھا جس نے اسے ایک قبر کا بتایا وہ بھاری دل کے ساتھ وہ اُس قبر کے پاس آیا مگر وہ کسی مرد کی تھی۔

"اشنہ اتنی ظالم تو تم نہ تھی، کس دوڑا ہے پر لا کھڑا کیا ہے مجھے بے بس ہو کر رہ گیا ہوں اس دل کے ہاتھوں، کیسا روگ لگا دیا تم نے مجھے۔۔۔۔۔" ضبط سے آنکھیں بند کرتا اس نے ایک اذیت کا گھونٹ دل میں اتارا تھا۔

اشنہ کی موت کے تین ماہ بعد زری رخصت ہو کر کمال ہاؤس میں آئی تھی جہاں سب کا خیال تھا کہ فردین زری کے آنے کے بعد اپنے خول سے باہر آجائے گا تو سب کی خام خیالی تھی وہ اور زیادہ سنجیدہ ہو گیا تھا یہ نہیں تھا کہ وہ زری کے ساتھ برابر تاؤ رکھتا تھا یا اس کے حقوق و فرائض سے کوتاہی برت رہا تھا بلکہ وہ اُسکی عزت اور اُسکا خیال پہلے کے انداز میں ہی کرتا تھا مگر اُسکا دل خالی تھا وہ خاص سے خاص بات پر بھی صرف مُسکراتا تھا اُسکا چہرہ ہمیشہ سپاٹ رہتا تھا اپنے دل تک کی رسائی انس نے زری کو نہ دی تھی اور نہ اُسے اپنی تنہائی کا حصہ بنایا تھا اسی بات پر تو زری کڑھ کر رہ جاتی تھی۔

"تم پہلے تو ایسے نہ تھے فردین۔۔۔۔۔" اُسکی بات پر فردین نے فائل سے نظریں ہٹا کر اُسکی بات پر غور کرتے ہوئے اُسے دیکھا۔

"کیا مطلب زری، ایسا ہی تو تھا۔۔۔۔۔"

"نہیں، تم ان چھ ماہ میں بہت بدل گئے ہو، ٹھیک ہے تم میرا خیال پہلے بھی کرتے تھے اب بھی کرتے ہو، میری ہر ضرورت پوری کرتے ہو، مجھے روک ٹوک یا کوئی لڑائی جھگڑا نہیں کرتے ہو، مگر ہمارے رشتے میں یہ سب تو نکاح کے بعد بھی تھا، مگر اب ہماری شادی ہو چکی ہے تمہیں اس چیز کو لے کر چلنا چاہیے۔۔۔۔۔"

"اُسی چیز کو لے کر چل تو رہا ہوں، پلیز زری مجھے بحث نہیں کرنی۔۔۔۔۔" اُسکا لہجہ کچھ اکتایا ہوا تھا زری کو تو گویا آگ لگ گئی۔

"یہی تو میں رونا رو رہی ہوں کہ تم میرے ساتھ بحث کیوں نہیں کرنا چاہتے، آخر کیوں تم میرے ساتھ چھوٹی موٹی باتوں پر لڑائی نہیں کرتے، تمہاری آنکھوں میں مجھے وہ چمک نظر کیوں نہیں آتی جو شوہر کی نظروں میں بیوی کو دیکھ کر آتی ہے، میں تمہارے لیے تیار ہوتی ہوں تو تم میری طرف دیکھتے نہیں تعریف نہیں کرتے، کوئی شرارت، پاس سے گزرتے ہوئے کوئی شوخ جملہ، کوئی محبت کے دو بول کچھ بھی تو نہیں فردین، مجھے تو ایسا لگتا ہے جیسے مجھے ہر احساس سے خالی فردین مُصطفی ملا ہے، جس کے سینے میں دل ہی نہیں۔۔۔۔۔"

"زری تم ان چھوٹی چھوٹی باتوں پر غصے ہو رہی ہو؟ تم جانتی ہو کہ مجھے یہ سب فضول کام کرنے نہیں آتے، شروع سے جانتی ہو مجھے میں ایسا ہی ہوں، کیا نکاح کے بعد کبھی ایسا کوئی کام کیا جواب کہہ رہی ہو۔۔۔۔۔"

"فضول کام۔۔۔۔۔" وہ طنز مسکرائی

"سیدھی طرح یہ کیوں نہیں کہتے فردین مصطفیٰ کہ یہ سب کرنے کو تمہارا دل نہیں مانتا کیونکہ جس کے ساتھ تمہیں یہ سب کرنے کی خواہش تھی وہ تو رہی نہ۔۔۔۔۔" فردین اُسکے کٹیلے لب و لہجے پر لب بھینچ گیا۔

"میں تم سے جھوٹ بولنا نہیں چاہتا اور سچ تم سے کہنا نہیں چاہتا اس لیے اس ٹاپک کو یہی ختم کر دو۔۔۔۔۔"

"کیوں کروں میں اس ٹاپک کو یہاں ختم؟ اور کیا سچ ہے جو کہہ نہیں پاؤ گئے؟ میں کیا ہم سب پچھلے چھ ماہ سے اس سچ کو جانتے ہیں جسکو تمہارا چہرہ تمہاری آنکھیں تمہارا انداز چیخ چیخ کر بتاتا ہے کہ تم اشنہ کے غم کو ابھی تک سینے سے لگا کر بیٹھے ہو اُس کا روگ لگ گیا ہے تمہیں اُسکی یادوں میں گم رہتے ہو تنہائیوں











انہی گزرتے دنوں میں وہ دن بھی آگیا جس کا سب کو بے چینی سے انتظار تھا مگر یہ نہیں جانتے تھے کہ یہ دن انکو کسی بڑے دھچکے سے بھی دوچار کر سکتا ہے جس کو سہنہ سب کے لیے انتہائی تکلیف دہ ثابت ہوا تھا اور وہ تھازری کی موت جو کہ ڈلیوری کے دوران بی بی پی شوٹ کر جانے کی وجہ سے ہوئے تھی اشنہ کی موت کے بعد اگر فردین کے لیے سب سے اذیت ناک خبر تھی تو وہ یہ تھی جس نے سب کو ہی توڑ دیا تھا۔

"

"

اگر اشنہ کی موت کے بعد فردین کے لیے سھنبلا مشکل تھا تو زری کی موت کے بعد بھی پر فردین نے خود کو ننھے احد کے لیے سھنبال لیا تھا جو نہ صرف سب کی توجہ کا مرکز تھا بلکہ اُس نے سب کو بہلا لیا تھا اس لیے سب زری کی جدائی کے غم کو ہلکا کرنے کے لیے احد کے ساتھ لگے رہتے تھے۔

احد جب دو سال کا ہوا تو سلطانہ بیگم نے فردین سے تیسری شادی کرنے کے لیے کہا تھا مگر اُس کے لبوں پر ذخمی مسکراہٹ چمکی تھی۔

"آنے والی کو کیا ڈونگا؟ دل جو میرے پاس ہے ہی نہیں، محبت جو کب کی ہو گئی، سکون جو میرے نصیب میں لکھا ہی نہیں یا خوشی جو زری کو نہیں دے پایا کسی اور کو کیا ڈونگا، چھوڑیں ماں کچھ دن کی زندگی رہ گئی ہے کٹ جائے گی ویسے بھی احد ہے نہ جو زری جاتے ہوئے مجھ پر بہت بڑا احسان کر گئی ہے۔۔۔۔۔۔" اُس کے کہنے پر وہ چُپ ہی رہی تھیں اور پھر سب ہی اپنی جگہ چُپ ہی کر گئے تھے صفیہ بیگم اور مُرضی کمال بھی احد کے سہارے جی رہے تھے۔

"

"

پانچ سال بعد۔۔۔۔۔

"احد، کہاں چلے گئے تھے تم، پاپا کب سے ڈھونڈ رہے تھے تمہیں۔۔۔۔۔" وہ آفس کے کام سے دبئی آیا تھا احد نے اس کے ساتھ جانے کی ضد کی تو وہ اُسے بھی ساتھ لے آیا تھا اب وہ پاکستان واپس جا رہے تھے دونوں اس وقت ایئر پورٹ پر تھے جب فردین اپنے سامان کی چیکنگ کروانے میں مصروف

ہو اتوا حد اسے کے پاس سے چلا گیا جب دو منٹ بعد اپنے کام سے فارغ ہو اتوا حد کو اپنی جگہ پر نہ پا کر پریشان ہو تا ڈھونڈنے لگا تبھی ایک طرف سے آتا دکھائی دیا۔

"پاپا میں اُس آنٹی کو اُنکا گراہو اپاؤچ دینے گیا تھا۔۔۔۔۔" اُحد نے ایک طرف اشارہ کرتے ہوئے بتایا اُس کے اشارے کے تعاقب میں فر دین نے دیکھا کوئی بھی نہ تھا۔

"کونسی آنٹی وہاں تو کوئی نہیں، اب آئندہ تم مجھے بتا کر ہی جاؤ گئے۔۔۔۔۔" وہ کہتا ہوا اپنے سامان کی طرف مڑا کہ اُسکی اگلی بات پر ششدر سا اُسے دیکھنے لگا۔

"پاپا وہ تصویر والی آنٹی، جس کی دادو کے پاس تصویر ہے۔۔۔۔۔" وہ اُسکی بات پر بے یقینی کے شدید جھٹکے سے نکلتے ہوئے بولا۔

"وہ آنٹی یہاں کیسے بیٹا۔۔۔۔۔"

"نہیں پاپا وہی تصویر والی آنٹی تھی آپکو پتہ اُحد جھوٹ نہیں بولتا۔۔۔۔۔" وہ اپنی بات پر زور دیتا ادھر ادھر دیکھنے لگا اُسے تلاش کرنے کے لیے تاکہ اپنے سچ کو ثابت کر سکے مگر فر دین مُصطفی ساکت سا اپنے پانچ سالہ بیٹے کو دیکھتے ہوئے سوچنے لگا کہ وہ اس پانچ سالہ بچے پر یقین کرے کہ چھ سال پہلے ہوئی اُسکی موت پر؟؟؟؟؟؟؟؟



"اور دادو کے لیے نہیں لائے۔۔۔۔۔" سلطانہ بیگم نے پوچھا۔

"لایا ہوں نہ، نانا ابو اور نانو کے لیے بھی ہے نہ پاپا۔۔۔۔۔" اُس نے فردین سے تصدیق چاہی تھی۔

"میرا شیر جھوٹ تو نہیں بولتا۔۔۔۔۔" فردین پیار بھری نظروں سے اُسے دیکھتے ہوئے بولا۔

"تو پھر وہاں آپ نے کیوں کہا کہ شیر جھوٹ بول رہا ہے۔۔۔۔۔" وہ ایئر پورٹ کی بات کو سوچتا بولا  
جس پر فردین کے مُسکراتے لب سمٹے تھے۔

"کب کہا فردین نے میرے شیر کو جھوٹا۔۔۔۔۔" مُصطفیٰ کمال مصنوعی غصے سے پوچھنے لگے جو  
شروع ہو چکا تھا۔

"دادا ابو آپ کہتے ہیں نہ سب کی ہیلپ کرو تو میں نے بھی تصویر والی انٹی کی ہیلپ کی مگر پاپا کہتے وہ  
تصویر والی انٹی نہیں تھی پر وہ وہی تھی۔۔۔۔۔" اُسکی بات پر دونوں نے نا سمجھی سے فردین کو  
دیکھا۔

"کونسی تصویر والی انٹی۔۔۔۔۔" سلطانہ بیگم کے پوچھنے پر وہ بھاگ کر اُنکے کمرے میں گیا اگلے لمحے  
ہی جب وہ باہر آیا اُس کے ہاتھ میں ایک تصویر تھی جسے دیکھ کر سلطانہ بیگم اور مُصطفیٰ کمال چونکے  
تھے۔

"یہ تو اشنہ کی تصویر ہے۔۔۔۔۔" سلطانہ بیگم بولیں یہ تصویر انکے پاس چھ سال سے تھی جب اشنہ نے تہینہ بیگم سے اپنا سامان منگوایا تھا اُس کے اندر یہ تصویر بھی تھی جسے تب اُس نے دراز میں رکھ لیا تھا مگر زری کے آنے کے بعد یہ تصویر سلطانہ بیگم اپنے کمرے میں لے آئیں تھیں جسے کبھی کبھار وہ دیکھتے تو واحد بھی دیکھ لیتا تھا۔

"یہ انٹی مجھے ایئر پورٹ پر ملی تھیں۔۔۔۔۔" اُسکی بات سلطانہ بیگم اور مُصطفیٰ کمال سناٹے میں رہ گئے جبکہ فردین بالکل چُپ تھا۔

"ان کا پاؤچ گرا تھا میں نے اٹھا اُنکو دیا تھا، پھر اُنہوں نے مجھے یہاں پارسی بھی کی اور کہا کیوٹ بے بی۔۔۔۔۔" وہ تفصیل سے بتانے لگا۔

"پر یہ انٹی تو اللہ کے پاس چلی گئی ہیں بیٹا۔۔۔۔۔" سلطانہ بیگم نم لہجے میں بولیں۔

"نہیں وہ یہی تھیں، دادا ابو شیر جھوٹ نہیں بولتا، وہ یہ تصویر والی انٹی تھی۔۔۔۔۔" وہ اپنی بات پر زور دینے لگا۔

"او کے مان لیا، اب خوش۔۔۔۔۔" فردین کے کہنے پر وہ مُسکرایا۔

"او کے یہ تصویر یہاں رکھو اور چلو جا کر نانا ابو سے مل کر آئیں وہ بہت اُداس ہیں شیر سے ملنے کو۔۔۔۔۔" مُصطفیٰ کمال نے اُسے اپنے ساتھ لیا اور باہر نکل گئے۔

"بچہ ہے اسے غلط فہمی ہوئی ہے بھلا وہ کیسے ہو سکتی ہے۔۔۔۔۔" سُلطانہ بیگم د لگ رفتگی سے بولتیں اُٹھیں تو فردین کے نگاہوں نے اشنہ کی مُسکراتی تصویر کو اپنا مرکز بنایا۔

"چھ سال ہو گئے تم سے جُدا ہوئے مگر ابھی تک دل میں ویسا ہی درد اُٹھتا ہے، ابھی تک ویسے ہی تمہاری یاد میں دُنیا سے غافل ہو جاتا ہوں آج بھی تمہارا درد کرتا ہوں، بہت بڑی سزا دے گئی ہو بہت بڑی۔۔۔۔۔" وہ اُس کی تصویر کو پکڑتا اُس سے مُخاطب ہوا کب ایک آنسو آنکھ سے ٹپکا اُسے پتہ بھی نہ چلا۔

"

"

novels lounge

آج سالوں بعد وہ اُس روڈ سے گزرا تھا جہاں اشنہ کا گھر تھا بے اختیار اُس نے گاڑی کا رخ اُنکے گھر کی طرف کیا مقصد صغیر اعوان سے اشنہ کی قبر کا پوچھنا تھا وہ وہاں جانا چاہتا اُس سے باتیں کرنا چاہتا تھا دل کی بھڑاس نکالنا چاہتا تھا فاتحہ خوانی کرنا چاہتا تھا۔

"کیا صغیر اعوان گھر پر ہیں۔۔۔۔۔" وہ گاڑی سے نکل کر چوکیدار سے مخاطب ہوا۔

"نہیں وہ تو یہاں نہیں رہتے، سال میں بس ایک دفعہ آتے کچھ دن کے لیے بس۔۔۔۔۔"

"کیا لندن میں ہی رہتے ہیں۔۔۔۔۔؟ فردین نے اپنی معلومات کے سبب پوچھا۔

"نہیں تو وہ لوگ دبئی میں رہتے ہیں، وہاں بزنس کرتے ہیں اب وہ۔۔۔۔۔" چوکیدار کی بات پر وہ سر ہلا گیا۔

"اور یہاں کا بزنس۔۔۔۔۔"

"وہ سر کے چچازاد بھائی دیکھ رہے یہاں کا سارا بزنس۔۔۔۔۔"

"اوکے، شکریہ۔۔۔۔۔" فردین اپنی گاڑی میں بیٹھا سر گاڑی کی پشت پر لگا کر گہرا سانس لیتا وہ اشنہ کو سوچنے لگا۔

"تمہارے والد صاحب مجھے اپنی جائیداد کی چمک دکھا کر خریدنا چاہتے ہیں اس لیے تو مجھے آفس جوائن کرنے کا کہہ رہے ہیں۔۔۔۔۔۔" اُسے اپنے کانوں میں اپنی بھڑکتی ہوئی آواز سنائی دی۔

"یہ بات نہیں ہے اصل میں پاپا دبئی میں فیکٹری لگا رہے اس لیے وہ چاہتے کہ تم یہاں کا کاروبار سمجھنا لو اور وہ دبئی کے کاروبار پر اپنا نوکس کر سکیں۔۔۔۔۔۔" اشنہ کی نرم آواز اُس کے کانوں میں پڑی تو یکدم اُس نے اپنی آنکھیں کھولیں تھیں۔

"پاپا وہ تصویر والی انٹی تھی۔۔۔۔۔۔" احد کا دبئی ایئرپورٹ پر کہا گیا جملہ اُس کے کانوں میں گونجا۔

"صاحب لوگ تو دبئی میں رہتے ہیں۔۔۔۔۔۔" چوکیدار کا کہنا۔

"پاپا دبئی میں فیکٹری لگا رہے ہیں۔۔۔۔۔۔" اشنہ کی آواز۔

اور پھر اُسکا اشنہ کی موت کے تیسرے دن اُنکے گھر جانا اور چوکیدار کا ایک دن پہلے اُنکا لندن جانے کا کہنا ایسے جو ان بیٹی کی موت کے بعد اُسے دفنانے کے فوراً بعد چلے جانا چوکیدار کو اُسکی قبر کا نہ پتہ ہونا اور قبرستان میں اُسکی قبر کا نہ ملنا یہ سب باتیں اُسکے دماغ میں آتیں اُسے مسلسل چونکا رہی تھیں۔

"نہیں بھلا ایسے کیسے ہو سکتا۔۔۔۔۔۔؟" اُس نے دماغ کو جھٹکا تھا پر نہ جانے کیوں دل کچھ ہٹ کر دھڑک رہا تھا۔

"

"

رات بھر وہ اسی سوچوں میں گم رہا تھا کچھ تو تھا جو اُسے اب عجیب لگ رہا تھا حالانکہ چھ سال ہو گئے ہو گئے تب تو اُسکے دماغ میں ایسا کچھ نہیں آیا تھا اب اچانک سے اُسے سب عجیب سا لگ رہا تھا کہیں تو کچھ گڑ بڑ لگ رہی تھی۔

"صغیر اعوان مجھے اُسکا چہرہ کیوں نہیں دیکھنے دے رہے تھے، ڈاکٹر نے اُنکو کیوں بلوایا شوہر تو میں تھا آپریشن کے لیے سائن تو میرے ہونے تھے۔۔۔۔۔" سوچوں نے ایک ساتھ حملہ کیا تھا۔

"کیا وہ زندہ ہے، احد پانچ سال کا ہونے والا اُسے غلطی لگ گئی یا واقع میں سچ کہہ رہا وہ، نہیں ایسا کچھ نہیں ہے بھلا اُس نے ایسا کیوں کر نا تھا اگر وہ زندہ تھی تو میرے تک آنے میں وہ صبر کیسے کر سکتی تھی، نہیں فضول ہے سب۔۔۔۔۔۔۔۔۔۔" وہ سر جھٹک کر سوئے ہوئے احد کی طرف متوجہ ہوا اور پھر صبح کے سات بجتے دیکھ کر سکول کے لیے اُسے اُٹھانے لگا۔

احد کو اُسکے سکول چھوڑ کر وہ اپنے آفس کی طرف جا رہا تھا کہ کسی خیال کے تحت گاڑی صغیر اعوان کے آفس کی طرف موڑ لی۔

"مجھے یہاں کے ہیڈ سے ملنا ہے۔۔۔۔۔" وہ ریسپشن پر آ کر بولا۔

"وہ تو یہاں نہیں ہیں وہ اسلام آباد گئے ہوئے، بس مینیجر صاحب موجود ہیں۔۔۔۔۔"

"او کے اُن سے ملاقات کروادیں یہ میرا کارڈ؛ اُن سے کہیے گا کہ صغیر اعوان کے سلسلے میں بات کرنی ہے۔۔۔۔۔" فردین کے کہنے پر وہ کارڈ پکڑ کر چلا گیا دس منٹ کے انتظار کے بعد فردین کو اُس کے روم میں بلایا گیا۔

"جی کیا کام ہے آپکو۔۔۔۔۔" اس کے نشت سہنبا نے پر وہ پوچھنے لگا۔

"صغیر اعوان اس وقت دبئی میں ہیں، مجھے اُنکے ساتھ کچھ پرسنل کام ہے کیا آپ میرا پیغام اُن تک پہنچا سکتے ہیں کہ میں اُن سے بات کرنا چاہتا ہوں یا اُنکا کوئی کونٹیکٹ نمبر مجھے دے سکتے ہیں۔۔۔۔۔"

"ابھی ہیڈ آف آفس مسٹر فرحان یہاں نہیں ہیں وہ اسلام آباد گئے، میں آپکا پیغام پہنچا دوں گا یہ کارڈ رکھ لیتا ہوں میں اور اُنکے دبئی کے آفس کا کونٹیکٹ نمبر بھی آپکو دے دیتا ہوں۔۔۔۔۔" مینیجر کے کہنے پر وہ مسکرایا۔



"آپ ایسا کریں اشنہ میم سے مل لیں۔۔۔۔۔"

"پاپا وہ تصویر والی انٹی ہی تھی۔۔۔۔۔" احد کی آواز اور اُس لڑکی کی آواز گڈ گڈ ہونے لگیں وہ اس دھچکے سے باہر نکلا اُس کا دل تیز رفتار کی سپیڈ میں دھڑک رہا تھا جیسے ابھی سینے سے باہر نکل آئے گا اُس کا دماغ جیسے ابھی اس سچائی کو قبول نہ کر پارہا تھا کہ اتنا بڑا جھوٹ کیسے بول سکتا کوئی کیسے؟ وہ ٹیبل سے گاڑی کی چابی اٹھاتا آفس سے باہر نکلا اور جس طرح وہ گاڑی چلا کر گھر آیا تھا بمشکل ایکسڈنٹ ہوتے ہوتے بچے تھے۔

"اماں مجھے اسلام آباد جانا ہے، احد کو سکول سے بابا لے آئیں گئے۔۔۔۔۔"

"خیر ہے یوں اچانک۔۔۔۔۔" سلطانہ بیگم اُس کے تاثرات سے چونکیں۔

"اشنہ زندہ ہے، وہ مری نہیں تھی ہمارے لیے اُسے مارا گیا۔۔۔۔۔"

"کیا۔۔۔۔۔" دل پر ہاتھ رکھے وہ بھی ہکا بکارہ گئیں بے یقینی ہی بے یقینی اُنکی آنکھوں پر تھی۔

"مجھے چلنا ہو گا، دُعا کریں وہ سچ میں زندہ ہی ہو، ورنہ اب کی بار دل بند ہو جائے

گا۔۔۔۔۔" وہ کہتا ہوا لمبے لمبے ڈگ بھرتا چلا گیا اور سلطانہ بیگم وہی ساکن سی بیٹھ

گئیں۔

"

"

میٹنگ کے ختم ہوتے ہی وہ وہاں سے اٹھی اور روم میں آکر فریش ہونے لگی ٹائم دیکھا تو فلائٹ میں دو گھنٹے رہتے تھے وہ وقت گزارنے کو ہوٹل کے انٹرس ایریا کی طرف آگئی اور نگاہ سامنے سڑک پر دوڑتی بھاگتی گاڑیوں پر جمادی وہ اسلام آباد نہیں آنا چاہتی تھی بلکہ پاکستان بھی نہیں مگر جو آرڈر وہ اپنی سرپرستی پر تیار کر رہی تھی اُسکی ڈیلنگ کے لیے اسے آنا پڑا تھا یہاں آکر اُن سب یادوں نے اسے پھر سے جکڑنے کی کوشش کی تھی جنہوں نے اُسکا پیچھا تو نہیں چھوڑا تھا مگر مصروفیات کو اس قدر اُس نے خود پر حاوی کر لیا تھا کہ فردین کی یادیں بس رات کی تنہائی میں ہی اسے اپنے دیس کا مساف بناتی تھیں اور وہ رات آنسوؤں اور غم میں ڈوبی ہی نکل جاتی تھی ان چھ سالوں میں کوئی ایسی رات نہ تھی جس میں وہ اُس درد میں تڑپتی نہ ہو جو آج سے چھ سال پہلے وہ اپنے فیصلے کی بنا پر زندگی بھر کا روگ دل کو لگائی تھی۔

بہت تکلیف دہ تھا وہ فیصلہ جو اس نے اپنے دل کو مار کر کیا تھا صرف کسی کو اُنکی خوشیاں لوٹانے کی خاطر یا یوں کہہ لیں اُن دکھوں کا مداوا کرنے کے لیے جو اُسکی ذات اُن سب کو دے چکی تھی۔

جب اسے ہوش آیا تھا تب ہی اس نے فیصلہ کر لیا تھا کہ وہ اب اور تکلیف یا بے سکونی زری یا فردین کو جو وہ دے چکی ہے اب اور نہیں یہ فیصلہ آسان تو نہیں تھا بہت اذیت ناک تھا مگر وہ پھر بھی کر گئی تھی جب اس کے بلاوے پر صغیر اعوان آئے تو کچھ پل تو وہ بھی سناٹے میں رہ گئے تھے۔

"اشنہ، میری بچی یہ۔۔۔۔۔۔۔۔۔۔"

"پلیز پاپا میری بات مان لیں، جا کر سب کو کہہ دیں کہ اشنہ مر گئی ہے، میں غلط تھی پاپا میری محبت غلط تھی میں نے مان لی اب اپنی غلطی، فردین اور زری کو بہت دکھ پہنچ گئے میری ذات سے بہت نکل لیا انکی خوشیوں کو اب اور نہیں پاپا۔۔۔۔۔۔۔۔۔۔" اُس کے آنسو بے اختیار ہوئے تھے بے اختیار تو وہ خود بھی محبت میں ہوئی تھی اُسی بے اختیاری کی تو سزا کاٹنے پر آمادہ ہو گئی تھی۔

"مجھے پتہ لگ گیا ہے کہ کسی کی زندگی میں تو ہم زبردستی گھس سکتے ہیں مگر کسی کے دل میں زبردستی جگہ نہیں بنا سکتے اور نہ کسی کی محبت حاصل کر سکتے ہیں، فردین زری کا ہے اُسکا ہی رہے گا پر اگر میں رو دھو کر اُسکا نام حاصل کر بھی لیتی ہوں تو پھر بھی زری کبھی بھی فردین کے ساتھ پُر سکون زندگی نہیں گزار پائے گی اُسے ہمیشہ لوٹ آنے کا دھڑکا لگا رہے گا، پلیز پاپا میں فردین کے نام کے ساتھ جینا چاہتی ہوں

اُس سے دُور اس ملک سے دور جا کر پلیز۔۔۔۔۔۔ "آنکھوں سے پانی کا سیلاب اُڈ آیا تھا صغیر اعوان کا دل اُسکی حالت اور رونے پر خُون کے آنسو رو رہا تھا۔

"اگر وہ تمہیں دیکھنا چاہے تو۔۔۔۔۔۔" اُن کے پوچھنے پر وہ مُسکرائی تھی ایک درد بھری مُسکراہٹ۔

"ایسی قسمت کہاں پایا آپکی بیٹی کی کہ فردین مُصطفی مجھے دیکھنے کو کہے، پر پھر بھی ایک وقتی صدمے کے زیر اثر کہے تو ایسا بولے گا کہ وہ میرے تک نہ آپائے۔۔۔۔۔۔" پھلستے آنسوؤں کو صاف کرتی کُڑلاتے تڑپتے دل کو نظر انداز کرتی محبت کی آہوں کا گلہ گھوٹتی اپنے دل میں اُٹھی ہزار درد کی ٹھیسوں کو دباتی وہ اپنے اس فیصلے پر قائم رہی تھی۔

"فردین مُصطفی تم پہ پہلے خود کو ہارا تھا آج تمہارے لیے اپنی زندگی ہار رہی ہوں۔۔۔۔۔۔" بہت تکلیف دہ اور اذیت ناک ہوتا ہے یوں محبت کو چھوڑنا اس سے دور چلے جانا اُس انسان کے لیے عمر بھر ترسنا جس کو دیکھے بنا ایک پل بھی نہ گزارا جائے۔

اُس لمحے کی تکلیف آج بھی وہ ویسے ہی اپنے دل پر محسوس کرتی تھی آج بھی ویسے ہی اُسکی آنکھیں بنا بادل برس جاتی تھیں اور اب بھی ویسا ہی ہوا تھا وہ فردین کی یادوں میں گم اپنے چہرے پر پھلستے موتیوں کو فراموش کر گئی تھی۔

"اس سے اچھی جگہ نہیں ملی تمہیں رونے کے لیے۔۔۔۔۔" یہ آواز اُسے ساکت کر گئی تھی ہاں یہ آواز تو فردین مصطفیٰ کی تھی اس آواز کو تو وہ لاکھوں کی شور میں بھی پہچان سکتی تھی مگر آج اس آواز کی پہچان اُس پر حیرت کا شدید پہاڑ توڑ گئی تھی کیا کبھی ایسا ہوا ہے کہ جس آواز کو سُننے کے لیے آپکی سماعتیں ترس رہی ہوں کبھی وہی آواز آپ پر قیامت کی طرح ٹوٹے بلکل ویسا ہی اشنہ کے ساتھ ہوا تھا دھڑکتے دل کے ساتھ اُس نے آواز کے تعاقب میں دیکھا تھا اور اپنے کچھ فاصلے پر فردین مصطفیٰ کو بلیک ٹو پیس میں ملبوس دیکھ کر اُس کا دل جیسے اُچھل کر حلق میں آ گیا تھا پھٹی پھٹی نگاہوں سے اُسے دیکھتی وہ بت بن گئی تھی فردین تو خود اُسے اپنے سامنے زندہ سلامت دیکھ کر ششدر تھا اُس کے اعصاب کو بھی جیسے شدید ترین جھٹکا لگا تھا ایک انسان جس کو چھ سال سے آپ مردہ تصور کر رہے ہو اگر اچانک سے آپ کے سامنے آجائے تو بندے کی اُس حالت کا اندازہ لگانا مشکل ہے وہی حالت فردین کی اس وقت تھی۔

"فردین۔۔۔۔۔" اشنہ کے لبوں سے اُس کا نام ادا ہوا تھا وہ بے جان ہوتی وہی زمین پر بیٹھتی چلی گئی تھی۔

"چلو شکر ہے میرا نام تو یاد رہا تمہیں۔۔۔۔۔" فردین جس نے اپنا نام بمشکل سنا تھا جتنا آہستہ وہ بولی تھی طنزیہ بولا جبکہ اشنہ کے رُخسار گیلے ہونے لگے۔

"چلو اٹھو یہاں سے۔۔۔۔۔" لوگوں کو اپنی طرف عجیب نگاہوں سے متوجہ پا کر وہ اُس کے قریب گیا اُسکا ہاتھ پکڑ کر اُسے اس کے روم میں لایا جسکا وہ ریسپشن سے معلوم کر کے آیا تھا اشنہ تو ایک ٹرانس کی کیفیت میں اُس کے ساتھ گھسٹتی چلی آئی تھی۔

"تم، تمہیں کیسے پتہ چلا۔۔۔۔۔" ہوش و حواس کے آتے ہی وہ پوچھنے لگی۔

"یہ ایک الگ کہانی ہے، اسے فلحال چھوڑو، مجھے یہ بتاؤ کہ تم نے آخر اپنی موت کا ڈرامہ کیوں کیا؟ کیوں اتنا بڑا جھوٹ بولا؟ زندہ ہوتے ہوئے بھی مرے رہنے کا مطلب جان سکتا ہوں میں۔۔۔۔۔" فردین کا انداز سپاٹ تھا۔

"مجھے تم دونوں کی زندگی اور ڈسٹرب نہیں کرنی تھی۔۔۔۔۔" اُسکا لہجہ آبدیدہ تھا۔

"اوہ ریلی اشنہ، جب کہا تھا کہ دفعہ ہو جاؤ میری زندگی سے دور چلی جاؤ تب تو میرے پیچھے پڑی تھی تب تو مجھے پالینے کا بھوت سوار تھا تب خیال نہیں آیا کہ تم مجھے اور زری کو ڈسٹرب کر رہی ہو۔۔۔۔۔"

"اسی غلطی کو سنوارنے کے لیے یہ قدم اٹھایا تھا میں نے۔۔۔۔۔"

"تو مجھ سے محبت کرنے کو تم غلطی مانتی ہو۔۔۔۔۔" فردین اُسکی طرف پلٹا جو سر نفی میں ہلا گئی۔



تھا فردین کے ساتھ ہونے لگی ہوں یا مجھ سے پوچھا تھا کہ اشہ کے بغیر تمہارا گزارا ناممکن ہے۔۔۔۔۔" اُسکا ہاتھ پکڑتا بھاری لہجے میں بولتا اُسے حیران کر گیا وہ بے یقینی سے اُسکی آنکھوں میں چھلکتے رنگ دیکھ رہی تھی۔

"اگر چھ سال پہلے وہ فیصلہ کرنا تمہارے لیے تکلیف دہ تھا تو چھ سال سے تمہارے بغیر رہنا میرے لیے بھی اتنا ہی تکلیف دہ تھا، اگر محبت میں تم تڑپی ہو تو چین کسی پل مجھے بھی نہیں آیا۔۔۔۔۔" اُسکی ساکت آنکھوں میں دیکھتا وہ زیر لب مسکرایا۔

"تم حیران ہو رہی کو گی کہ مجھے کیسے محبت ہو گئی تم سے اُسکا جواب تو میرے پاس بھی نہیں مجھے خود پتہ نہیں چلا کہ کب کیسے میرا دل میرا نہیں رہا، کب یہ مجھے دغا دے گیا میں آج تک سمجھ نہیں سکا۔۔۔۔۔" فردین کے انداز میں بھی وہی بے بسی چھلکی تھی جو آج سے چھ سال پہلے اشہ اعوان کے ہر انداز میں پائی جاتی تھی۔

اور اشہ تو کاٹو تو بدن میں لہو نہیں کی طرح جامد تھی کیا جو اُسکی سماعتوں نے سنا وہ سچ تھا کہ فردین مُصطفیٰ کے دل میں اشہ کی محبت پیدا ہونا کسی معجزے سے کم تھا کیا ممکن تھا کہ فردین مُصطفیٰ اشہ



"نہیں مجھے نہیں جانا پلینز۔۔۔۔۔۔۔۔۔۔" وہ ہاتھ چھڑوا کر پیچھے ہٹی تھی فردین نے حیرانگی سے اُسے دیکھا شاید اُسے اس کے انکار کی وجہ سمجھ نہیں آئی تھی۔

"کیوں، تمہیں کیوں نہیں جانا۔۔۔۔۔۔۔۔۔۔"

"پلینز فردین، میں زری کا سامنا نہیں کر سکتی، میں دوبارہ سے پھر اُس کے سر پر عذاب کی طرح مسلط نہیں ہونا چاہتی۔۔۔۔۔۔۔۔۔۔" زری کے نام پر فردین کے لب بھینچے تھے۔

"تم میرے زندہ ہونے کا کسی کو مت بتانا پلینز۔۔۔۔۔۔۔۔۔۔"

"پتہ ہے سب کو۔۔۔۔۔۔۔۔۔۔" وہ اُس کا ہاتھ پکڑ کر کمرے سے باہر نکلا۔

"پھر تو بالکل نہیں جانا مجھے وہاں، میں سب کا سامنا نہیں کر پاؤں گی مجھے شرمندہ نہیں ہونا سب کے سامنے پلینز۔۔۔۔۔۔۔۔۔۔" وہ ہاتھ کھینچتی منت پر اتر آئی تھی مگر فردین اپنی گرفت اُس پر مضبوط کرتا اُسے گاڑی تک لایا تھا۔

"سمجھنے کی کوشش کرو فردین، اوکے مجھے کچھ ٹائم دو میں اپنے سٹاف سے بات کر لوں۔۔۔۔۔۔۔۔۔۔"





"یہ میرا پوتا ہے، زری اور فردین کا بیٹا احد۔۔۔۔۔" سلطانہ بیگم احد کو پیار سے دیکھتے ہوئے بولیں جو مصطفیٰ کمال کی گود میں بیٹھ گیا تھا اشنہ کا پہلے تو دل رُکا تھا پھر ایک مُسکراہٹ اُسکے لبوں پر آئی تھی جسے غور سے فردین نے دیکھا تھا۔

"بہت کیوٹ ہے۔۔۔۔۔" کہتے ہوئے اُس نے کچن اور کمرے کی طرف دیکھا تھا جیسے زری کو دیکھ رہی ہو کہ یا کچن سے نکلے گی یا اپنے رُوم سے اور آکر کیساری ایکشن دے گی شاید اسے اس گھر سے دفعہ ہونے کا بولے یا شاید اسے معاف کر دے۔

"کسے ڈھونڈ رہی ہو۔۔۔۔۔" فردین نے پوچھا تھا وہ گڑ بڑائی۔

"نہیں وہ زری کہاں ہے۔۔۔۔۔" اُس کے سوال پر سب نے نظریں چرائی تھیں۔

"میری ماما تو یہاں نہیں ہیں۔۔۔۔۔" جواب احد کی طرف سے آیا تھا۔

"ارے میرے شیر نے آج میرے ساتھ لُڈ تو کھیلی نہیں ہے چلو ایک گیم کھیلتے ہیں۔۔۔۔۔" مصطفیٰ کمال اُسے اُٹھاتے ہوئے ہال سے نکل گئے۔

"کہاں ہے زری؟ کیا اپنی ماما کے گھر۔۔۔۔۔؟ اس نے دوبارہ سے پھر پوچھا تھا۔

"زری نہیں رہی، پانچ سال پہلے وہ اس دُنیا سے چلی گئی۔۔۔۔۔" سلطانہ بیگم کی آنکھوں سے آنسو رواں ہوئے تھے اشنہ بھونچکی سی اُنکو دیکھنے لگی اُسکی سماعتوں پر جیسے بم پھٹا تھا۔

"م، مطلب، زری۔۔۔۔۔" اشنہ نے اپنی پانی سے بھری آنکھیں فردین پر ٹکائیں تھیں جو سُرخ آنکھیں لیے چہرے کا رخ موڑ گیا تھا اشنہ کا کلیجہ جیسے مُنہ کو آنے لگا تھا اسے اس وقت وہی تکلیف محسوس ہو رہی تھی جیسی فردین سے جدا ہوتے ہوئے اُسے ہوئی تھی شاید اُس سے بھی بڑھ کر۔

"میرا رونا اُسے لے گیا، میں کھا گئی اُس کی خوشیوں کو اور آخر کار اُسے بھی۔۔۔۔۔" وہ شدت غم سے رونے لگی تھی جس کا ساتھ سلطانہ بیگم نے بھی دیا تھا فردین لمبے لمبے ڈگ بھرتا وہاں سے نکل گیا تھا کوئی غم ایسے ہوتے ہیں جو آپکو دیمک کی طرح اندر ہی اندر چاٹ لیٹے ہیں فردین کو بھی زری کی موت کا غم ایسے ہی اندر اندر چاٹ رہا تھا کیونکہ وہ اچھی طرح جانتا تھا کہ زری کی موت کا قصور وار وہ تھا اُسکی وجہ سے زری موت کے گلے لگی تھی اگر وہ اشنہ کی محبت کو دل میں دفن کر لیتا اور زری سے سب چھپا لیتا تو وہ بھی بچ جاتی پر منافقت کی زندگی تو گزاری جاسکتی ہے پر محبت میں منافقت نہیں کی جاسکتی۔

"

"

کچھ صدمے ایسے ہوتے ہیں جن سے باہر نکلنا مشکل ہو جاتا ہے بلکل ایسا ہی اشنہ کے ساتھ ہوا تھا زری کی موت کی خبر اُس پر قیامت بن کر ٹوٹی تھی وہ اپنی ذات کو ہی اُسکی موت کا زمعہ دار سمجھ رہی تھی آخر اُس کے فردین سے محبت کرنے کی وجہ سے تو یہ سب کھیل شروع ہوا تھا اگر کہا جائے کہ اشنہ کے اُنکی زندگی میں داخل ہونے سے ہی بھونچال آیا تھا تو کچھ غلط تو نہ ہوگا۔

"میری وجہ سے جو آنسو زری کو ملے مجھے تو اُنکی معافی مانگنی تھی، پر میری محبت نے تو اُسے قبر میں اُتار دیا یہ معافی کیسے مانگوں گی اُس سے، کیسے فردین۔۔۔۔۔۔" وہ نم لہجے میں فردین کو بولی جو گہرا سانس بھرتا ونڈو کے سامنے جا کھڑا ہوا۔

"یہ خلش تو میرے دل میں بھی ہے اشنہ، یہ جو ضمیر کی ملامت یا پچھتاوا ہوتا ہے بندے کو چین تو یہ بھی نہیں لینے دیتا، میں نے اُسے سب کچھ دیا اگر نہیں دی تو وہ محبت نہیں جسکی اُسے ڈیمانڈ تھی اور وہ دینا میرے بس میں ہی نہیں تھا تب تو دل تو اختیار میں ہی نہ تھا اور شاید سنبھل بھی جاتا اگر وہ کچھ وقت اور دیتی تو شاید مجھے بھی اب کسی چیز کا دکھ نہ ہوتا۔۔۔۔۔۔" وہ رُکا تھا







"جیسے علی کی ماما سے نہلاتی ہیں اُس کے ساتھ سکول جاتی ہیں۔۔۔۔۔" وہ اپنے اکلوتے دوست کی مثال دینے لگا جس پر فردین نے سر ہلایا تھا۔

"او کے آج سے یہ میری نیو ماما ہیں۔۔۔۔۔" اُس کے بولنے پر اشنہ نے مسکراتے ہوئے باہنیں واہ کی تھیں جن میں اگلے پل ہی وہ سما گیا تھا اشنہ نے اُسکی پیشانی چومی تو ایک آنسو اُسکی آنکھ سے نکلتا احد کے بالوں میں جذب ہو گیا فردین نے گہرا سانس لے کر خود کسی بوجھ سے آزاد محسوس کیا تھا۔

" \_\_\_\_\_ "

اشنہ کو یہاں آئے تین دن ہو گئے تھے مگر آج پہلی دفعہ وہ فردین کے کمرے میں داخل ہوئی تھی وہ ان تک گیسٹ روم میں ہی رہائش پذیر تھی آج صغیر اعوان اور تہمینہ بیگم کے آنے پر وہ فردین کے کمرے میں آئی تھی۔

کمرے پر طائرانہ نظر دوڑاتی وہ ڈریسنگ ٹیبل کے پاس آڑ کی سب کچھ تو ویسا ہی تھا یہ کمرہ اُسکا سامان بدلہ کیا تھا صرف وقت؟ وہ گہرا سانس لیتی وارڈرب کی طرف بڑھی جہاں فردین اور احد کے کپڑے پڑے

تھے ایک چیز پر اُسکی نظر تھمی تھی اور وہ وہی شرٹ اور جینز تھی جو اس نے تین دن تک پہنے رکھی تھی وہ مُسکراتی ہوئی وارڈرب بند کر کے بیڈ پر ٹک کر صوفے کی طرف دیکھنے لگی جہاں اتنے دن وہ سُوتی تھی۔

دروازے کے کھلنے اور پھر بند ہونے پر وہ پیچھے مُڑ کر دیکھنے لگی جہاں فردین آنکھوں میں شوق کا جہان لیے اسے دیکھ رہا تھا۔

"مجھے لگا شاید اس کمرے میں آنے کے لیے تمہیں باقاعدہ انوٹیشن دینا پڑے گا، پر خیر تم اماں کے کہنے پر ہی آگئی۔۔۔۔۔"

"احد کہاں ہے۔۔۔۔۔" وہ اُسکی بات کو نظر انداز کر گئی۔

"بابا کے پاس سو گیا۔۔۔۔۔" فردین گھڑی اُتارنے لگا۔

"کیوں؟ وہ تو تمہارے ساتھ سوتا ہے۔۔۔۔۔"

"ہاں پر موڈی بندہ ہے وہ، کبھی تو چار چار دن بابا کے پاس سو جاتا۔۔۔۔۔" فردین نے شرٹ اُتارتے ہوئے بتایا۔

"تم لے آتے اُسے روم میں۔۔۔۔۔" فردین نے غور سے اُس کے چہرے کی طرف دیکھا جہاں کچھ بے چینی سی تھی۔

"کیا ڈر رہی ہو۔۔۔۔۔" فردین نے مسکراہٹ روکی تھی وہ گڑبڑا کر چہرے کا رخ بدل گئی۔

"نہیں تو، ڈرنا بھلا کس بات کا۔۔۔۔۔"

"ہاں تو اور کیا، میں کونسا بھوت ہوں جو تمہیں کھا جاؤنگا۔۔۔۔۔" اُسکی آنکھوں میں معنی خیز چمک تھی جس کو دیکھ کر اشنہ کے پورے وجود میں ایک سُنساہٹ دوڑ گئی تھی وہ بالوں کی چہرے پر آئی چند لمحوں کو کان کے پیچھے اڑتی بار بار ہاتھوں کو مسلتی اپنی گھبراہٹ پر قابو پانے کی کوششوں میں تھی فردین اُس کے قریب آیا۔

"ریلیکس اشنہ، گھبرا کیوں رہی ہو۔۔۔۔۔"

"میں تم سے کیوں گھبراؤنگی بھلا، تم چیخ کرنے لگے تھے تو کرو۔۔۔۔۔" وہ جا کر بیڈ پر بیٹھی تھی فردین اُسکی بات پر مسکرایا۔

"چیخ کرنے تو لگا تھا پر اب ارادہ بدل گیا۔۔۔۔۔" وہ اُس کے قریب لیٹتا بولا۔

"کیوں۔۔۔۔۔؟"



"تم بہت بے شرم ہو۔۔۔۔۔" اسکی آنکھوں پر ہاتھ رکھتی وہ ہولے سے بولی جو ہنس دیا۔

"ریٹلی، بس یہاں تک آنے پر ہی بے شرمی کا سر ٹیفکیٹ دے دیا، ابھی تو شروعات ہے مائے

لو۔۔۔۔۔" اُسکے کانوں کی لو کو چومتا سر گوشی کے انداز میں بولا وہ اپنی دھڑکنوں کو منتشر ہونے

سے نہ بچا سکی جو اُسکی بڑھتی شوخ شرارتوں اور جسارتوں پر اتھل پتھل ہو رہی تھیں۔

"ابھی تو یہ بھی بتانا کہ محبت کتنی ہے اور اُسکی شدت کتنی ہے۔۔۔۔۔" پیشانی پر لب رکھتا اُسکی قمر

میں ہاتھ ڈالتا اُسے اپنے بے حد نزدیک کر گیا بلا کی قربت تھی بلا کی محبت تھی اور بلا کی شدت تھی جسے

محسوس کرتی وہ آنکھیں بند کر گئی تھی۔

"

"

novels lounge

بارش صبح سے ہو رہی تھی وہ اپنے کمرے کے ٹیرس پر کھڑی نظریں لان میں ایک حسین منظر پر

جمائے ہوئے تھی جہاں فر دین مصطفیٰ بلیک جینز کو ٹخنوں تک فولڈ کیے وائٹ ٹی شرٹ میں بارش میں

نہاتا فٹ بال کھیل رہا تھا اُس کے ساتھ بھاگتے احد اور دو سالہ حدید جو کسی بھی طرح اُن سے مات

کھانے کو تیار نہ تھا اپنے چھوٹے چھوٹے قدم اٹھاتا فٹ بال کو پکڑنے کی کوششوں میں تھا جسے احد اور فردین اُسکی پہنچ سے دُور کر دیتے تھے ہنستے مسکراتے وہ اسکے لبوں پر بھی مسکراہٹ لا گئے۔

اُس نے پلٹ کر پیچھے دیکھا جہاں سامنے ٹیبل پر مسکراتی ہوئی زری کی تصویر بھی جیسے مسکرا رہی تھی اشنہ اور فردین نے اُسے اپنی خوشیوں میں مگن ہو کر بھی بھلایا نہ تھا اشنہ نے اُسے ہمیشہ زندہ رکھا تھا اپنی دُعاؤں میں بھی اور احد کے دل میں بھی اُسے زندہ رکھنے کو اُسکی باتیں کرتی رہتی تھی۔

وہ آج بھی سوچتی تو افسردہ ہو جاتی تھی کہ انسان ہمیشہ دو چیزوں کے آگے بے بس رہا ہے ایک محبت اور دوسرا تقدیر اور ان تینوں کے ساتھ بھی ایسا ہوا تھا انکو بھی محبت اور قسمت نے بے بس کر دیا تھا اشنہ کو محبت نے بے بس کیا تو اُس نے اپنی محبت کو پانے کے لیے ہر حربہ آزمایا مگر وہ اُسے پانہ سکی پھر قسمت کے آگے بے بس ہوتی چھ سال کا ہجر کاٹ گئی اور اسی قسمت نے آخر اُسے اُسکی محبت سے ملا دیا اسی طرح زرش اپنی محبت کے ہاتھوں بے بس ہوتے ہوئے اشنہ سے نفرت کرنے پر مجبور ہوئے اور پھر قسمت کے وار سے بچ نہ سکی جو اُسے موت تک لے گئی اور پھر فردین اس کے ساتھ بھی تو وہی کچھ ہوا نہ تقدیر نے اُسے بھی محبت کے آگے اتنا بے بس کر دیا تھا کہ وہ بھی اُس اذیت میں مبتلا رہا جسے وہ ہوش مندی میں ہر گز گوارا نہ کرتا پر محبت ہوش رہنے دیتی ہے کیا؟؟؟ کیا انسان کا بس چل جاتا ہے اپنے دل کو موڑنے پر؟؟ کیا کبھی لوگوں کو اس وار سے بچتے دیکھا ہے کسی نے؟؟ کیا محبت میں پاگل ہونے

والوں کو جان دینے والوں کو پوچھا ہے کہ ایسی کونسی تڑپ ہے جس میں قرار نہیں ملتا ایسا کونسا زہر ہے یہ محبت جس کے پینے کے بعد کوئی علاج کوئی دوا کام نہیں کرتی؟

لوگ کہتے ہیں جب محبت کسی پر اثر انداز ہوتی ہے نہ تو انسان پھر انسان نہیں رہتا وہ پھر اُس محبت میں مٹی ہو جاتا ہے جو محبوب کے پیروں تلے خود کو اُس وقت روندتی رہتی ہے جب تک اُسکا محبوب اُسے ماتھے پر نہ سجالے یہی محبت ہی تو جو اتنا درد دیتی ہے کہ بندہ ہر درد سے خود کو بے پرواہ کر لیتا ہے پھر کہنا کہ بندہ اس سے بچ جائے خود کو روک لے کیسے ممکن ہے کیسے؟

پھر زری کیسے محبت میں شراکت داری قبول کر لیتی؟ اشنہ کیسے اُس کے بغیر جی لیتی اور فردین وہ کیسے پھر اپنے دل سے اشنہ کی محبت نکال پھینکتا؟ مجبور تو سارے تھے نہ اپنی اپنی محبت میں پھر کسی ایک کو غلط کہنا کہاں جائز ہے؟

اشنہ گہرا سانس بھرتی دوبارہ سے لان کی طرف دیکھنے لگی مگر وہاں وہ تینوں موجود نہ تھے وہ چونکتی ہوئی دروازے کی طرف بڑھی جہاں اسکی سوچ کے عین مطابق وہ تینوں باپ بیٹا کمرے میں آرہے تھے۔

"خبردار اگر آپ تینوں میں سے کوئی بھی آگے بڑھتا تو-----" وہ تینوں کو وارن کرتی دروازے کے آگے پھیل کر کھڑی ہو گئی۔

"کیوں۔۔۔۔۔" تینوں کے چہروں پر یہی سوال تھا پوچھا فردین نے تھا۔

"میرا نیا قالین گیلا کر دو گئے آپ تینوں باپ بیٹا۔۔۔۔۔" وہ کڑھے تیوروں سے بولی۔

"ماما میں بھاگ کر واشروم میں گھس جاؤنگا۔۔۔۔۔" احد نے طریقہ بتایا۔

"بلکل نہیں۔۔۔۔۔"

"پلیز مائے سویٹ ماما۔۔۔۔۔" مکھن لگائے جا رہے تھے اشنہ نے گھور کر فردین کی طرف

دیکھا یہ مکھن لگانا اسی سے سیکھا جا رہا تھا۔

"تم میرے بچوں کو خراب کر رہے ہو۔۔۔۔۔"

"مجھے خراب تم نے کیا، بدلہ تو لینا تھا میں نے بھی، اب مسکراتے ہوئے ہمیں اندر آنے دو، تاکہ تیار ہو

کر فلم دیکھنے چلیں۔۔۔۔۔" فردین نے لالچ دیا تھا جس پر وہ نہ آنے والی تھی حدید اُنکو دیکھتا اپنے قدم

اندر رکھنے لگا کہ اشنہ کی اُس پر نظر پڑ گئی۔

"کتنے تیز ہو تم، چلو باہر۔۔۔۔۔" اشنہ کے گھورنے پر وہ مُنہ لٹکا کر باپ کی طرف دیکھنے لگا۔

"پاپا، ماما۔۔۔۔۔۔۔۔۔۔" اُس نے شاید شکایت لگائی تھی فردین نے معنی خیزی سے اشنہ کو دیکھا پھر

اُس کے قریب ہوتا اُسے اپنے کندھوں پر لاد کر لان میں لے آیا۔

"فردین چھوڑو مجھے، تمہیں پتہ مجھے بارش میں بھگنا پسند نہیں۔۔۔۔۔۔۔۔۔۔" وہ چیخنے لگی تھی مگر فردین نے

نہ صرف لان میں کھڑا کیا تھا بلکہ کمر سے پکڑتا اُسکی پشت اپنے سینے سے لگاتا تب تک اُسے نہیں چھوڑا

تھا جب تک وہ پوری بھیک نہ گئی تھی اشنہ نے غصے سے مسکرا کر تالیاں بجاتے اپنے سپوتوں کو گھورا

تھا۔

"تم لوگوں کو میں بتاتی ہوں۔۔۔۔۔۔۔۔۔۔" وہ غصے سے اُنکی طرف بڑھنے لگی کہ فردین نے اُسے روکا

تھا اور وہ دونوں اندر اپنی دادو کے پاس بھاگ گئے تھے۔

"کتنا ظلم کرتی ہو تم میرے بچوں پر، کیا باپ کم تھا تمہارے ظلم سہنے کے لیے۔۔۔۔۔۔۔۔۔۔" فردین

نے دوبارہ اُسے اپنی بانہوں میں بھرا تھا۔

"کون سے ظلم کے پہاڑ توڑ دیئے تم پر۔۔۔۔۔۔۔۔۔۔"

"یہ ظلم کم ہے کہ میرا وقت بھی بچوں کو دینے لگی ہو، سارا دن ہاتھ نہیں آتی تم۔۔۔۔۔۔۔۔۔۔" اُسکی

بات پر وہ اُسے گھورنے لگی۔



طرح کے کردار پائے جاتے ہیں جو ہمیں اچھے بھی لگتے ہیں اور بُرے بھی سو اختلاف رائے کا سب کو  
حق ہے پر ایسا مت بولا کریں جس سے رائٹر کی دل آزاری ہو آخر دل تو سب کے پاس ہوتا ہے۔۔۔  
شکر یہ کیسا لگا ضرور بتائیے گا۔۔۔

